


पु. ५३५२



३/५३५२

३/२

पु. १.३

विष्णु मङ्गलनाम (सभास्य)






॥ अथ सभाष्यविष्णुनामसहस्र प्रारम्भः ॥















श्रीगणेशाय नमः ॥ ॥ सच्चिदानन्दरूपाय कृष्णायाऽल्लिष्टकारिणे ॥ नमो वेदान्तवेद्याय गुरवे बुद्धिसाक्षिणे ॥ १ ॥ यस्य स्मरणमात्रेण जन्मसंसारबन्धनात् ॥ विमुच्यते नमस्तस्मै विष्णवे प्रभविष्णवे ॥ २ ॥ कृष्णद्वैपायनं व्यासं सर्वलोकहिते रतम् ॥ वेद, ऋजभास्करं वन्दे क्षमादिनिलयं मुनिम् ॥ ३ ॥ सहस्रमूर्तेः पुरपोत्तमस्य सहस्रनेत्राननपादबाहोः ॥ सहस्रनाम्नां स्तवनं प्रशस्तं निरुच्यते जन्मजरादिशान्त्यै ॥ ४ ॥ वैशम्पायनो जनमेजयमुवाच श्रुत्वेति । धर्मानभ्युदयनिःश्रेयसोत्पत्तिहेतुभूतान्वेदलक्षणान् । अशेषेण कात्स्न्येन । पावनानि पापक्षयकराणि । च सर्वशः सर्वप्रकारैः । श्रुत्वा । युधिष्ठिरः धर्मपुत्रः शान्तनवं शान्तनुसुतं भीष्मं । सकलपुरुषार्थसाधनं अल्पप्रयासं अनल्पफलं अनुक्त-

॥ वैशम्पायन उवाच ॥ ॥ श्रुत्वा धर्मानशेषेण पावनानि च सर्वशः ॥ युधिष्ठिरः शान्तनवं पुनरेवाभ्यभाषत ॥ १ ॥ युधिष्ठिर उवाच ॥ किमेकं दैवतं लोके किं वाप्येकं परायणम् ॥ स्तुवन्तः कं कमर्चन्तः प्राप्नुयुर्मानवाः शुभम् ॥ २ ॥

यिति कृत्वा पुनर्भूय एवाभ्यभाषत प्रश्नं कृतवान् ॥ १ ॥ किमिति । किमेकं दैवतं देव इत्यर्थः स्वार्थे तद्धितविधानात् लोके लोकलभेत्तुभूते समस्तविद्यास्थाने उक्तं 'यदाज्ञया प्रवर्तन्ते सर्वे' इति प्रथमः प्रश्नः । किं वाप्येकं परायणं अस्मिँल्लोके एकं परायणं किं परमयनं प्राप्तव्यं स्थानं यस्मिन्निरीक्षिते 'भिद्यते हृदयग्रन्थिश्छिद्यन्ते सर्वसंशयाः । क्षीयन्ते चास्य कर्माणि यस्मिन् दृष्टे परावरे । यस्य विज्ञानमात्रेणानन्दलक्षणो मोक्षः प्राप्यते । यद्विद्वान्न बिभेति कुतश्च नेति । यत्प्रविष्टस्य न विद्यते पुनर्भवः । यस्य च वेदनात्तदेव भवति । यद्विद्याया परपन्था नृणां नास्ति' तदुक्तमेकं परायणं लोके यत्तु किमिति द्वितीयः प्रश्नः । कं कतमं देवं स्तुवन्तो गुणसङ्कीर्तनं कुर्वन्तः कं कतमं देवमर्चन्तः बाह्यमाभ्यन्तरं चार्चन्



बहुविधं कुर्वन्तो मानवा मनुसृताः शुभं कल्याणं स्वर्गादिफलं प्राप्नुयुर्लभेयुरिति पुनः प्रश्नद्वयम् ॥ २ ॥ को धर्मः  
 पूर्वोक्तलक्षणः सर्वेषां धर्माणां मध्ये भवतः परमः प्रकृष्टो मतोऽभिप्रेत इति पञ्चमः प्रश्नः । किं जपन्नित्यादि किं जप्यं  
 जपन् उच्चोपांशुमानसलक्षणं जपं कुर्वन् जन्तुर्जननधर्मा । अनेन जन्तुशब्देन च जपार्चनस्तवनादिषु यथायोग्यं सर्व  
 प्राणिनामधिकारं सूचयति । जन्मसंसारबन्धनात् जन्माज्ञानविजृम्भितानामविद्याकार्याणामुपलक्षणम् संसारोऽविद्या  
 ताभ्यां जन्मसंसाराभ्यां यद्बन्धनं तस्मान्मुच्यते मुक्तो भवतीति षष्ठः प्रश्नः । जन्मसंसारबन्धनादितीदमुपलक्षणं  
 इतरेषां फलानामप्येतद्ग्रहणं मोक्षस्य प्राधान्यरूपापनार्थम् ॥ ३ ॥ भीष्म उत्तरमुवाच । सर्वेषां शङ्कणां भयहेतुर्भीष्मः  
 को धर्मः सर्वधर्माणां भवतः परमो मतः ॥ किं जपन्मुच्यते जन्तुर्जन्मसंसारबन्धनात्  
 ॥ ३ ॥ भीष्म उवाच ॥ ॥ जगत्प्रभुं देवदेवमनन्तं पुरुषोत्तमम् ॥ स्तुवन्नामसहस्रेण  
 पुरुषः सततोत्थितः ॥ ४ ॥ तमेव चार्चयन्नित्यं भक्त्या पुरुषमव्ययम् ॥ ध्यायंस्तुवन्न  
 मस्यंश्च यजमानस्तमेव च ॥ ५ ॥

मोक्षधर्मादीनां प्रवक्ता सर्वज्ञः । किमेकमिति षट्प्रश्नाः तत्रपाश्चात्योऽनन्तरो जप्यविशेषः षष्ठः प्रश्नोऽनेन श्लोकेन  
 परिहीयते जगत्प्रभुमिति । जगत् स्थावरजंगमात्माकं तस्यप्रभुं स्वामिनं । देवदेवं देवानां देवं । अनन्तं देशतः कालतो  
 वस्तुतश्चापरिच्छिन्नं । पुरुषोत्तमं क्षराक्षराभ्यां कार्यकारणाभ्यां उत्कृष्टं । नामसहस्रेण नाम्नां सहस्रेण । स्तुवन् गुणान्तं-  
 कीर्तयन् । सततोत्थितो निरन्तरमुद्युक्तः । पूर्णत्वात् पुरीशयनाद्वा पुरुषः सच सर्वदुःखातिगो भवेत् इति सर्वत्र सम्बध्यते  
 ॥ ४ ॥ उत्तरेण श्लोकेन चतुर्थः प्रश्नः समाधीयते । तमेव चार्चयन् वाशार्चनं कुर्वन् । नित्यं सर्वेषु कालेषु । भक्तिर्भज-



नं तात्पर्येण तया भक्त्या । पुरुषमव्ययं विनाशक्रियारहितं । ध्यायन्नाभ्यन्तर्चनं कुर्वन् । स्तुवन् पूर्वोक्तेन । नपस्यन्नम-  
स्कारं कुर्वन् पूजाशेषभूतमुभयं स्तुतिनमस्कारलक्षणं कुर्वन् । यजमानः पूजकः फलभोक्ता । अथवाऽर्चयन्नित्यनेनोभय-  
विधमर्चनमुच्यते । ध्यायंस्तुवन्नमस्यन्निति मानसं वाचिकं कार्थिकं चोच्यते ॥ ५ ॥ द्वितीयं प्रश्नं परिहरति उत्तरै-  
स्त्रिभिः पादैः । अनादिनिधनं पद्मभावविकारवर्जितं । विष्णुं व्यापनशीलं । सर्वं लोक्यते इति लोको हृदयवर्गः तस्य नियं-  
तृणां ब्रह्मादीनामपिश्वरत्वात् सर्वलोकमहेश्वरः तं । लोकं हृदयवर्गं स्वाभाविकेन बोधेन साक्षात्पश्यतीति लोकाध्यक्षं ।  
तं नित्यं निरन्तरं स्तुवन् सर्वदुःखातिगो भवेदिति त्रयाणां स्तवनार्चनजपानां साधारेणं फलवचनं । सर्वाण्याध्यात्मि-  
कादीनि दुःखान्यतीत्य गच्छतीति सर्वदुःखातिगः । भवेत् स्यात् ॥ ६ ॥ तमेव स्तुत्यं विशिनष्टि । ब्रह्मण्यं ब्रह्मणे संप्रे

अनादिनिधनं विष्णुं सर्वलोकमहेश्वरम् ॥ लोकाध्यक्षं स्तुवन्नित्यं सर्वदुःखातिगो भवेत्  
॥ ६ ॥ ब्रह्मण्यं सर्वधर्मज्ञं लोकानां कीर्तिवर्धनम् ॥ लोकनाथं महद्भूतं सर्वभूतभवोद्भवम् ॥ ७ ॥  
एष मे सर्वधर्माणां धर्मोधिकतमो मतः ॥ यद्भक्त्या पुण्डरीकाक्षं स्तवैरर्चेत्रः सदा ॥ ८ ॥

ब्राह्मणाय तपसे श्रुतये हितं । सर्वान् धर्मान् जनातीति सर्वधर्मज्ञः तं । लोकानां प्राणिनां । कीर्तिवर्शांसि स्वशक्त्याऽनु-  
प्रवेशेन वर्धयतीति तम् । लोकैर्नाध्यते लोकानुपतापयते शास्ते लोकानामोष्ठ इति वा लोकनाथः तं । महत् ब्रह्म विश्वो-  
त्कर्षेण वर्तमानत्वात् महद्भूतं परमार्थसत्यं । सर्वभूतानां भवः संसारो यत्सकाशादुद्भवतीति सर्वभूतभवोद्भवस्तम् ॥ ७ ॥  
पञ्चमं प्रश्नं परिहीयते एष इति । सर्वेषां वेदलक्षणानां धर्माणामेव वक्ष्यमाणो धर्मोऽधिकतम इति मे मम मतोऽभिप्रेतः ।  
यद्भक्त्या तात्पर्येण पुण्डरीकाक्षं हृदयपुण्डरीके प्रकाशमानं वासुदेवं स्तवैर्गुणसङ्कीर्तनलक्षणैः स्तुतिभिः सदाऽर्च-



सत्कारपूर्वकमर्चनं करोति नरो मनुष्य इति यत् एष धर्म इति सम्बन्धः। अस्य स्तुतिलक्षणस्यार्चनस्याधिक्ये किं कारणमु-  
च्यते हिसादिपुरुषान्तरद्रव्यदेशकालादिनियमानपेक्षत्वाच्चाधिक्ये कारणम् 'ध्यायन् कृते यजन् यज्ञैस्त्रेतायां द्वापरे-  
र्चयन् । यदाप्नोति तदाप्नोति कलौ सङ्कीर्त्य केशवम्' इति विष्णुपुराणे । 'जप्येनैव तु संसिध्येद्ब्राह्मणो नात्र संशयः।  
कुर्यादप्यज्ञ वा कुर्यान्मैत्रो ब्राह्मण उच्यते' इति मानवं वचनम् । एतत्सर्वमभिप्रेत्य 'एष मे सर्वधर्माणां धर्मोधिक-  
तमो मतः' इति उक्तम् ॥ ८ ॥ द्वितीयं प्रश्नं समधत्ते परममिति । परमं प्रकृष्टं महद्भृङ्गतेजश्चैतद्व्यलक्षणं सर्वविधास-  
कं श्रुतिश्च 'येन सूर्यस्तपति तेजसेद्धस्तद्देवा ज्योतिषां ज्योतिर्न तत्र सूर्यो भाति न चन्द्रतारकम्' इत्यादिश्रुतेः  
'यदादित्यगतं तेजः' इत्यादिस्मृतेश्च । परमं तपत इत्याज्ञापयतीति तपः 'य इमं लोकं परमं च लोकं सर्वाणि च  
परमं यो महत्तेजः परमं यो महत्तपः ॥ परमं यो महद्ब्रह्म परमं यः परायणम् ॥ ९ ॥  
पवित्राणां पवित्रं यो मङ्गलानां च मङ्गलम् ॥ दैवतं देवतानां च भूतानां योऽव्ययः पिता ॥ १० ॥  
भूतानि योन्तरो यमयति' इत्यन्तर्यामिब्राह्मणे सर्वनियन्तृत्वं श्रूयते 'भीषास्माद्वातः पवते भीषोदेति सूर्यः भीषास्मा  
दाग्निश्चेन्द्रश्च मृत्युर्धावति पञ्चमः' इत्यादि तैत्तिरीयके । तपतीष्ट इति वा तपः तस्यैश्वर्यमनवच्छिन्नमिति  
महत्त्वं एष सर्वेश्वरः' इत्यादिश्रुतेः । परमं सत्यादिलक्षणं ब्रह्म महनीयतया महत् । परमं प्रकृष्टं परायणं पुनरावृत्ति-  
शंकारहितम् । परमग्रहणात्सर्वत्र परं तेज आदित्यादिकं व्यावर्त्यते सर्वत्र यो देव इति विशेष्यते च । यो देवः परमं  
तेजः परमं तपः परमं ब्रह्म परमं परायणं स एकं सर्वभूतानां परायणमिति वाक्यार्थः ॥ ९ ॥ इदानीं प्रथमप्रश्नस्यो-  
त्तरमाह । पवित्राणां पवित्रं पावनानां तीर्थादीनां परमं पवित्रं परमस्तु पुमान् 'ध्यातो हृष्टः कीर्तितश्च स्तुतः सम्पू-



जितः स्मृतः ॥ प्रणतः पाप्मनः सर्वानुन्मूलयति' इति संसारबन्धहेतुभूतं पुण्यापुण्यात्मकं कर्म तत्कारणं चाज्ञानं सर्वं  
 नाशयन् स्वयाथात्म्यज्ञानेनेति वा पवित्राणां पवित्रं । 'रूपमारोग्यमर्थाश्च भोगांश्चैवानुषङ्गिकान् । ददाति ध्यायतो  
 नित्यमपवर्गप्रदो हरिः । चिन्त्यमानः समस्तानां क्लेशानां हानिदो हरिः । समुत्सृज्याखिलं चान्यं सोऽच्युतः किं  
 न चिन्त्यते । ध्यायेन्नारायणं देवं स्नानादिषु च कर्मसु । प्रायश्चित्तं हि सर्वस्य दुष्कृतस्येति वै श्रुतिः । अतिपा-  
 तकशुक्तोपि ध्यायन्निमिषमच्युतम् । मृत्युस्तपस्वी भवति पङ्क्तिपावनपावनः । आलोक्य सर्वशास्त्राणि विचार्य च पुनः  
 पुनः । इदमेकं मुनिष्पन्नं ध्येयो नारायणः सदा । हरिरेकः सदा ध्येयो भवद्भिः सत्त्वसंस्थितैः । ओमित्येवं सदा  
 विद्याः पठत ध्यात केशवम् । भिद्यते हृदयग्रन्थिच्छिद्यन्ते सर्वसंशयाः । क्षीयन्ते चास्य कर्माणि तस्मिन् दृष्टे परावरे ।  
 यन्नामकीर्तनं भक्त्या विलापनमनुत्तमम् । भैत्रेयाशेषपापानां धातूनामिव पावकः । अवशेनापि यन्नाम्नि कीर्तिते  
 सर्वपातकैः । पुमान् विमुच्यते सद्यः सिंहस्तैश्चैरिव । ध्यायन् कृते यजन् यज्ञैस्त्रेतायां द्वापरे च यन् । यदाप्नोति  
 तदाप्नोति कलौ सङ्कीर्त्य केशवम् । हरिर्हरति पापानि दुष्टचिच्चैरपि स्मृतः । अनिच्छयापि संस्पृष्टो दहत्येव हि  
 पावकः । ज्ञानतोऽज्ञानतो वापि वासुदेवस्य कीर्तनात् । तत्सर्वं विलयं याति तोयस्य लवणं यथा । यस्मिन्मृत्युस्तमतिर्न  
 याति नरकं स्वर्गोपि यच्चिन्तने विघ्नो यत्र निवेशितात्मनसो ब्राह्मणोपे लोकोत्पकः । मुक्तिं चेतसि यत्स्थितोऽमल  
 धियां पुंसां ददात्यव्ययः । किं चित्रं तदद्यं प्रयाति विलयं तत्राच्युते कीर्तिते । शमायालं जलं वह्नेस्तमसो भा  
 स्करोदयः । शान्तिकाले ह्यघौघस्य नामसङ्कीर्तनं हरेः । हरेर्नामैव नामैव नामैव प्रम जीवनम् । कलौ नास्त्येव  
 नास्त्येव नास्त्येव गतिरन्यथा ॥ स्तुत्वा विष्णुं वासुदेवं त्रिपापो जायते नरः । विष्णोः सम्पूजनान्नित्यं  
 सर्वपापं प्रणश्यति । सर्वदा सर्वकार्येषु नास्ति तेषामपङ्गलम् । येषां हृदिस्थो भगवान् मङ्गलायतनं



हरिः । गङ्गास्नानसहस्रेषु पुष्करस्नानकोटिषु । यत्पापं विलयं याति स्मृते नश्यति तद्धरो । प्रायश्चित्तान्यशेषाणि  
तपःकर्मात्मकानि वै । यानि तेषामशेषाणां कृष्णानुस्मरणं परम् । कलिकल्मषमृत्युग्रं नरकार्तिप्रदं  
वृणाम् । प्रयाति विलयं सद्यस्मकृद्यत्रापि संस्मृते । सकृत्स्मृतोपि गोविन्दो नृणां जन्मशत्रुः कुतम् ।  
पापराशिं दहसाशु तूलाशिमिवानलः । यथाग्निरुद्धूतशिवः कसं दहति सानिलः । तथा चित्तस्थितो विष्णुर्योगिनां  
सर्वकिल्बिषम् । ईश्वरो देवोऽप्रत्याह मुक्तिकारणं 'यावज्जीवं प्रणवमथवा वर्तयेद्गौद्रियं वा याजुर्वेद्यं वसतिमथवा  
वारणस्यां विदध्यात् । हित्वा लज्जां कलमलकुलच्छेदनानीरयेद्वा विष्णोर्नामान्यनिशमथवा मुक्तिरेषा चतुर्धा' ।  
'जनार्दनं भूतपतिं जगद्गुरुं स्मरन्नुष्यः सततं महामुने । दुःखानि सर्वाण्यपहन्ति साधयत्यशेषकार्याणि च याम्यधी-  
प्सते । कलावत्रापि दोषाढये विषयासक्तमानसः । कृत्वापि सकलं पापं गोविन्दं संस्मरञ्छुचिः । वामुदेवे मनो  
यस्य जपहोमार्चनादिषु । तस्यान्तरायो भैत्रेय देवेन्द्रत्वादिकं फलम् । लोकत्रयाधिपतिमप्रतिमप्रभावमीषत्प्रणम्य  
शिरसा प्रभविष्णुमीशम् । जन्मान्तरप्रलयकल्पसङ्सृज्यातमाशु प्रणाशमुपयाति नरस्य पापम् । एकोपि कृष्णस्य  
कृतः प्रणामो दशाश्वमेधावभृयेन तुल्यः । दशाश्वमेधी पुनरेति जन्म कृष्णप्रणामी न पुनर्भवाय । अतसीपुष्प-  
सङ्काशं पीतवाससमच्युतम् । ये नमस्यन्ति गोविन्दं न तेषां विद्यते भयम् । शाठ्येनापि नमस्कारः प्रयुक्तश्च-  
क्रपाणये । संसारस्थूलबन्धानामुद्रेजनकरो हि सः' इत्यादिश्रुतिस्मृतीतिहासपुराणेभ्यः मङ्गलं सुखं तत्साधनं  
तत्र ज्ञापकं च तेषामपि परमानन्दलक्षणं परं मङ्गलमिति मङ्गलानां च मङ्गलं ॥ दैवतं देवतानां च देवानां देवः  
द्योतनादिभिः समुत्कर्षेण वर्तमानत्वात् । भूतानां योऽव्ययः व्ययरहितः पिता जनको यो देवः स एकं  
दैवतं लोक इति वाक्यार्थः ॥ 'एको देवः सर्वभूतेषु गूढः सर्वव्यापी सर्वभूतान्तरात्मा । कर्माध्यक्षः सर्वभूता-



धिवासः साक्षी चेतो केवलौ निर्गुणश्च । यो ब्रह्माणं विदधाति पूर्वं यो वै वेदांश्च प्रहिणोति तस्मै त ह देवमा  
 त्मबुद्धिप्रकाशं मुमुक्षुर्वै शरणमहं प्रपद्ये” इति श्वेताश्वेतराणां मन्त्रोपनिषदि “सोऽयं देवत ऐक्षत एकमेवाद्वितीयं”  
 इति छान्दोग्ये । हिरण्यगर्भ इत्यष्टौ मंत्राः । कस्मै देवायेत्यत्र एकारलोपेनैकदेवतप्रतिपादकस्तैत्तिरीयके ‘अग्निर्यथैको  
 भुवनं प्रविष्टो रूपं रूपं प्रतिरूपो बहिश्च । वायुर्यथैको भुवनं प्रविष्टो रूपं रूपं प्रतिरूपो बभूव । एकस्तथा सर्व  
 भूतान्तरात्मा रूपं रूपं प्रतिरूपो बहिश्च । एकोत्तरः सर्वभूतान्तरात्मा एकं रूपं बहुधा यः करोति । तमात्मस्थं  
 येनुपश्यन्ति धीरास्तेषां सुखं शाश्वतं नेतरेषाम् । सूर्यो यथा सर्वलोकस्य चक्षुर्नलिप्यते चाक्षुषैर्वाहदोषैः । एकस्तथा  
 सर्वभूतान्तरात्मा न लिप्यते सर्वदुःखेन बाह्यः । नित्यो नित्यानां चेतनश्चेतनानामेको बहूनां यो विदधाति कामान् ।  
 तमात्मस्थं येनुपश्यन्ति धीरास्तेषां शान्तिः शाश्वती नेतरेषाम्’ इति काठके । ‘ब्रह्म वा इदमग्र आसीदेकमेव  
 नान्यदतोसिद्रष्टा’ इत्यादिवृहदारण्यके ‘अनेजदेकं मनसो जग्रायः तत्र को मोहः कः शोकः एक मनुष्यतः’  
 इति ईशावास्ये ‘आत्मा वा इदमेक एवाग्र आसीन्नान्यत्किञ्चन मिषत् । सर्वेषां भूतानामन्तरः पुरुषः स म आत्मेति  
 विद्यात् । एकं सद्विप्रा बहुधा वदन्ति एकं सन्तं बहुधा कल्पयन्ति । द्यावाभूमी जनयन्देव एकः एको दाधार भुवनानि  
 विश्वा’ इति ऋग्वेदे ‘सर्वभूतस्थितं यो मां भजत्येकत्वमास्थितः । विश्वाविनयसम्पन्ने ब्राह्मणे गवि हस्तिनि  
 अहमात्मा गुडाकेश सर्वभूताशयस्थितः । यदा भूतपृथग्भावमेकस्थमनुपश्यति । यथा प्रकाशयत्येकः’ । ‘सर्वधर्मान्परि  
 त्यज्य मामेकं शरणं ब्रज’ इति गीतोपनिषत्सु । भवति मनोर्माहात्म्यख्यापनी श्रुतिः ‘एतद्वै किञ्च मनुरव  
 दत्तज्ञेषजं’ इति । मनुना चोक्तं ‘सर्वभूतस्थमात्मानं सर्वभूतानि चात्मनि । सम्पश्यन्नात्मयाजी वै स्वाराज्यम  
 धिगच्छति’ इति सृष्टिस्थित्यन्तकर्णी ब्रह्मविष्णुशिवात्मिकाम् । स संज्ञां याति भगवानेक एव जनार्दनः । तस्मान्न



विज्ञानमृतेस्ति किञ्चित्कचित्त्वं दाचिद्भिज वस्तुजातम् । विज्ञातमेकं निजकर्मभेदाद्विभिन्नचित्तैर्वहुधाभ्युपेतम् । ज्ञानं  
 विशुद्धं विमलं विशोकमशेषलोभादिनिरस्तसङ्गम् । एकं सदेकः परमः परेशः स वासुदेवो न यतोस्ति किञ्चित् ।  
 यदा समस्तदेहेषु पुमानेको व्यवस्थितः । तदा हि को भवान् कोहमित्येतद्विकलं वचः । सितनीलादिभेदेन  
 यथाको दृश्यते नभः । भ्रान्तदृष्टिभिरात्मापि तथैकः सन्पृथक् पृथक् । एकः समस्तं यदिहास्ति किञ्चित्तदुच्युते नास्ति  
 परं ततोऽन्यत् । सोऽहं स च त्वं स च सर्वमेतदात्मस्वरूपं त्यज भेदमोहम् । इतीरितस्तेन स राजग्रयस्तस्याज भेदं  
 परमार्थदृष्टिः । यमेनोक्तम् । 'सकलमिदमहं च वासुदेवः परमपुमान् परमेश्वरः स एकः । इति मतिरचला भवत्यनन्ते  
 हृदयगते ब्रज तान् विहाय दूरात् । यथाह वसुधा सर्वं सत्यमेव दिवौकसः । अहं भवो भवन्तश्च सर्वं नारायणात्म-  
 कम् । विभूतयस्तु यास्तस्य तासामेव परस्परम् । आधिक्यं न्यूनता बाह्यबाधकत्वेन वर्तते । भवानहं च विश्वा-  
 त्मन्नेक एव हि कारणम् । जगतोऽस्य जगत्यर्थे भेदेनात्र व्यवस्थितौ । त्वया यदभयं दत्तं तद्वत्तमखिलं मया । मत्तो  
 विभिन्नमात्मानं द्रष्टुं नार्हसि शङ्कर । योऽहं स त्वं जगच्चेदं सदेवासुरमानुषम् । अविद्यामोहितात्मानः पुरुषा भिन्नदर्शिनः ।  
 इति विष्णुपुराणे । 'विष्णोरन्यं तु पश्यन्ति येमी ब्रह्माणमेव च । कुतर्कमतयोयूहाः पश्यन्ते नरकेऽथुचौ ।  
 ये च मूढा दुरात्मानो भिन्नं पश्यन्ति मां हरेः । ब्रह्माणं च तथा तेषां भ्रूणहत्यासमं त्वघम्' इति  
 भविष्योत्तरपुराणे महेश्वरवचनम् । तथा च हरिवंशे कैलासयात्रायां महेश्वरवचनम् । 'आदिस्त्वं सर्वभावानां  
 मध्यमन्तस्तथा भवान् । त्वत्तः सर्वमभूद्विश्वं त्वयि सर्वं प्रलीयते । अहं त्वं सर्वगो देवस्त्वमेवाहं जनार्दन ।  
 आवयोरन्तरं नास्ति शब्दैरर्थैर्जगत्रये । नामानि तव गोविन्द यानि लोके महान्ति च । तान्येव मम नामानि नात्र  
 कार्या विचारणा । त्वदुपासा जगन्नाथ सैवास्तु मम गोपते । यश्च त्वां द्विषते देव स मां द्वेष्टि न संशयः ।



वस्तुषु' इति विष्णुधर्मवचनाद्यद्यपि परस्य ब्रह्मणः पृथी गुणक्रियाजातिरूढानां शब्दप्रवृत्तिहेतूनां निमित्तश-  
 क्त्यादीनां चासम्भवस्तथापि सगुणे ब्रह्मणि सर्वकारणे च सर्वात्मत्वात्तेषां शब्दप्रवृत्तिहेतूनां संभवात् सर्वेशब्दाः  
 परस्मिन्पुंसि वर्तन्ते । तत्र यानि नामानि गौणानि गुणयोगात्प्रवृत्तानि तेषु यानि विख्यातानि प्रसिद्धानि  
 ऋषिभिर्मन्त्रदृग्भिश्च परिगीतानि तानि भूतये पुरुषार्थचतुष्टयसिद्ध्यै । महान्श्चासावात्मेति महात्मा 'यच्चाप्नोति  
 यदादत्ते यच्चास्ति विषयानिह । यच्चास्ति सन्ततोभावस्तस्मादात्मेति कीर्त्यते' इति वचनादयमेव महानात्मा  
 तस्याचिन्त्यप्रभावस्य तानि वक्ष्यामि । भूतये पुरुषार्थचतुष्टयार्थिनामिति ॥ १३ ॥ अत्र नामसहस्रे आदित्यादि-  
 शब्दानामर्थान्तरे प्रसिद्धानामादित्याद्यर्थानां तद्विभूतित्वेन तदभेदात् तस्यैव स्तुतिरिति प्रसिद्धार्थग्रहणेपि  
 स्तुतित्वं 'भूतात्मा चेन्द्रियात्मा च प्रधानात्मा तथा भवान् । आत्मा च परमात्मा च त्वमेकः पञ्चधा स्थितः  
 ज्योतीषि विष्णुर्भुवनानि विष्णुर्वनानि विष्णुर्मिरयो दिशश्च । स एव सर्वो भुवनैकरूपो यदस्ति यत्रास्ति च  
 विप्रवर्य' इति विष्णुपुराणे । 'आदित्यानामहं विष्णुः' इत्यादिभ्य 'अथवा बहुनैतेन किं ज्ञातेन तवार्जुन ।  
 विष्टभ्याहमिदं कृत्स्नमेकांशेन स्थितो जगत्' इति श्रीगीतोपनिषत्सु भगवतैवाक्तम् । 'ब्रह्मैवेदं विश्वमिदं वरिष्ठं'  
 'पुरुष एवेदं सर्वम्' इति श्रुतिभ्यः विष्ण्वादिशब्दानां पुनरुक्तानामपि वृत्तिभेदादपौनरुक्त्यम् । श्रीपतिर्माधव  
 इत्यादीनां दृष्ट्यैकत्वेपि शब्दभेदान्न पौनरुक्त्यम् । विशेष्यैक्ये अर्थैक्ये पौनरुक्त्यं तु न दोषाय नास्ति । सहस्रस्य  
 किमेकं दैवतमिति पृष्ठैकदैवतविषयत्वात् । यत्र पुंलिङ्गशब्दप्रयोगस्तत्र विष्णुर्विशेष्यो यत्र स्त्रीलिङ्गशब्दप्रयोग-  
 स्तत्र देवता विशिष्यते यत्र नपुंसकप्रयोगस्तत्र ब्रह्म विशेषणीयम् । यतः सर्वाणि भूतानीत्यारभ्य जगदुत्पत्ति-  
 स्थितिलयकारणस्य ब्रह्मण एकदैवतत्वेनाभिहितत्वादादावुभयविधं ब्रह्म विश्वशब्देनोच्यते विश्वमिति । विश्वस्य



त्वद्विस्तारो यतो देवा अहं भूतपतिस्ततः । न तदस्ति विभो देव यत्ते विरहितं क्वचित् । यदासीद्वर्तते यच्च यच्च  
 भावि जगत्पते । सर्वं त्वं देव देवेश विना किंचित्स्वया नहि' इत्यादिवाक्यान्त्येकस्वप्रतिपादकानि ॥ १० ॥  
 यदेकं दैवतं प्रस्तुतं तस्योपलक्षणमुच्यते । यतो यस्मात्सर्वाणि भूतानि सम्भवन्ति उद्भवन्ति च  
 आदियुगागमे कल्पादौ । यस्मिंश्च प्रलयं विलयं यान्ति विनाशं गच्छन्ति पुनर्भूय ए-  
 वेत्यवधारणार्थः । नान्यस्मिन्नित्यर्थः । युगक्षये महाप्रलये । चकारान्मध्येऽपि यस्मिंस्तिष्ठन्ति 'यतो वा इमानि भूतानि

यतः सर्वाणि भूतानि भवन्त्यादियुगागमे ॥ यस्मिंश्च प्रलयं यान्ति पुनरेव युगक्षये ॥ ११ ॥  
 तस्य लोकप्रधानस्य जगन्नाथस्य भूपते ॥ विष्णोर्नामसहस्रं मे शृणु पापभयापहम् ॥  
 ॥ १२ ॥ यानि नामानि गौणानि विख्यातानि महात्मनः ॥ ऋषिभिः परिगीतानि  
 तानि वक्ष्यामि भूतये ॥ १३ ॥

जायन्ते येन जातानि जीवन्ति यत्रयन्त्यधिसंविशन्ति' इति श्रुतेः ॥ ११ ॥ तस्यैवं लक्षितस्यैकदैवतस्य लोकप्रधानस्य  
 लोकहेतुभिः प्रतिपाद्यस्य जगन्नाथस्य । भूपते महीपाल । विष्णोर्व्यापनशीलस्य नाम्नां सहस्रं । अशुभकर्मकृतं पापं  
 संसारलक्षणभयं चापहन्तीति पापभयापहं मे मत्तः शृणु एकाग्रमना भुत्वाऽवधारयेत्यर्थः ॥ १२ ॥ 'एकस्यैव समस्तस्य  
 ब्रह्मणो द्विजसत्तम । नाम्नां बहुत्वं लोकानामुपकारकरं शृणु ! निमित्तशक्तयो नाम्नां भेदिन्यस्तदुदीरणात् । विभि-  
 न्नाभ्येव स्थाप्यन्ते कलानि द्विजसत्तम । यच्छक्तिमन्नाम यस्य तत्तस्मिन्नेव वस्तुनि । साधकं पुरुषं चात्र सौम्ये क्रूरेषु



जगतः कारणत्वेन विश्वमित्युच्यते ब्रह्म आदौ तु विश्वमिति कार्यशब्देन कारणग्रहणम् । कार्यभूतं विरिञ्च्या-  
 दिनामभिरुपपन्नास्तुतिर्विष्णोरिति दर्शयितुं । यद्वा परस्मात्पुरुषात्तन्मिदं विश्वं परमार्थतस्तेन विश्वमित्य-  
 भिधीयते ब्रह्म 'ब्रह्मैवेदं विश्वमिदं वरिष्ठम् । पुरुष एवेदं विश्वं' इति श्रुतेः तद्विज्ञं किञ्चित्परमार्थतः सदस्ति ।  
 अथवा विशतीति विश्वं ब्रह्म 'तत्सृष्ट्वा तदेवानुप्राविशत्' इति श्रुतेः किञ्च संहृतौ विशन्ति सर्वाणि भूतान्यस्मिन्निति  
 विश्वं ब्रह्म 'यत्प्रयन्त्याभिसंविशन्ति' इति श्रुतेः । तथाहि सकलं जगत्कार्यभूतमेव विशत्यत्र चाखिलं विशतीत्युभयथा-  
 पि विश्वं ब्रह्म 'तपो ब्रह्म परं मतं' इति श्रुतेः । नाचिकेनसा पृष्ठे मृत्युरुवाच । अन्यत्र धर्मा अन्यत्राधर्मा-  
 दित्यारभ्य 'सर्वे वेदा यत्पदमामनन्ति तपांसि सर्वाणि च यद्गदन्ति । यदिच्छन्तो ब्रह्मचर्यं चरन्ति तत्ते पदं संग्र-  
 ॐम् ॥ विश्वं विष्णुर्वपद्भकारो भूतभव्यभवत्प्रभुः ॥ भूतकृद्भूतभृद्भावी भूतात्मा भूतभावनः १४

हेण ब्रवीमि । ॐमित्येतत् । एतद्ध्येवाक्षरं ब्रह्म एतद्ध्येवाक्षरं परं । एतद्ध्येवाक्षरं ज्ञात्वा यो यदिच्छति तस्य  
 तत् । ॐमिति ब्रह्म ॐमितीदं सर्वं । तद्यथा शंकुना सर्वाणि पर्णानि संतृणानि एवमोङ्कारेण सर्वा वाक् सन्तृणा  
 एतद्वै सत्यकामपरं चापरं च ब्रह्म यदोकारः' इत्युपक्रम्य 'यः पुनरेतं त्रिमात्रेण ॐमित्येतेन च अक्षरेण परं पुरु-  
 षमभिध्यायति ॐकार एवेदं सर्वं ॐमित्येतदक्षरमिदं सर्वम्' इत्युपक्रम्य 'प्रणवो ह्यपरं ब्रह्म प्रणवश्च परं स्पृष्ट्वा  
 अपूर्वोऽनन्तरो बाह्यो न परः प्रणवोऽव्ययः । सर्वस्य प्रणवो ह्यादिर्मध्यमन्तस्तथैव च । एवं हि प्रणवं ज्ञात्वा व्यश्रुते  
 तदनन्तरम् । प्रणवं हीश्वरं विद्यात् सर्वस्य हृदये स्थितम् । सर्वव्यापिनमोकारं मत्वा धीरो न शोचति । अमात्रो-  
 नन्तमात्रश्च द्वैतस्योपशमः शिवः । ॐकारो विदितो येन स मुनिर्नेतरो जनः' इत्यन्ता माण्डूक्योपनिषत् । 'अतद्ब्रह्म



अतश्चायुः अतदात्मा अतस्तस्य अतस्तत्त्वं अतत्पुरोर्नमः' इत्यादिश्रुतिभिः अमित्येकाक्षरं ब्रह्म' । ' रतोहमस्तु  
 कौन्तेय प्रभास्मि शशिसूर्ययोः । प्रणवः सर्ववेदेषु गिरामस्येकमक्षरम् । आद्यं च व्यक्षरं ब्रह्म त्रयीं यस्मिन्म-  
 तिष्ठिता । एकाक्षरं परं ब्रह्म प्राणायामः परं तपः । प्रणवाद्यास्तथा वेदाः प्रणवे पर्यवस्थिताः । वाङ्मयं प्रणवं  
 सर्वं तस्मात्प्रणवमभ्यसेत्' इत्यादिस्मृतेश्च दिव्यशब्देर्नोकारो व्यभिधीयते । वाच्यवाचकयोस्तत्पन्तमेवाभावात् विश्व-  
 मित्योकार एव ब्रह्मेत्यर्थः । 'सर्वं खल्विदं ब्रह्म तज्जलानितित्वात् उपासीत' इति । एतदुक्तं भवति । यस्मात्सर्वमिदं  
 विकारजातं ब्रह्म तज्जत्वात्तल्लयत्वाच्चिन्त्यत्वाच्च । न च सर्वस्यैकात्म्ये रागादयः सम्भवन्ति । तस्माच्छास्तउपासी-  
 त' इति श्रुतेः । ' श्रूयतां धर्मसर्वस्वं श्रुत्वा चैवान्वार्यताम् । आत्मनः प्रतिकूलानि परेषां न समाचरेत् । आत्मौ-  
 पश्येन सर्वत्र समं पश्यति योर्जुन । सुखं वा यदि वा दुःखं स योगी परमो मतः । निर्गुणः परमात्मानं देहं  
 व्याप्य व्यवस्थितः ॥ तमहं ज्ञानविज्ञेयं नावमन्ये न लङ्घये । यद्यागमैर्न विन्देयं तमहं भृतभावनम् । ऋमेयं  
 त्वां गिरिं खेमं हनूमानिब सागरम् । वद्वैराणि भूतानि द्वेषं कुर्वन्ति चेत्ततः । शोच्यान्यहोतिमोहेन व्याप्तानीति  
 मनीषिणाम् ॥ एते भिन्नदृशां दैत्या विकल्पाः कथिता मया ॥ कृत्वाऽभ्युपगमं तत्र संक्षेपः श्रूयतां मम । विस्तारः  
 सर्वभूतस्य विष्णोः सर्वमिदं जगत् । द्रष्टव्यमात्मवत्तस्मादभेदेन विचक्षणैः । समुत्सृज्यासुरं भावं तस्माद्युयं  
 तथा वयम् । तथा यत्नं करिष्यामो यथा प्राप्स्याम निर्हतिस्र । सर्वत्र दैत्याः समतामुपेत समत्यमारापनमच्युतस्य ।  
 नमन्त्रादिकृतस्तात न च नैसर्गिको भम । प्रभाव एष सामान्यो यस्य यस्याच्छुनो हृदि । अन्येषां यो न पापा-  
 नि चिन्तयत्यात्मनो यथा । तस्य पापागमस्तात हेत्वभावात् विद्यते । कर्मणा मनसा वाचा परपीडां करोति यः ।  
 द्वीजं जन्म फलति प्रभूतं तस्य चाशुभम् । सोऽहं न पापमिच्छामि न करोमि वदामि वा । चिन्तयन्सर्वभूतस्य



आत्मन्यपि च केशवम् ॥ शरीरं यानसं वाञ्छं देवं मृतमवन् तथा ॥ सर्वत्र सदाचित्तस्य तस्य मे जायते कृतः ॥ एवं  
 सर्वेषु भूतेषु भक्तिरव्यभिचारिणी ॥ कर्त्तव्या पण्डितैर्ज्ञात्वा सर्वभूतमयो हरिः ॥ सामं चोपमदानं च भेददण्डौ त-  
 था परौ ॥ उपायाः कथिता ह्येते मित्रादीनां च साधने ॥ तानेवाहं न पश्यामि मित्रादींस्तात मा क्रुधः ॥ साध्यामा  
 वे महाबाहो साधनैः किं प्रयोजनम् ॥ सर्वभूतात्मके तात जगन्नाथे जगन्मये ॥ परमात्मनि गोविन्दे मित्रमिन्द्रजिह्वा  
 कृतः ॥ जडानामपि वेकानामशूराणामपि प्रभो ॥ भाग्ययोग्यानि राज्यानि सन्त्यङ्गीतियतामपि ॥ तस्याद्यतेत  
 पुण्येषु य इच्छेन्महतीं श्रियम् ॥ यतितव्यं समये च निर्वाणमपि चेच्छता ॥ देवा मनुज्याः पशवः पक्षि-  
 दसरीरपाः ॥ रूपमेतदनन्तस्य विष्णोर्भिक्षमिव स्थितम् ॥ एतद्विजानता सर्व जगत्स्थानवरज-  
 झमम् ॥ द्रष्टव्यमात्मवद्विष्णुर्वर्तते विश्वरूपधृक् ॥ एवं ज्ञाते स भगवाननादिपरमेश्वरः ॥ मतीव-  
 त्यभ्युतस्तस्मिन्प्रसन्ने क्लेशसंशयः ॥ 'बहुरहिरण्यमर्धौ हरेर्भिक्षाविति न गन्तव्यम् ॥ विष्णोर्वचं तु पश्यन्ति ये तामि-  
 त्यादि पूर्ववत् । 'बहूनां जन्मनामन्ते ज्ञानवान्मां प्रपद्यते ॥ बाणुदेवः सर्वमिति स महात्मा सुदुर्लभः' इत्यादिवच  
 नैश्च ॥ हिमादिरहितेन स्तुतिनमस्कारादिकर्त्तव्यमिति दर्शयितुं विश्वशब्देन ब्रह्माभिधीयत इति वा 'सत्कर्मकृ-  
 न्मत्परमो मङ्गलः सङ्गवर्जितः ॥ निर्द्वैरः सर्वभूतेषु यः समाप्तेति पाण्डव' इति ॥ 'न चलेति निजवर्णधर्मतो यः सम-  
 तिरात्मसुहृद्विपक्षपक्षे ॥ न हरति न च हन्ति किञ्चिदुच्चैः शुद्धमनसं तमेवेहि विष्णुभक्तम् ॥ विमलमतिरमत्सरः प्रज्ञान्तः  
 शुचि चरतोऽखिलसत्त्वमित्रभूतः ॥ प्रियहितवचनोऽस्तमानमायो वसति सदा हृदि तस्य बाणुदेवः ॥ सकलमिदमहं  
 च बाणुदेवः परमपुमान्परमेश्वरः स एकः ॥ इति मतिरचला भवत्यनन्ते हृदयगते व्रज तान्विहाय दूरात् ॥ यम-  
 नियमविधूतकल्पपाणामनुदिनमभ्युतसत्कमानसानाम् ॥ अपगतमदमानमत्सराणां व्रज भट दूरतरेण यानवानाम् '



इत्यादिवचनैर्वैष्णवलक्षणस्यैवंप्रकारत्वाच्च हिंसादिरहितेन विष्णोः स्तुतिनमस्कारादि कर्तव्यमिति ॥ 'श्रद्धया  
 देयं अश्रद्धयाऽदेयं श्रद्धयाभिः समिद्धयते' इत्यादिश्रुतेः । 'श्रद्धापूर्तं वदान्यस्य हृतमश्रद्धयेतरत्वं' ॥ 'इमं स्तवमधी-  
 यानः श्रद्धाभक्तिसमन्वितः' ॥ 'अश्रोत्रियं श्राद्धमधीतमवतमदक्षिणं यज्ञमनृत्विजाहुतम् ॥ अश्रद्धया दत्तमसंस्कृतं  
 हविर्भागाः षडेते तव दैत्यसत्तम ॥ पुण्यं मद्धेपिणां यच्च मद्भक्तद्वेषिणां तथा ॥ क्रयविक्रयसक्तानां पुण्यं यच्चाग्निशो-  
 त्रिणाम् ॥ अश्रद्धया च यद्दानं यजतां ददतां तथा ॥ तत्सर्वं तव दैत्येन्द्र यत्प्रसादाद्भविष्यति ॥ अश्रद्धया हुतं दत्तं  
 तपस्तप्तं कृतं च यत् ॥ असादित्युच्यते पार्थ न च तत्प्रेत्य नो इह' इत्यादिस्मृतिभिश्च श्रद्धया स्तुतिनमस्कारा-  
 दिकर्तव्यमश्रद्धया न कर्तव्यम् ॥ 'ॐ तत्सदिति निर्देशो ब्रह्मणस्त्रिविधः स्मृतः' इतिभगवद्वचनात् स्तुतिनमस्का-  
 रादिकं कर्म सात्त्विकं विगुणमपि श्रद्धापूर्वकं ब्रह्मगोऽभिमानत्रयप्रयोगेण सशुणं सात्त्विकं संपादितं भवति ।  
 आत्मानं विष्णुं ध्यात्वाऽर्चनस्तुतिनमस्कारादि कर्तव्यम् । 'नाऽविष्णुः कीर्तयेद्विष्णुं नाविष्णुर्विष्णुमर्चयेत् ॥  
 नाविष्णुः संस्मरेद्विष्णुं नाविष्णुर्विष्णुमाप्नुयात्' इति महाभारते कर्मकाण्डे । 'सर्वाण्येतानि नामानि परस्य ब्रह्म-  
 णोऽनघ ॥ सर्वकामानवाप्नोति समाराध्य जगद्गुरुम् ॥ तन्मयत्वेन गोविन्दमित्येतद्द्वारभ्य नान्यथा ॥ तन्मयो वाञ्छि-  
 तान्कामान्यद्वाप्नोति मानवः' इति विष्णुधर्मो । 'सर्वभूतस्थितं यो मां भजत्येकत्वमास्थितः ॥ सर्वथा वर्तमानोपि  
 स योगी मयि वर्त्तते' इति भगवद्गीतासु ॥ 'अहं हरिः सर्वमिदं जनार्दनो नान्यत्ततः कारणकार्यजातम् ॥ ईदृक्मनो  
 यस्य न तस्य भूयो भवोद्भवा द्वन्द्वगदा भवन्ति' इति विष्णुपुराणे । 'शुरोर्यत्र परीवादो निन्दा वापि प्रवर्त्तते ॥ कर्णौ  
 तत्र पिधातव्यौ गन्तव्यं वा ततोऽन्यतः ॥ तस्माद्ब्रह्मैवाचार्यस्वरूपेणावतिष्ठति' इति व्यासस्मृतेः । 'वरं हुतवद्द्वाला-  
 पुञ्जस्यान्तर्व्यवस्थितिः ॥ न शौरिचिन्ताविमुक्तजनसंवासवैशसम्' इति कात्यायनवचनात् यत्र द्वेषो वासुदेव-



निन्दा तत्र वासो न कर्तव्यः । एतदुक्तं भवति । 'यस्य देवे परा भक्तिर्यथा देवे तथा गुरौ । तस्यैते कथिता ह्यर्थाः प्रकाशन्ते महात्मनः' इति श्वेताश्वतरोपनिषन्मन्त्रवर्णाद हरौ गुरौ च परा भक्तिः कार्येति । 'अवशेनापि यन्नाञ्जि कीर्तिते सर्वपातकैः ॥ पुमान्विमुच्यते सद्यः सिंहप्रस्तैर्द्युगैरिव ॥ ज्ञानतोऽज्ञानतो वापि वासुदेवस्य कीर्तनात् ॥ तत्सर्वं विलयं याति तोयस्थं लवणं यथा ॥ कलिकल्मषमत्युग्रं नरकार्तिप्रदं नृणाम् ॥ प्रयाति विलयं सद्यः सकृद कृष्णस्य संस्पृतेः ॥ सकृत्स्पृतोपि गोविन्दो नृणां जन्मशतैः कृतम् ॥ पापराशिं दहत्याशु तूलाशिमिवानलः ॥ सकृदुच्चरितं येन हरिरित्यक्षरद्वयम् ॥ बद्धः परिकरस्तेन मोक्षाय गमनं प्रति ॥ एकोपि कृष्णस्य कृतः प्रणामो दशाश्वमेधावभृथेन तुल्यः ॥ दशाश्वमेधी पुनरेति जन्म कृष्णप्रणामी न पुनर्भवाय' । एवमादिवचनैः श्रद्धाभक्तयो रभावेपि नामसङ्कीर्तनं समस्तदुरितं नाशयतीति मन्तव्यं किमुत सहस्रनामसङ्कीर्तनं नाशयतीति । 'मनसा अग्रे संकल्पयत्यथ वाचा व्याहरति । यद्वै मनसा व्यायति तद्वाचा वदति' इति श्रुतिभ्यां स्मरणं ध्यानं च नामसङ्कीर्तने न्तर्भूतम् । नामशक्तितात्पर्याविधारणम् । 'यस्मिन्न्यस्तप्रतिर्न याति नरकं स्वर्गोपि यच्चिन्तनो विप्रो यत्र निवेशिते च मनसि ब्राह्मोपि लोकोल्पकः ॥ मुक्तिं चेतसि यः स्थितोऽमलधियां पुसां ददात्यव्ययः किं चित्रं यदघं प्रयाति विलयं तत्राच्युते कीर्तिते' इति विष्णुपुराणान्ते श्रीपाराशरेणोपसंहृतम् । 'आलोड्य सर्वशास्त्राणि विचार्य च पुनः पुनः ॥ इदमेकं मुनिष्यन् ब्रह्मेणो नारायणः सदा' इति श्रीमहाभारतान्ते भगवता श्रीवेदव्यासेनोपसंहृतम् ॥ हरिरेकः सदा ध्येयो भवद्भिः सत्त्वसंस्थितैः ॥ अमित्येवं सदाविप्राः पठध्वं ध्यात केशवम्' इति हरिवंशे कैलासयात्रायां हरिरेको ध्यातव्य इत्युक्तं महेश्वरेणापि एतत्सर्वमभिप्रेत्यैष मे सर्वधर्माणां धर्मोधिकृतमो मतः इत्याधिक्यमुक्तम् ॥ "किमेकं दैवतं लोके किं वाप्येकं परायणम् यतः सर्वाणि' इत्यादिना यद्वह्योक्तं तद्विश्वशब्देनोक्तमिति व्याख्यातं



तत्किमित्याकाशायामाह विष्णुरिति । तथा च ऋग्वेदे 'तमु स्तोतारः पूर्वं यथाविद् ऋतस्य गर्भे जलुषा पिपर्तन् ॥  
 आस्य जानन्तो नाम चिद्विक्तं न महस्ते विष्णो सुमतिं भजामहे' इत्यादिश्रुतिभिर्विष्णोर्नामसङ्कीर्तनं सम्यक्ज्ञान-  
 प्राप्तये विहितम् । तमेव स्तोतारः पुराणं यथाज्ञानेन सत्यस्य गर्भे जन्मसमाप्तिं कुरुत । जानन्तः आस्य विष्णोः  
 नामापि आनदत अन्ये वदन्तु मा वा हेविष्णो वयं ते सुमतिं शोभनं महः भजामहे इति श्रुतेरभिप्रायः ॥ वेवेति  
 ध्याप्नोतीति विष्णुः विषेर्व्याप्यभिधायिनो क्लृप्त्ययान्तस्य रूपं विष्णुरिति देशकालवस्तुपरिच्छेदशब्दशून्य इत्यर्थः  
 'व्याप्ता मे रोदसी पार्य क्रान्तिश्चाभ्यधिका स्थिता ॥ क्रमणा व्याप्यहं पार्यं विष्णुरित्यभिसंज्ञितः' इति महाभारते ॥  
 'यच्च किञ्चिज्जगत्सर्वं दृश्यते श्रूयतेपि वा ॥ अन्तर्बहिश्च तत्सर्वं व्याप्य नारायणः स्थितः' इत्यादि श्रुतेर्वृहन्नारायणे ।  
 'सर्वभूतस्थमेकं नारायणं कारकरूपमेकाकारं परं ब्रह्म शोकमोहविनिर्मुक्तं विष्णुं ध्यायन्नासीदिति' इत्यात्मबोधो-  
 पनिषदि । विशतेर्वा क्लृप्त्ययान्तस्य रूपं विष्णुरिति 'यस्माद्विश्वमिदं सर्वं तस्य शक्त्या ब्रह्मात्मनः । तस्मादेवो-  
 द्यते विष्णुर्विशोर्धातोः प्रवेक्षनात्' इति विष्णुपुराणे । बहुदेहेन वषट्क्रिया स वषट्कारः यस्मिन्मन्त्रे वा वषट्-  
 क्रिया स वषट्कारः 'यज्ञो वै विष्णुः' इति श्रुतेर्यज्ञो वषट्कारः वषट्कारादिमन्त्रात्मना देवान्भीजयतीति वा प्रजाप-  
 तिश्च वषट्कारश्चेति श्रुतेः देवतत्वा । भूतं च भव्यं च भवच्च भूतभव्यभवन्ति तेषां मयुर्भूतभव्यभवत्प्रभुः कालभेदमनादृत्य  
 सन्मात्रप्रतियोगिकमैश्वर्यमस्येति प्रशुत्यम् । रजोगुणं समाश्रित्य विरिञ्चिरूपेण भूतानि करोतीति वा वृत्तकृत । सस्व-  
 गुणमधिष्ठाय भूतानि विभक्तिं पालयति धारयति पोषयतीति वा भूतश्रुत्वा प्रपञ्चरूपेण भवतीति केवलं भवत्येवेति भा-  
 वः भवनं भावः सत्तात्मको वा । भूतात्मा भूतानामात्मान्तर्यामीति भूतात्मा 'एष त आत्मान्तर्यामी' इति श्रुतेः । भूता-  
 नि भावयति जनयति वर्धयतीति वा भूतभावनः ॥ १४ ॥ भूतकृदादिभिर्गुणतन्त्रत्वं प्राप्तं प्रतिविध्यते पूतात्मोति पूत-



आस्था यस्य स पूतात्मा कर्मधारयो वा 'केयलो निर्गुणश्चेति' श्रुतेः 'शुणोपरागः स्वेच्छातः पुरुषइयेति कल्प्यते' (१७)  
 परमश्चासावात्मा चेति परमात्मा कार्यकारणविलक्षणो नित्यशुद्धमुक्तस्वभावः । मुक्तानां परमा प्रकृष्टा गतिर्गन्तव्या  
 देवता पुनरावृत्त्यसंभवाच्चद्वतस्येति मुक्तानां परमागतिः 'मापुपेत्य तु कौन्तेय पुनर्जन्म न विद्यते' इति भगवद्भचनम् ।  
 नध्येति नास्य व्ययो विनाशो विकारो वा विद्यत इत्यव्ययः अजरोऽमर इति श्रुतेः । पुरं शरीरं तस्मिन् शेते पुरुषः  
 'नवद्वारं पुरं पुण्यमेतैर्भावैः समन्वितम् ॥ व्याप्य शेते महात्मा यस्तस्मात्पुरुष उच्यते' इति महाभारते यद्वा अस्तेऽर्थ-  
 स्ताक्षरयोगात् असीत्पुरा पूर्वमेवेति विग्रहं कृत्वा व्युत्पादितः पुरुषः । 'पूर्वमेवाहमिहासमिति तत्पुरुषस्य पुरुषत्वं'  
 इति श्रुतेः पुरुषु भूरिषु उत्कर्षशालिषु सत्त्वेषु सीदतीति वा पुरुषि भुवनानि संहारसमये अस्यति अन्तं करोति

पूतात्मा परमात्मा च मुक्तानां परमा गतिः ॥ अव्ययः पुरुषः साक्षी क्षेत्रज्ञोऽक्षर एव च ॥ १४  
 योगो योगविदानेता प्रधानपुरुषेश्वरः ॥ मारसिंहवपुः श्रीमान् केशवः पुरुषोत्तमः ॥ १५ ॥

वा पूर्णत्वात् पूरणाद्वा सद्नाद्वा पुरुषः 'पूरणात्सद्नाच्चैव ततोऽसौ पुरुषोत्तमः' इति पञ्चमवेदे । साक्षादव्यवधानेन पश्यति  
 सर्वमिति साक्षी' साक्षाद्गृह्यसिंहायाम्' इति पाणिनिवचनादिनिप्रत्ययः । क्षेत्रं शरीरं जानातीति क्षेत्रज्ञः 'आतोऽ  
 जुपसर्गे कः' इति कप्रत्ययः 'क्षेत्रज्ञं चापि मां विद्धि' इति भगवद्भचनात् 'क्षेत्राख्यानि शरीराणि तेषां वैव यथा  
 सुखम् । तानि वेत्ति स योगात्मा ततः क्षेत्रज्ञ उच्यते' इति ब्रह्मपुराणे स एवान्तरातीत्यक्षरः परमात्मा च ब्रह्मातेर-  
 ओतेर्वा सरप्रत्ययान्तस्य रूपमक्षरमिति स एवकारात् क्षेत्रज्ञाक्षरयोरभेदः परमार्थतत्त्वत्वमस्येति श्रुतेश्चकाराद्ब्रह्मावहा-  
 रिक्को क्षेत्रः प्रसिद्धेऽपरमार्थत्वात् ॥ १५ ॥ योगो नानेन्द्रियाणि सर्वाणि निरुध्य मनसा सह । एकत्वधावनापोयः क्षेत्रज्ञः



परमात्मनोः' तद्व्याप्यतया योगीयोर्व विचारयन्ति जानन्ति लभन्ते इति वा योगविदस्त्रेया नैवा हानिनां योगसे-  
मवहनादिनेति योगविदांनेता । प्रधानं प्रकृतिर्माया पुरुषोजीवस्तयोरीश्वरः प्रधानपुरुषेश्वरः ( २० ) नरस्य सिंहस्य  
चावयवा यस्मिन् लक्ष्यन्ते तद्वपुर्नस्य स नारसिंहवपुः । यस्य वक्षसि नित्यं वसति श्रीः स श्रीमान् । अक्षररूपाः  
केशाः यस्य स केशवः 'केशाद्रोऽन्यतरस्यां' इति वप्रत्ययः प्रशंसायां यद्वा कश्च अश्च ईशश्च त्रिमूर्तयः केशास्ते यद्वशेन वर्त-  
न्ते स केशवः केशिवधाद्वा 'यस्मात्त्वयैष दुष्टात्मा इतः केशी जनार्दना तस्मात्केशवनाम्नात्वं लोके गोपो भविष्यसि'  
इति विष्णुपुराणे श्रीकृष्णं प्रति नारदवचनम् पृषोदरादित्वाच्छब्दसाधुत्वं कृतानां पुरुषाणामुत्तमः पुरुषोत्तमः अत्र  
'न निर्धारणे' इति पष्ठीसमासप्रतिषेधो न भवति जात्याद्यनपेक्षयाऽसमर्थत्वात् यत्र पुनर्जातिगुणक्रियापेक्षया पृथक्  
सर्वः शर्वः शिवः स्थाणुर्भूतादिर्निधिरव्ययः॥संभवो भावनो भर्ता प्रभवः प्रभुरीश्वरः॥१७॥

क्रिया तत्र समर्थत्वाभिषेधः प्रवर्तते मनुष्याणां सत्रियः शूरतमः गवां कृष्णा गौः संपन्नक्षीरतमा अध्वगानां धावन  
क्षीघ्रतम इति अथवा पंचमीसमासः तथा च भगवद्वचनं 'यस्मात् क्षरमतीतोऽहमक्षरादपि चोत्तमः अतोस्मि । लोके वेदे  
च प्रथितः पुरुषोत्तमः' इति॥१६॥ 'असतश्च सतश्चैव सर्वस्य प्रभावाभ्ययो । सर्वस्य सर्वदा हानात्सर्वमेनं प्रचलते' इति  
भगवद्व्यासवचनात्सर्वः । कृणाति सकलाः प्रजाः संहरति इति शर्वः । निस्त्रैगुण्यतया शुद्धत्वाच्छिवः 'स ब्रह्म स  
शिवः' इति अमे दा देशाच्छिवादिनामभिर्हारेव स्तूयते स्थिरत्वात्स्थाणुः भूतानामादिः कारणत्वादिति भूतादिः । प्रलये  
स्मिन्सर्वं निधीयत इति निधिः 'कर्मण्यधिकरणेच' इति किप्रत्ययः स एव निधिर्विशिष्यते अव्यय अविनश्वरो नि  
धिरित्यर्थः ( १० ) स्वेच्छया समीचीनं भवनमिति संभवः 'संभवामि युगे युगे' इति भगवद्वचनात् तथा दुष्टविनाशाय  
साधूनां रक्षायै संभवाम्येवं सर्वदुःखविजित इति । सर्वेषां भोक्तृणां फलानि आवयतीति भावनः 'सर्वफलदातृत्वं



कृत्स्नमेतदुपपत्तेः इत्यत्र प्रतिपादितम् । प्रपञ्चस्याधिष्ठानत्वेन धारणाद्भर्ता । प्रकर्षेण महाभूतावि अस्माज्जायन्त इति  
 प्रभवः प्रकृष्टो भवो जन्मास्येति वा । सर्वासु क्रियासु सामर्थ्यातिशयात्प्रभुः । निरुपाधिकमैश्वर्यमस्येति ईश्वरः 'एष  
 सर्वेश्वरः' इति श्रुतेः ॥ १७ ॥ स्वयमेव भवतीति स्वयम्भूः 'स एव स्वयमुद्भवव' इति मानकं वचनं एषा यदुपरि भवति स्वयं  
 भवतीति वा स्वयम्भूः 'परिभूः स्वयम्भूः' इति मंत्रवर्णावशं सुखं भक्तानां भावयतीति शम्भुः । आदित्यमण्डलान्तःस्थो हिर  
 ण्यः पुरुषः आदित्यः द्वादशादित्येषु विष्णुर्वा 'आदित्यानामहं विष्णुः' इत्युक्तेः अदितेरखण्डिताया मत्ता अयं पातिरिति  
 वा 'इयं वा अदितिः मर्द्दी देवी विष्णुपत्नीम्' इति श्रुतेः यथाऽदित्य एव एवानेकेषु जलभाजनेषु अनेकवत्प्रतिभासते  
 पद्मनेकेषु शरीरेषु एक एवात्माऽनेकवत्प्रतिभासत इति आदित्यसाधर्म्याद्वा आदित्यः । पुष्करेणोपमिते अक्षिणी

स्वयम्भूः शम्भुरादित्यः पुष्कराक्षो महास्वनः ॥ अनादिनिधनो धाता विधाता धातुरुत्तमः १८

अप्रमेयो हृषीकेशः पद्मनाभोऽमरप्रभुः ॥ विश्वकर्मा मनुस्त्वष्टा स्थविष्ठः स्थविरो ध्रुवः ॥ १९ ॥

यस्येति पुष्कराक्षः ( १४० ) महानृजितः स्वनो नादो वा श्रुतिलक्षणो यस्येति महास्वनः 'सन्महत' इत्यादिना स  
 मासे कृते 'आन्महतः समानाधिकरणजातीययोः' इत्यात्वं अस्य महतो भूतस्य निःश्वसितमेतद्व्यवेदो यजुर्वेदः' इति  
 श्रुतेः । आदिर्जन्म निधनं विनाशः तद्वयं यस्य न विद्यते सोऽनादिनिधनः । अनन्तादिरूपेण विश्वं विभर्तीति धाता कर्म  
 णां तत्फलानां च कर्ता । विधाता अनन्तादीनामपि धारकत्वाद्विशेषेण दधातीति वा । धातुरुत्तम इति नामैकं सविशे  
 षणं सामानाधिकरण्येन सर्वधातुभ्यः पृथिव्यादिभ्य उत्कृष्टश्चिद्धातुरित्यर्थः धातुर्विरिञ्चेरुत्कृष्टः । नामद्वयं वा  
 कार्यकारणप्रपञ्चधारणाच्चिदेव धातुरुक्तः सर्वेषामुत्कृष्टानामतिशयेनोद्भक्त्वाहुत्तमः ॥ १८ ॥



इत्यस्यगम्यः । नाप्यनुमानविषयः तद्व्यासलिंगाभावात् । नाप्युपमानसिद्धो निर्धर्मत्वेन सादृश्यात् ।  
 चिद्वाह्यः तद्विनानुपपद्यमानत्वासंभवात् । नाप्यभावगोचरो भावत्वेन संभवात् । अभावसाक्षित्वाच्च न पट्टप्रमाणस्य  
 । नापि शास्त्रप्रमाणवेद्यः प्रमाणजन्यातिशयाभावात् । यद्येवं शास्त्रयोनित्रं कथमुच्यते प्रमाणादिसाक्षित्वेन  
 प्रकाशस्वरूपस्य प्रमाणाविषयत्वे अध्यस्तात्तद्रूपत्वेन शास्त्रप्रमाणत्वमित्यप्रमेयः । साक्षित्वाद्धृषीकाणीन्द्रियाणि तेषाम्नी-  
 दाः क्षेत्ररूपभाक् षडेंद्रियाणि यस्य वक्ष्ये वर्तन्ते तत्परमात्मा यस्य वा स्वरूपस्य जगत्प्रीतिकरा दृष्टाः केशा रश्मयः  
 स हृषीकेशः पृषोदरादित्वं । तथोक्तं मोक्षधर्मे 'सूर्याचन्द्रमसोः शब्ददंष्ट्रभिः केशसज्जितैः । बोधयन् स्वापयंश्चैव जगद्गु-  
 तिष्ठते पृथक् । बोधनात्स्वापनाच्चैव जगतो हर्षणं भवेत् । अग्निष्टोमकृतैरेव कर्मभिः पाण्डुनन्दन । हृषीकेशो महीनानो

अग्राह्यः शाश्वतः कृष्णो लोहिताक्षः प्रतर्दनः ॥ प्रभूतस्त्रिकुब्धाय पवित्रं सङ्गलं परम् ॥ १० ॥

वरदो लोकभावनः 'इति । जगत्कारणं पञ्च नामौ यस्येति पञ्चनामः 'अजस्यनाभावभ्येकमपितम्' इति श्रुतेः ।  
 पृषोदरादित्वात्साधुत्वं । अमराणां प्रभुरमरप्रभुः । विश्वं कर्मक्रिया क्रियत इति जगत्कर्म विश्वं कर्म यस्य विश्वकर्मा ।  
 विचित्रनिर्माणशक्तिमत्त्वाद्द्वैतकर्म त्वष्टा तत्सादृश्याद्वा ( ५० ) मननान्मनुः । 'नान्यतोस्ति मन्ता' इति श्रुतेः मन्त्रो  
 वा मृजापतिर्वा । संहारसमये सर्वभूततनुकरणत्वात् त्वष्टा त्वक्षतेस्तनुकरणत्वार्थे सृष्टप्रत्ययः । अतिशयेनस्पृहः स्य  
 विष्टः । पुराणः स्थविरः एकं ह्यस्य स्थविरस्य नाम 'इति श्रुतेः वयोवचनो वा स्थिरत्वाद्भवः स्थविरोऽधुव इत्येकमिदं  
 नाम सविशेषणम् ॥ १० ॥ कर्मेन्द्रियैर्न गृह्यते इत्यग्राह्य इत्यर्थः 'यतोवाचोनिवर्तन्ते अप्राप्य मनसासह' इति श्रुतेः । शब्दवत्  
 सर्वेषु कालेषु भवतीति शाश्वतः 'शाश्वतं शिचमच्छुतम्' इति श्रुतेः । 'हृषीर्भुवाचकः शब्दो ण्यश्च मिर्दतिषाचकः । वि-  
 ष्णुस्तन्नादयोनाद्य कृष्णो भस्ति शाश्वतः' इति व्यासवचनात् सच्चिदानन्दात्मकः कृष्णः । 'कृष्णामि पृथिवीं पार्थ मृत्वा



काष्णोयसो हलः । कृष्णो वर्णश्च ये यस्मात्तस्मात्कृष्णोहमर्जुन' इति महाभारते । लोहिते अक्षिणी यस्येति लोहि-  
 ताक्षः 'असाक्षमो लोहिताक्षः इति' श्रुतेः । प्रलये भूतानि तर्दयतीति प्रतर्दनः । हानैश्वर्यादिसंपन्नः मभूतः (६०)  
 ऊर्ध्वाधोमध्यभेदेन तिष्ठणां ककुभामपि धामेति त्रिककुब्धाभेस्येकमिदं नाम । येन पुनाति यो वा पुनाति ऋषिर्देवता वा  
 तत्पवित्रम् 'पुनःसंज्ञायां कर्तरि चार्षिर्देवतयोः' इति भगवत्पाणिनिस्मरणात् इत्रप्रत्ययः । 'अधुमानि निरा-  
 चष्टे तनोति शुभसन्ततिमाः स्मृतिमात्रेण यत्पुंसां ब्रह्म तन्मङ्गलं विदुः' इति श्रीविष्णुपुराणवचनात् कल्याणरूपत्वा-  
 मङ्गलं सर्वभूतेभ्यः उत्कर्षतरं परं मङ्गलमित्येकमिदं नाम सविशेषणम् ॥२०॥ सर्वभूतनियन्तृत्वादीशानः । प्राणान्  
 ददाति चेष्टयतीति वा प्राणदः 'को ह्येवान्यात्कः प्राण्यात्' इति श्रुतेः यद्वा प्राणान् कालात्मना द्यति स्रण्डयतीति वा  
 ईशानः प्राणदः प्राणो ज्येष्ठः श्रेष्ठः प्रजापतिः ॥ हिरण्यगर्भो भृगर्भो माधवो मधुसूदनः ॥२१॥

प्राणदः प्राणान्दापयति शोचयतीति ददाति लुनातीति वा प्राणदः । प्राणितीति प्राणः क्षेत्रज्ञः परमात्मा वा 'प्राण-  
 स्य प्राणश्च' इति श्रुतेर्गुरुप्रप्राणो वा । वृद्धतमो ज्येष्ठः 'ज्येष्ठः इत्याधिकारे' वृद्धस्य च इति 'वृद्धशब्दस्य' ज्यादेशवि-  
 धानात् । प्रशस्यतमः श्रेष्ठः 'प्रशस्यस्य श्रेष्ठः' इति आदेशविधानात् 'प्राणो वा ज्येष्ठश्च श्रेष्ठश्च' इति श्रुतेः गुरु-  
 र्गुरुप्राणो वा ज्येष्ठश्चेत्यधिकरणसिद्धत्वात् सर्वकारणत्वाद्वा ज्येष्ठः सर्वातिशयत्वाद्वा श्रेष्ठः । ईश्वरत्वेन सर्वासां  
 प्रजानां पतिः प्रजापतिः । हिरण्यगर्भान्तर्दत्तित्वाद्धिरण्यगर्भः विस्त्रियात्मना वा हिरण्यगर्भः 'हिरण्यगर्भः समवर्तताग्रे'  
 इति श्रुतेः । भृगर्भो यस्य सः भृगुर्भ्यः प्रायाः श्रियः धवः पतिः माधवः मधुविद्याश्च माधवः बोध्यत्वाद्वा । 'मौनाद्ध्यानाच्च  
 योगाच्च सिद्धिं प्राप्नोति माधवश्च' इति व्यासवचनाद्वा माधवः । मधुनामानमसुरं सृदितवान् इति मधुसूदनः । 'कर्ण-



विश्राज्जवं चापि मधुं नाम महासुरम् । ब्रह्मणोऽपचितं कुर्वन् जघान पुरुषोत्तमः । तस्य तास वधादेव देवदानवमा  
नवाः । मधुसूदय इत्याहुर्ऋषयश्च जनार्दनम्' इति महाभारते ॥ २१ ॥ सर्वशक्तिमत्तया ईश्वरः । विक्रमः शौर्यं तद्यो-  
गाद्विक्रमी । धनुरस्यास्तीति धन्वी व्रीह्यादित्वादिनिप्रत्ययः 'रामः शस्त्रभृतामहम्' इति भगवद्वचनात् । मेधा बहुग्र-  
न्थधारणसामर्थ्यं सा यस्यास्तीति मेधावी 'अस्मायामेधास्त्रजोविनिः' इति पाणिवचनाद्विनिप्रत्ययः सलोपश्च । विचक्रमे  
जगाद्विश्वं तेन विक्रमः विना गरुडेन पक्षिणा क्रमणाद्वा विक्रमः । 'क्रमणात् क्रमहेतुत्वाद्वा क्रमो विष्णुः' इति मनुव  
चनात् । अविद्यमान उत्तमो यस्मात्सोत्तमः 'यस्मात्परं नापरमस्ति किञ्चित्' इति श्रुतेः 'न त्वत्समोस्त्यभ्यधिकः कुतो-  
न्यः' इति स्मृतेश्च (८०) दैत्यादिभिर्धर्षयितुं न शक्यत इति दुराधर्षः । प्राणिनां पुण्यापुण्यात्मकं कर्म कृतं जानाती  
ति कृतज्ञः पत्रपुष्पाद्यल्पमपि प्रयच्छतां मोक्षं ददातीति वा कृतज्ञः । पुरुषप्रयत्नः कृतिः क्रिया वा हिंसा वा सर्वात्म

ईश्वरो विक्रमी धन्वी मेधावी विक्रमः क्रमः ॥ अनुत्तमो दुराधर्षः कृतज्ञः कृतिरात्मवान् ॥ २२ ॥

सुरेशः शरणं शर्म विश्वेरताः प्रजाभवः ॥ अहः संवत्सरो व्यालः प्रत्ययः सर्वदर्शनः ॥ २३ ॥

कत्वात्तदाधारतया लक्ष्यत इति वा कृतिः कृतेति वा कृतिः । स्वमहिम्नि प्रतिष्ठितत्वादात्मवान् 'स भगवतः कस्मि  
न्प्रतिष्ठित इति स्वे महिम्नि' इति श्रुतेः ॥ २२ ॥ सुराणां देवानां शोभनदातृणां वा  
ईशः सुरेशः । आर्तानामार्तिहरणत्वाच्छरणम् । परमानन्दरूपत्वाच्चर्म । विश्वस्य कारणत्वा-  
द्विश्वेरताः । सर्वाः प्रजा यस्तकाशादुद्भवन्तीति स प्रजाभवः । प्रकाशरूपत्वादहः (९०) कालात्मना स्थि  
तो विष्णुः संवत्सर इत्युक्तः । व्यालवद्बहीतुमशक्यत्वाद्व्यालः । प्रतीतिः प्रज्ञा तद्रूपत्वात्प्रत्ययः 'प्रज्ञानं ब्रह्म' इ  
ति श्रुतेः । सर्वाणि दर्शनानि प्रत्यक्षाणि यस्य स सर्वदर्शनः सर्वात्मकत्वात् 'विश्वतश्चक्षुर्विश्वाक्षम्' इति श्रुतेः ॥ २३ ॥



न जायत इत्यजः 'न जातो न जनिष्यते' इति श्रुतेः 'नहि जातो न जायेह न जनिष्ये कदा च न । क्षेत्रज्ञः सर्वभूतानां तस्मादहमजः स्मृतः' इति महाभारते । सर्वेश्वरीश्वराणामपीश्वरत्वात्सर्वेश्वरः 'एष सर्वेश्वरः' इति श्रुतेः । नित्य निष्पन्नरूपत्वात् सिद्धः । सर्ववस्तुषु संनिद्रूपत्वाच्चिरतिशयत्वात्फलरूपत्वात् सिद्धिः । स्वर्गादीनां विनाशित्वाद्दफलत्वम् । सर्वभूतानामादिकारणत्वात्सर्वादिः । स्वरूपसामर्थ्याच्च च्युतो न ज्यवते न ज्यविष्यते इत्यच्युतः 'शाश्वतश्शिवमच्युतम्' इति श्रुतेः तथा च भगवद्वचनम् 'यस्मान्न च्युतः पूर्वोहमच्युतस्तेन कर्मणा' इति ॥ इति नाम्नां शतमाद्यं विद्वत्तम् (१००) विश्वं । परमात्मा । नारासिंहवपुः । संभवो । महास्वनो । मनुः । त्रिककुब्धाम । भूगर्भो । दुराधर्षः । संवत्सरः ॥ वर्षणात् सर्वं कामानां धर्मो वृषः काव तोयाव भूमिमपादिति कपिर्वराहः वृषरूपत्वात्कपि

अजः सर्वेश्वरः सिद्धः सिद्धिः सर्वादिरच्युतः ॥ वृषाकपिरमेयात्मा सर्वयोगविनिःसृतः ॥ २४ ॥

वसुर्वसुमनाः सत्यः समात्मा संमितः समः ॥ अमोघः पुण्डरीकाक्षो वृषकर्मा वृषाकृतिः ॥ २५ ॥

रूपत्वाच्च वृषाकपिः 'कपिर्वराहः श्रेष्ठश्च धर्मश्च वृष उच्यते तस्माद्वृषाकपिं प्राह कश्यपो मां प्रजापतिः' इति व्यासवचनम् । इयानिति मातुं परिच्छेत्तुं न शक्यत आत्मा यस्येत्यमेयात्मा । सर्वसम्बन्धविनिर्गतः सर्वयोगविनिःसृतः 'असंगो ह्ययं पुरुषः' । इति श्रुतेः नानाशास्त्रोक्ताद्योगादवगतत्वाद्वा सर्वयोगविनिःसृतः ॥ २४ ॥ वसन्ति सर्वभूतान्यत्र तेष्वायमपि वसतीति वसुः 'वसुनामस्मि पावकः' इत्युक्तो वा वसुः । वसुशब्देन धनवाचिना माशस्त्यं लक्ष्यते प्रशस्तं च मनो यस्य स वसुमनाः रामद्वेषादिभिः क्लेशैर्महदादिभिः उपक्लेशैश्च यतोऽकलुषितं ततस्तन्मनः प्रशस्तम् । अवितथरूपत्वात्परमात्मा सत्यः 'सत्यं ज्ञानमनन्तं ब्रह्म' इति श्रुतेः । सूर्वासूर्वात्मकत्वाद्वा 'सच्च त्यच्चाभवत्' इति श्रुतेः । सदिति प्राणश्च



त्यक्तं यमिति विधाकरस्तेन प्राणासादित्युपत्वाद्वा 'सदिति प्राणस्तीत्यज्ञं यमित्यसावादित्य' इति श्रुतेः सत्यः स  
स्तु साधुत्वाद्वा सत्यः । सम आत्मा मनो यस्य रागद्वेषादिभिरदुषितः स समात्मा सर्वश्रुतेषु सम एक आत्मा वा समा  
त्मा 'सम आत्मेति विधात' इति श्रुतेः । सर्वैरप्यर्थजातैः परिच्छिन्नो मितः संमितः सर्वैरपरिच्छिन्नोऽमित इत्यसंमितो-  
वा । सर्वकालेषु सर्वधिकाररहितत्वात्समः यथा लक्ष्म्या सह यतेत इति वा समः । पूजितः स्तुतः संस्मृतो वा सर्व  
फलं ददाति न वृथा करोतीत्यमोघः अवितथसंकल्पाद्वा सत्यसङ्कल्प इति श्रुतेः ( ११० ) हृदयस्थं पुण्डरीकमश्रु-  
ते व्याप्नोति तत्रोपलक्षित इति पुण्डरीकाक्षः 'यत्पुण्डरीकं पुरमध्यसंस्थम्' इति श्रुतेः पुण्डरीकाकारे उभे अक्षिणी  
अस्येति वा । धर्मलक्षणं कर्म यस्येति धूपकर्मा । धर्मार्थमाकृतिः शरीरं यस्येति स वृषाकृतिः 'धर्मसंस्थापनार्थाय संभ-

रुद्रो बहुशिरा बहुविश्वयोनिः शुचिश्रवाः ॥ अमृतः शाश्वतः स्थाणुर्वरारोहो महातपाः ॥ १६ ॥

यामि युगे युगे' इति भगवद्वचनात् ॥ १५ ॥ संहारकाले प्रजाः संहसन् रोदयतीति रुद्रः रुतं राति ददातीति वा  
रुद्रः रुहुःसं कारणं वा द्रावयतीति वा रुद्रः 'रोदनाद्वाजनाद्वापि रुद्र इत्युच्यते तस्माच्छिवः परमकारणम्' इति  
लिङ्गपुराणवचनात् । बहुनि शिरांसि यस्येति बहुशिराः । 'सहस्रशीर्षा' इति श्रुतेः । विभर्ति लोकानिति वश्रुः ।  
विश्वस्य कारणत्वाद्विश्वयोनिः । शुचीनि श्रेयांसि नामानि श्रवणीयान्यस्येति शुचिश्रवाः । न विद्यते मृतं मरणमस्ये-  
ति अमृतः 'अजरोऽपर' इति श्रुतेः । शाश्वतश्चासौ स्थाणुश्चेति शाश्वतस्थाणुः ( १२० ) वर आरोहोऽङ्गोऽस्येति  
वरारोहः । वरमारोहणं यस्मिन्निति वा आरुहानां पुनरावृत्त्यसंभवात् 'न स पुनरावर्तते' इति श्रुतेः 'यं प्राप्य  
न निवर्तन्ते तद्धाम परमं भूम' इति भगवद्वचनात् । बहुस्तृज्यविषयं तपो ज्ञानमस्येति महातपाः 'यस्य ज्ञानमयं तपः' इति



मन्त्रवर्णाव ऐश्वर्यं प्रतापो वा तपो महदस्येति वा महाशपाः ॥२६॥ सर्वत्र गच्छतीति सर्वगः कारणत्वेन व्यास-  
त्वात्। सर्वत्र सर्वं वेत्ति विन्दतीति वा सर्ववित् भातीति भानुः 'तमेव भान्तमनुभाति सर्वं' इति श्रुतेः 'यदादित्य-  
भूतं तेजो जगद्भासयतेखिलं' इति स्मृतेश्च सर्वविद्यासौ भानुश्च सर्वविद्वानुः। विष्णु अव्ययं सर्व इत्यर्थे विष्वगश्च ते  
पुत्रायन्ते दैत्यसेना यस्य रणोद्योगमात्रेणेति विष्वक्सेनः। जनान् अर्दयति हिनस्ति नरकादीन् गमयतीति वा ज-  
नैः गुरुषार्थमभ्युदयनिःश्रेयसलक्षणं चोच्यते इति जनार्दनः। वेदरूपत्वाद्देदः वेदयतीति वा वेदः। 'तेषामेवानुक्रम्या  
र्थमहम ज्ञानजं तमः। नाशयास्यात्मभावस्थो ज्ञानदीपेन भास्वता' इति भगवद्वचनात्। यथावेदं वेदार्थं च विन्दत इति  
वा वेदवित् 'वेदान्तकृद्वेदविदेव चाहम' इति भगवद्वचनात्। सर्वे वेदाः सर्ववेद्याः सशास्त्राः सर्वयज्ञाः सर्वैर्ऽज्यश्च कृष्णः।

सर्वगः सर्वविद्वानुर्विष्वक्सेनो जनार्दनः ॥ वेदो वेदविदव्यङ्गो वेदाङ्गो वेदवित्कविः ॥२७॥

लोकाध्यक्षः सुराध्यक्षो धर्माध्यक्षः कृताकृतः॥चतुरात्मा चतुर्व्यूहश्चतुर्दंष्ट्रश्चतुर्भुजः ॥२८॥

विदुः कृष्णं ब्राह्मणास्तत्त्वतो ये तेषां राजन् सर्वयज्ञाः समाप्ताः 'इति महाभारते। अव्यक्तः ज्ञानादिभिः परिपूर्णोऽविकल  
इत्युच्यते व्यङ्गो व्यक्तिर्न विद्यत इत्यव्यङ्गो वा अव्यक्तोयं 'इति भगवद्वचनात्। वेदा अङ्गभूता यस्य स वेदाङ्गः (१३०)  
वेदान् विचारयतीति वेदवित्। कविः कान्तदर्शी सर्वहृक् 'नान्यदतोसि द्रष्टा' इत्यादिश्रुतेः 'कविर्मनीषी' इति मन्त्रव-  
णार्त्तः ॥२७॥ लोकानध्यक्षयतीति लोकाध्यक्षः सर्वेषां लोकानां प्रधान्येनोपद्रष्टा। लोकपालादिमुराणामध्यक्षः सुराध्यक्षः।  
धर्माध्यक्षो साक्षादीक्षतेऽनुरूपं फलं दातुं तस्माद्धर्माध्यक्षः। कृतश्च कार्यरूपेण अकृतश्च कारणरूपेणेति कृताकृतः। सर्गा-  
दिषु पृथग्विभूतयश्चतस्रः आत्मनो मूर्तयो यस्य स चतुरात्मा 'ब्रह्मा दक्षादयः कालस्तथैवाक्षिलजन्तवः। विभूतयो ह'



रेता जगतः सृष्टिहेतवः। विष्णुर्मन्वादयः कालः सर्वभूतानि च द्विजास्थितेर्निमित्तभूतस्य विष्णोरेता विभूतः। रुद्रः काळो-  
क्तकायश्च समस्माश्चैव जन्तवः। चतुर्धा प्रलययौता जनार्दनविभूतयः' इति वैष्णवपुराणे 'व्यूहात्मानं चतुर्धा वै नामु-  
देवादिसृतिभिः। सृष्ट्यादीन्प्रकरोत्येष विश्रुतात्मा जनार्दनः' इति व्यासवचनात् चतुर्व्यूहः। दिंष्टाश्च षष्ठो यस्येति चतुर्द-  
ष्टो नृसिंहविग्रहः 'यद्वा साहस्यच्छृङ्गं दंष्ट्रेयुच्यते। 'चत्वारि मृङ्गा' इति श्रुतेः। चत्वारो भुजा अस्मेति चतुर्भुजः॥२८॥  
प्रकाशोकरसत्वाच्चाजिष्णुः। भोज्यरूपतया प्रकृतिर्माया भोजनमुच्यते पुरुषरूपेण तां भुनक्तीति भोक्ता।  
हिरण्याक्षादीन् सहते अभिमन्यतीति सहिष्णुः। हिरण्यगर्भरूपेण जगदादावुत्पद्यते स्वयमिति जगदादिजः। अर्धं न  
विद्यतेत्येत्यनघः। 'अपहतपाप्म' इति श्रुतेः। विजयते ज्ञानधराग्यैश्वर्यादिभिर्गुणैर्विश्वमिति विजयः। यतो जय  
श्चाजिष्णुर्भोजनं भोक्ता सहिष्णुर्जगदादिजः॥ अनघो विजयो जेता विश्वयोनिः पुनर्वसुः२९

उपेन्द्रो वामनः प्रांशुरमोवः शुचिरुजितः॥ अतीन्द्रः सङ्ग्रहः सर्गो धृतात्मा नियमो यमः ३०

त्यतिशयेन सर्वभूतानि स्वभावतोऽतो जेता। विश्वं योनिर्यस्य विश्वश्चासौ योनिश्चेति वा विश्वयोनिः।  
पुनः पुनः शरीरेषु वसति क्षेत्रज्ञरूपेणेति पुनर्वसुः ( १५० ) ॥ २९ ॥ इन्द्रमुपगतोऽनुजत्वेनेत्यु-  
पेन्द्रः यद्वा उपरि इन्द्रः उपेद्रः 'ममोपरि यथेन्द्रस्त्वं स्थापितो गोभिरश्विरः। उपेन्द्र इति कृष्ण त्वां  
मास्यन्ति भुवि देवताः' इति हरिवंशवचनात्। बलिं वामनरूपेण याचितवानिति वामनः। संप्रजनीय इति वा  
वामनः 'मध्ये वामनमासीनं विश्वेदेवा उपासते' इति मन्त्रवर्णात्। स एव जगन्नयं क्रममाणः प्रांशुरभूदिति प्रांशुः।  
तोये तु पतिते हस्ते वामनोभूद्वामनः। सर्वदेषमयं रूपं दर्शयामास वै प्रभुः। भूः पादौ द्यौः शिरश्चास्य चन्द्रादित्यौ



च चक्षुषी' इत्यादि विश्वरूपं दर्शयित्वा 'तस्य विक्रमो भूमि चन्द्रादित्यौ स्वनाम्नरे । जपः प्रक्रममाणस्य नाभ्यां तौ  
 समवस्थितौ । दिवमाक्रममाणस्य जानुमूले व्यवस्थितौ ' इति प्रांशुत्वं दर्शयति हरिवंशे । न भोयं चेष्टितं यस्य सोऽज्मो  
 वः । स्मरतां स्तुवतामर्चयतां पावनत्वाच्छुचिः 'अस्य स्पर्शश्च महान् शुचिः ' इति मन्त्रवर्णात् । बलप्रकर्षशालित्वाद्  
 जितः । अतीत्येन्द्रं स्थितो ज्ञानैश्वर्यादिभिः स्वभावसिद्धैरित्यतीन्द्रः । सर्वेषां प्राक्संहनौ प्रतिसंग्रहात्संग्रहः । सृज्य  
 रूपतया सर्गहेतुत्वाद्वा सर्गः । एकरूप्येण जन्मादिरहिततया जृत आत्मा येन स धृतात्मा ( १६० ) स्वेषु स्वेष्व  
 धिकारेषु प्रजा नियमयतीति नियमः अन्नर्यमय तीतियमः ३० निःश्रेयसार्थिभिर्भेदनाईत्वाद्देवः । सर्वविद्यानां वेदितृत्वाद्देवः  
 सदा आविर्भूतस्वरूपत्वात्सदायोगी । धर्मत्राणायवीरान् अमुरभटान् हन्तीति वीरहा । माया विद्यायाः पतिर्माधवः । 'मा  
 वेद्यो वैद्यः सदायोगी वीरहा माधवो मधुः ॥ अतीन्द्रियो महामायो महोत्साहो महाबलः ३१  
 महाबुद्धिर्महावीर्यो महाशक्तिर्महाद्युतिः ॥ अनिर्देश्यवपुः श्रीमानभेयात्मा महाद्रिघृक् ॥ ३२ ॥

विद्या च हरेः प्रोक्ता तस्या ईशो यतो भवान् । तस्यान्माधवनामासि धवः स्वामीति शब्दिनः 'इति हरिवंशे । यया  
 मधु परां प्रीतिमुत्पादयति अयमपि तथेति मधुः । ब्रह्मादिरहितत्वादिन्द्रियाणामविषय इत्यतीन्द्रियः 'अज्ञान्यम-  
 स्पर्शम्' इति श्रुतिः । मायाविनामपि मायाकारित्वान्महामायः 'मम माया दुरत्यया' तिभगवद्भक्तान् ( ७० ) जग-  
 दुत्पत्तिस्थितिलगार्थमुद्युक्तत्वान्महोत्साहः । बलिनामपि बलवत्यान्महाबलः ॥ ३१ ॥ बुद्धिमनामपि बुद्धिमस्त्वान्महाबु-  
 द्धिः । महदुत्पत्तिकारणमविद्यालक्षणं वीर्यमस्येति महावीर्यः । महती शक्तिः सामर्थ्यमस्येति महाशक्तिः । महती द्युति  
 र्वाशाभ्यन्तरा वाऽस्येति महाद्युतिः 'स्वयंज्योतिश्च' इति श्रुतेः 'ज्योतिषां ज्योतिः' इत्यादेश्च । इदं तादृशेति निद-



पुं यन्न शक्यते परस्मै अर्तवेद्यत्वात्तदनिर्देश्यं वपुरस्वेति अनिर्देश्यवपुः । ऐश्वर्यलक्षणा समग्रा श्रीर्यस्य स श्रीमान् ।  
 सत्रैः प्रागिभिरमेया बुद्धिरात्मा यस्य सोऽमेयात्मा । महान्मर्दि गिरं मन्दरं गोविन्दं च अमृतमथने गोरक्षणे च वृ-  
 त्तवानिति महाद्विभृक् पान्तोयम् ( १८० ) ॥३२॥ महानिष्वास इषुक्षेपो यस्य स महेश्वासः । एकार्णवां भुतां महीं  
 च बभारेति महीभर्ता । यस्य वज्रस्यनपायिनी श्रीर्वसति स श्रीनिवासः । सतां वैदिकानां साधूनां पुरुषार्थसाधनहेतुः  
 प्राप्त्यहेतुः सतांगतिः । न केनापि प्रादुर्भावेण निरुद्ध इत्यनिरुद्धः । सुरान् आनन्दयतीति सुरानन्दः । 'नेष्टां वै धर-  
 णीं पूर्वमविदं यदुद्गाताम् । गोविन्द इति तेनाहं देवैर्वाग्भिरभिष्टुतः' इतिमोक्षधर्मवचनाद्गोविन्दः 'अहं किलेन्द्रो देवानां  
 महेश्वासो महोभर्ता श्रीनिवासः सतांगतिः ॥ अनिरुद्धः सुरानन्दो गोविन्दो गोविदांपतिः ३३  
 मरीचिर्दमनो हंसः सुपर्णो भुजगोत्तमः ॥ हिरण्यनाभः सुतपाः पद्मनाभः प्रजापतिः ॥ ३४ ॥  
 त्वं गवाग्निन्द्रतां गतः । गोविन्द इति लोकास्त्वां स्तोष्यन्ति भुवि शान्वतम् ' इति 'गौरेषा भवतो वाणी तां च  
 विन्दयते भवान् । गोविन्दस्तु ततो देव सुनिभिः कथ्यते भवान् ' इति च हरिवंशे । गौर्वाणी तां विदन्तीति गोविदः  
 तेषां पतिर्विशेषेणेति गोविदांपतिः ॥ ३३ ॥ तेजस्विनामपि तेजस्वित्वान्मरीचिः 'तेजस्तेजस्विनामहं'  
 इति भगवद्वचनात् । स्वाधिकारात्प्रमादन्तीः प्रजा दमयितुं शीलमस्य वैवस्वतादिऋषेणेति दमनः  
 ( १९० ) अहं स इति तादात्म्यभावितः संसारभयं हन्तीति हंसः पृषोदरादिस्वाच्छब्दसा-  
 धुत्वम् हन्ति गच्छति सर्वशरीरेष्विति वा हंसः 'हंसः शुचिपद' इति पञ्चवर्णात् । शोभनधर्माधर्मरूप-  
 पर्णत्वात्सुपर्णः 'द्वानुपर्णा' इतिमन्त्रवर्णात् शोभनं पर्णं यस्येति वा सुपर्णः 'सुपर्णः प्रततामस्वि' इति ईश्वरवचनात् ।



भुजेन गच्छतामुत्तमो भुजगोत्तमः । हिरण्यमैव कल्याणा नाभिरस्येति रमणीयनामित्वाद् हिरण्यमयत्वाद्वा हिरण्यनाभः ।  
 वदरिकाश्रमे नरनारायणरूपेण शोभनं तपश्चरतीति स्रुतपाः । 'मनसश्चेन्द्रियाणां च ह्येकाग्र्यं परमं तपः' इति स्मृतेः ।  
 पञ्चमिव सुवर्तुला नाभिरस्येति हृदयपद्मस्य नाभौ मध्ये प्रकाशनाद्वा पद्मनाभः पृषोदरादित्वात्साधुत्वकल्पना । प्रजा  
 नां पतिः पिता प्रजापतिः ॥ ३४ ॥ मृत्युर्विनाशस्तद्धेतुर्वास्य न विद्यते इत्यमृत्युः । प्राणिनां कृताकृतं सर्वं पश्यति स्वा  
 भाविकेन बोधेनेति सर्वदृक् । हिनस्तीति सिंहः पृषोदरादित्वात्साधुत्वम् (२००) ॥ इति नाज्जाद्वितीयं शतं पितृतम ॥  
 वृषाकपिः । पुण्डरीकाक्षो । वरारोहो । वेदधिव । आजिष्णुः । उपेन्द्रः नियमो । महोत्साहो । महेष्वासो । हंसः ॥  
 अमृत्युः सर्वदृक् सिंहः संधाता सन्धिमात्र स्थिरः ॥ अजो दुर्मर्षणः शास्त्रो विश्रुतात्मा सुरारिहा ३५  
 गुरुर्गुरुतमो धाम सत्यः सत्यपराक्रमः ॥ निमिषोऽनिमिषः स्रग्वी वाचस्पतिरुदारधीः ॥ ३६ ॥

कर्मफलैः पुरुषान् संघचइति संघाता । फलभोक्ता च स एवेति सन्धिमान् । सदैकरूपत्वात् स्थिरः । अज-  
 ति गच्छति क्षिपति इति वा अजः । मर्षितुं सोढुं दानवादिभिर्न शक्यते इति दुर्मर्षणः । श्रुतिस्मृत्यादिभिः  
 सर्वेषामनुशिष्टं करोतीति शास्त्रा । विशेषेण श्रुतो येन सत्यज्ञानादिलक्षणः आत्माऽतो विश्रुतात्मा । सुरा-  
 रीणां निहन्तृत्वात्सुरारिहा ॥ ३५ ॥ सर्वविद्यानामुपदेष्टृत्वात्सर्वेषां जनकत्वाद्वा गुरुः । विरिञ्चयादीनामपि ब्रह्म-  
 विद्यासंप्रदायकत्वाद्गुरुतमः 'यो ब्रह्माणं विदधाति पूर्वम्' इति मन्त्रवर्णात् ॥ २१० ॥ धाम ज्योतिः 'ना-  
 रायणः परो ज्योतिः' इति मन्त्रवर्णात् सर्वकामानामास्पदत्वाद्वा धाम 'परं ब्रह्म परं धाम' इति श्रुतेः । सत्य-  
 वचनलक्षणधर्मरूपत्वात्सत्यः 'तस्मात् सत्यं परमं वदन्ति' इति श्रुतेः । सत्यस्य सत्यमिति वा सत्यः । 'प्राणा-



वै सत्यं तेषामेव सत्यम् ' इति श्रुतेः । सत्यः अवितथः पराक्रमो यस्य स सत्यपराक्रमः । निमीलिते यतो नेत्रे  
योगनिद्रयातो निमिषः । नित्यप्रबुद्धस्वरूपत्वादनिमिषः मत्स्वरूपतया वा आत्मरूपतया वा अनिमिषः । भूततन्मा-  
त्ररूपां वै जयन्त्याख्यां स्रजं नित्यं विमर्शति स्रग्गी । वाजो विद्यायाः पतिर्वाचस्पतिः सर्वार्थविषया धीर्बुद्धिरस्ये-  
त्युदारधीरिति पदद्वयमेकं नाम ॥ ३६ ॥ अग्रं प्रकृष्टं पदं नयति मुमुक्षुमित्यग्रणीः । भूतग्रामस्थ नेतृत्वाद्ग्रामणीः ।  
श्रीः कान्तिः सर्वातिशायिभ्यस्येति श्रीमान् ( २२० ) प्रमाणानुग्राहको भेदकरस्तर्को न्यायः । जगद्यन्त्रनिर्वाहको नेता ।  
असन्नरूपेण भूतानि चेत्यतीति समीरणः । सहस्राणि सूर्यान्ोस्येति सहस्रसूर्या । विश्वस्यात्मा विश्वात्मा । सहस्रा-

अग्रणीर्ग्रामणीः श्रीमान्नयायो नेता समीरणः ॥ सहस्रसूर्या विश्वात्मा सहस्राक्षः सहस्रपादः  
॥ ३७ ॥ आवर्तनो निवृत्तात्मा संवृतः संप्रमर्दनः ॥ अहः संवर्तको वह्निरनिलो धरणीधरः ३८

व्यस्यीष्यसाणि वा यस्य स सहस्राक्षः । सहस्राणि पादा अस्येति सहस्रपाद 'सहस्रशीर्षा पुंशः सहस्राक्षः सह-  
स्रपाद' इति श्रुतेः ॥ ३७ ॥ आवर्तयितुं संसारचक्रं शीलमस्येत्यावर्तनः । संसारवन्ध्यानिवृत्त आत्मा स्वरूपमस्येति  
निवृत्तात्मा । आच्छादिक्रिया अविद्यया संवृतत्वात्संवृतः ( २३० ) सम्यग् प्रमर्दयतीति रुद्रकाजाद्याभिर्विभूति-  
भिरिति संप्रमर्दनः । सम्यगह्नां प्रवर्तमानात्स्वर्यादहः । संवर्तकः महाफलयरूपः । हविश्चहनाद्वाह्निः । अनादानादनिलः  
अननाद्वा अनिलः । शेषदिग्गजादिरूपेण वराहरूपेण वा धत्त इति धरणीधरः ॥ ३८ ॥ शोभनः प्रसादो यस्या-  
वकास्वतामपि शिशुपालादीनां मोक्षप्रदातृत्वादिति सुप्रसादः । रजस्तमोभ्यामकलुषित आत्मान्तःकरणमस्येति



प्रसन्नात्मा वरुणाईस्वभावत्वाद्वा यद्वा प्रसन्नस्वभावः कारुणिक इत्यर्थः अवाप्तसर्वकामत्वाद्वा । विश्वं घृतवानिति विश्वघृक् 'विघृषामागल्भ्ये' विश्वं भुङ्क्ते भुनक्ति पाठ्यतीति वा विश्वभुक् ( २४० ) शिष्यगर्भादिरूपेण विश्वं भवतीति विभुः 'नित्यं विभुम्' इति मन्त्रवर्णात् । सत्करोति पूजयतीति सत्कर्ता । पूजितैरपि पूजितः सत्कृतः । म्यादप्रवृत्ततया साधुः साधयति साम्यभेदानुपादानात् साम्यप्राप्तसाधको वा । जनान् संहारसमये अपहृते अपीनयतीति जह्नुः जहात्यविदुषो भक्तालयति पराजयति वा । नर आत्मा ततो जानान्याकाशादीनि नाराणां कार्याणां तानि कारणात्मना व्याप्नोतीत्यतश्च तान्ययनमस्येति नारायणः 'यच्च किञ्चिज्जानात्सर्वं हव्यते श्रूयतेपि वा । अन्तर्बहिश्च तत्सर्वं व्याप्य नारायणः स्थितः' इति मन्त्रवर्णात् 'नराणां ज्ञानात्तत्त्वानि नाराणां

सुप्रसादः प्रसन्नात्मा विश्वधृग्विश्वभुग्विभुः॥ सत्कर्ता सत्कृतः साधुर्जह्नुर्नारायणो नरः ३९  
असंख्येयो प्रमेयात्मा विशिष्टः सिद्धकृच्छुचिः॥ सिद्धार्थः सिद्धसङ्कल्पः सिद्धिदः सिद्धिसाधनः ४०

ति वतो विभुः । ताम्येव चायनं तस्य तेन नारायणः स्मृतः' इति महाभारते नाराणां जीवानामयनत्वात्प्रलय इति वा नारायणः 'यत्प्रयन्त्यभिसंविशन्ति' इति श्रुतेः 'नाराणामयनं यस्मात्तस्मान्नारायणः स्मृतः' इति ब्रह्मवैवर्तात् 'आपो नारा इति प्रोक्ता आपो वै नरसूनवः । अयनं तस्य ताः पूर्वं तेन नारायणः स्मृतः' इति मनुवचनाद्वा नारायणः 'नारायणाय नम इत्यमुषेव सत्यं संसारघोरविषसंहरणाय मन्त्रय । जृम्भन्तु भव्यमतयो यतयोऽनुरागा उच्चैस्तराभुपदिशाम्यहमूर्ध्वाबाहुः' इति श्रीनारासिंहपुराणे । 'नयतीति नरः प्रोक्तः परमात्मा सनातनः' इति व्यासवचनम् ॥ ३९० ॥ यस्मिन्संसारभेदादि न विद्यत इत्यसंख्येयः । अमयेव आत्मा स्वहामस्ये



त्यप्रमेयात्मा । अतिशेते सर्वमतौ विशिष्टः विश्वतः परमान्नित्यम् 'इति श्रुतेः । शिष्टं शासनं तत् करोतीति शिष्टं  
 त् शिष्टान् करोति पालयतीति वा सामान्यवचनो धातुर्विशेषवचनो वृष्टः कुरु काष्ठानीत्यादौ यथा तद्वदिति  
 शिष्टकृत् । निरञ्जनः शुचिः । सिद्धो निवृत्त अर्थ्यमानोर्योस्येति सिद्धार्थः 'सत्यकामः' इति श्रुतेः । 'सिद्धो निष्पन्नः सङ्कल्पो  
 स्येति सिद्धसङ्कल्पः 'सत्यसङ्कल्प' इति श्रुतेः । 'सिद्धिं फलं कर्तव्यः स्वाधिकारानुरूपतो ददातीति सिद्धिदः । सिद्धेः क्रि-  
 यायाः साधकत्वात्सिद्धिसाधनः ॥ ४० ॥ वृषो धर्मः पुण्यं तदेवाहः प्रकाशसाधर्म्यात् द्वादशाहप्रभृतिवृषाहः सोऽस्या  
 स्तीति वृषाही वृषाह इत्यत्र 'राजाहः सखिभ्यष्टू' इति टच्प्रत्ययः । वर्षत्येष भक्तेभ्यः कामानिति वृषभः । यास्के  
 नोक्तं । 'विष्णुर्विचक्रमणात्' इति विष्णुः । वृषरूपाणि सोपानपर्वाण्याहुः परधामारुरुक्षोरित्यतो वृषपर्वा ।

वृषाही वृषभो विष्णुर्वृषपर्वा वृषोदरः ॥ वर्धनो वर्धमानश्च विविक्तः श्रुतिसागरः ॥ ४१ ॥

सुमुजो दुर्धरो वाग्मी महेन्द्रो वसुदो वसुः ॥ नैकरूपो बृहद्रूपः शिपिविष्टः प्रकाशनः ॥ ४२ ॥

( २६० ) प्रजा वर्षन्ति चोदरं तस्येति वृषोदरः । वर्धयतीति वर्धनः । प्रपञ्चरूपेण वर्धत इति वर्धमानः । इत्थं वर्धमा-  
 नोपि पृथगेवावतिष्ठतीति विविक्तः । श्रुतयः सागर इवात्र निधीयन्ते इति श्रुतिसागरः ॥ ४१ ॥ शोभना भुजा जग-  
 द्रक्षाकरा यस्येति सुमुजः । पृथिव्यादीन्यपि धारकान्यन्यैर्धारयितुं अशक्यानि तानि धारयन् न केनचिद्धारयितुं  
 शक्य इति दुर्धरः दुःखेन ध्यानसमये सुमुक्षुभिर्हृदये धार्यत इति वा दुर्धरः । यतो निःसृता ब्रह्ममयी वाक् तस्मा  
 द्वाग्मी । मह्यं श्लाघासाविन्द्रस्येति महेन्द्रः ईश्वराणामपीश्वरः । वसु धनं ददातीति वसुदः 'अन्नादो वसुदानः' इति  
 श्रुतेः ( २७० ) दीयमानं तद्वत्स्वपि स एवेति वा वसुः आच्छादयत्यात्ममाययेति वा वसुः अन्तरिक्ष एव वसति



ब्रह्मप्रेत्यस्त्राधारणेन वसनेन वा वसुः 'वसुरन्तरिक्षसत्' इति श्रुतेः । एकं एव न विद्यत इति नैकस्वरूप इत्यर्थं  
 'इन्द्रो मायाभिः पुरुषं ईयते' इति श्रुतेः व्योतींषि एव इत्यादिस्तुतेश्च । वृद्धाराहादिरुषस्य वृद्धरः । शिपयः  
 पशवः तेषु प्रतितिष्ठति यज्ञरूपेणेति शिपिषिष्ठो यज्ञमूर्तिः 'यज्ञो वै विष्णुः पशवः शिपिर्यज्ञ एव पशुषु प्रतिति-  
 ष्ठति' इति श्रुतेः शिपयो रश्मयस्तेषु निविष्ट इति वा 'शैत्याच्छवनयोगाच्च शीति वारि प्रचक्षते । तत्पानादुक्षं  
 पाचैव शिपयो रश्मयो मताः । तेषु प्रवेशाद्विशेषः शिपिषिष्ठ एहोच्यते । सर्वेषां प्रकाशनशीलत्वात्प्रकाशनः ॥  
 ४२ ॥ ओजः प्राणबलं तेजः शौर्यादयो गुणा द्युतिर्हीतिः ता चारवतीत्योजस्तेजोद्युतिधरः अथवा ओजस्तेज

ओजस्तेजोद्युतिधरः प्रकाशात्मा प्रतापनः ॥ ऋद्धः स्पष्टाक्षरो मन्त्रश्चन्द्रांशुर्भास्करद्युतिः ४३

अमृतांश्चन्द्रवो भानुः शशबिन्दुः सुरेश्वरः ॥ औषधं जगतः सेतुः सत्यधर्मपराक्रमः ॥ ४४ ॥

इति नामद्वयं वा 'बलं बलवतां चाहं तेजस्तेजस्विनामं' इति भगवद्वचनात् । ज्ञानलक्षणां दीर्घां चारयतीति  
 द्युतिधरः । प्रकाशस्वरूपः आत्मा यस्य स प्रकाशात्मा । सविद्यादिविभूतिभिः विश्वं प्रतापयतीति प्रतापनः । (२८०)  
 धर्मज्ञानवैराग्यादिभिरुपेतत्वादृद्धः । स्पष्टमुदासर्गोकारलक्षणमस्येति स्पष्टाक्षरः । ऋयजुः सामलक्षणां मन्त्रः  
 मन्त्रवान्यत्वाद्वा मन्त्रः । संसारतापतिग्मांशुवापतापितचेतसां चन्द्राशुरिवाह्लादकरत्वाच्चन्द्रांशुः । भास्करद्युतिसाध-  
 र्म्याद्भास्करद्युतिः ॥ ४३ ॥ अमृते मध्यमाने पयोनिधावमृतांशुश्चन्द्रः तस्योद्भवो यस्मात्सोऽमृतांशुश्चन्द्रः । भातीति  
 भानुः 'तमे व भान्त मनुभाति सर्वम्' इति श्रुतेः । शशइव बिन्दुर्लाञ्छनमस्येति शशबिन्दुश्चन्द्रः तद्वत्प्रजाः पुष्पा-  
 वीति शशबिन्दुः 'पुष्णामि चौषधीः सर्वाः सोमो भूत्वा रसात्मकः' इति भगवद्वचनम् । सुराणां देवानां शोभन-



दादृणां चेश्वरः पुरेश्वरः । संसाररोगप्रवृत्तत्वादौषधम् । जगतां समुत्सारणहेतुत्वादमम्भेदकारणाद्वा सेतुवद्गतां प्रमादी-  
नामिति जगतः सेतुः । 'त एव सेतुर्निधारण एषां लोकानामम्भेदस्य' इति श्रुतेः । सत्या अत्रिपथा धर्मज्ञाना-  
दयो गुणाः पराक्रमश्च यस्य स सत्यधर्मपराक्रमः ॥ ४४ ॥ भूतभव्यभवन्नाथः भूतग्रामाणां नाथस्त्वैवाच्यते नाट्य-  
पति तेषां भीष्टे शास्त्रीति वा भूतभव्यभवन्नाथः ( १०० ) ॥ इति नाज्जां दृष्टीं च शवं विद्वन्म ॥ पवन इति पवनः  
'पवनः पवतामस्मि' इति भगवद्भवनात् । पावयतीति पावनः । 'भीवास्याश्वातः पवने' इति श्रुतेः । अनाना

भूतभव्यभवन्नाथः पवनः पावनोऽनलः ॥ कामहा कामकृत्कान्तः कामः कामप्रदः प्रभुः ४५

युगादिक्लृयुगावर्तो नैकमायो महाशनः ॥ अदृश्योऽव्यक्तरूपश्च सहस्रजिह्वन्तजिह्वः ॥ ४६ ॥

जान् आत्मत्वेन ज्ञातीति जीवोऽनलः अजान् ज्ञातीति वा अज्ज्ञेति न्यवाचिनो नञ्पूर्वाद्वा 'अगन्धपरमम्' इति  
श्रुतेः मालं पर्याप्तस्य विद्यत इति वाऽनलः अनित्यत्वेन लोके वाऽनलः (?) । कामान् इति पुमुसूत्रां भक्तानां  
हिंसकानां वेति कामहा । सत्वानां काक्षिनां कामान् करोतीति कामकृत् कामः प्रबुधः तस्य जनक-  
त्वाद्वा कामकृत् । अभिरूपतमः कान्तः । काम्यते पुढ्वर्थाभिराक्षिभिरिति कामः । भक्तेभ्यः ज्ञातान्  
प्रकर्षेण दंदातीति कामप्रदः । प्रकर्षेण भवनात्मयुः ॥ ४५ ॥ युगादेः कालभेदस्य कर्तृत्वाद्युगा-  
दिक्लृय युगादीनामारम्भं करोतीति वा युगादिक्लृय ( ३१० ) युगानि कृपादीन्यावर्तयतीति कालात्मना  
तस्माद्युगावर्तः । नैका माया विद्यते बह्वीर्माया नदतीति नैकमायः 'नलोपो नञ्' इति नकारलोपो  
न भवति अकारानुबन्धस्यापि नकारस्य प्रविषेयवाचिनो विद्यमानत्वात् । महत्तृणनस्वेति महाशनः कल्प



नै सर्वप्रसन्नात् । सर्वेषां बुद्धीन्द्रियाणामगम्यः अदृश्यः । स्मृत्कलोग व्यक्तं स्वरूपस्येति व्यक्तकृतः स्वयं काल-  
 त्वाद्योगिनां व्यक्तरूपत्वादिति वा व्यक्तरूपः । सुरारीणां सहस्राणि युद्धे जयतीति सहस्रजित् । सर्वाणि मृदाणि  
 युद्धक्रीडादिषु सर्वत्राचिन्त्यशक्तितया जयतीत्यनन्तमित् ॥ ४६ ॥ परमानन्दकत्वेन प्रिय इष्टः यज्ञेन पूजित इति  
 वा इष्टः । सर्वेषामन्तर्यामित्वेन विशिष्टः । शिष्टानां विदुषामिष्टः शिष्टेष्टः शिष्टा इष्टा अस्तेषां वा शिष्टेष्टः 'प्रियो हि  
 भ्रानिनोत्यर्थमहं स च मम प्रियः' इति भगवद्वचनात् शिष्टेष्टिष्टः पूजित इति वा शिष्टेष्टः । शिखण्डः कठामोऽङ्गुलारे-  
 स्येति शिखण्डी गोपयेषधरो यतः । नल्लति भूतानि माययाऽतो नहुषः पण्ड वंशने । कामानां वर्षणाद्गो धर्मः 'वृ-  
 षो हि भगवान् धर्मः स्मृतो लोकेषु भारत । नैघण्टुकपदाख्यातैर्बद्धि मां वृषमित्युत' इति महाभारते । साचूनां क्रोधं

इष्टो विशिष्टः शिष्टेष्टः शिखण्डी नहुषो वृषः ॥ क्रोधहा क्रोधकृत्कर्ता विश्वबाहुर्महोदधरः ॥ ४७ ॥

अच्युतः प्रथितः प्राणः प्राणदो वासवानुजः ॥ अपां निविश विष्टानमममत्तः प्रतिष्ठितः ॥ ४८ ॥

हन्तीति क्रोधहा । असाधुषु क्रोधं करोतीति क्रोधकृत् । क्रियन् इति कर्म जगत् तस्य कर्ता 'एषां पुरुषाणां यः कर्ता  
 यस्य वै तत्कर्म स वै वेदितव्यः' इति श्रुतेः । क्रोधकृतां दैत्यादीनां कर्ता छेदक इत्येकं वा नाम । विशेषापाकस्य तत्त्वेन प्रि-  
 ष्वे बाहवोऽस्येति विश्वतो बाहवोऽस्येति वा विश्वबाहुः 'विश्वतो बाहुः' इति श्रुतेः । महीं पूजां धरणीं वा वष-  
 इति महीधरः ॥ ४७ ॥ पद्माश्रितिकाररहितत्वाच्च्युतः 'शाश्वतं शिष्यच्युतं' इति श्रुतेः । जगदुत्पत्त्यादिहर्ताः  
 प्रख्यातः प्रथितः । सूत्रात्मना मन्त्राः प्राणयतीति प्राणः 'प्राणो वा अहमस्मि' इति श्रुत्याः 'बाहुर्गो गोत-  
 तस्मृश्व' इति श्रुतेः ( ३३० ) सुराभायसुराणां च यथासंख्यं प्राणं बलं च ददाति अतिरेति मानदः । भदि-



वि० ४०

॥ १८ ॥

स्यां कश्यपाद्वासवस्यानुजो जात इति वासवानुजः । आपो वज्र निधीयन्ते सोपानिधिः 'सरसामस्थि सागरः  
इति भगवद्भूचमम् । अधितिष्ठन्ति भूतानि उपादानकारणत्वेन ब्रह्मेत्यविष्णुनाम् 'मत्स्थानि सर्वभूतानि' इति भग  
वद्भूतनाम् । अधिकारिभ्यः कर्मादुरूपं फलं प्रयच्छन् प्रमाद्यतीति अप्रमत्तः । स्वे महिम्नि स्थितः प्रतिष्ठितः 'स  
भगवः कस्मिन्प्रतिष्ठित इति स्वे महिम्नि' इति श्रुतेः ॥ ४८ ॥ स्कन्दस्वभूतपद्वेण गच्छति वायुपद्वेण सोषयतीति  
वा स्कन्दः । स्कन्दं धर्मपथं धारयतीति स्कन्दधरः । धुरं वहति समस्तभूतजन्माद्विष्णुनामिति धुर्यः । अभिमतान्  
वशान् ददातीति वरदः । वरां गां दक्षिणां ददाति यजमानपदेणेति वा वरदः 'गौर्वै वरा' इति श्रुतेः ( ३४० )  
मरुतः सप्तावहादीन् बाहयतीति वायुवाहनः । वसति वासयतीत्याञ्छादयतीति वा स्वयमेति वासुः दीव्यति

स्कन्दः स्कन्दधरो धुर्यो वरदो वायुवाहनः ॥ वासुदेवो बृहन्नानुरादिदेवः पुरन्दरः ॥ ४९ ॥

क्रीडते विजिगीषते व्यवहरति द्योतते स्तूयते गच्छतीति वा देवः वासुश्चासौ देवश्च वासुदेवः 'छादयामि जग-  
त्सर्वं भूत्वा सूर्य इर्जाशुभिः । सर्वभूताङ्गिवासश्च वासुदेवस्ततः स्मृतः । वसनात्सर्वभूतानां वसुत्वाद्देवयोनिः । वासु-  
देवस्ततो ज्ञेयो योगिभिस्तत्त्वदर्शिभिः' इत्युद्योगपर्वणि 'सर्वत्रासौ तमस्ते च वसत्यवेति वै यतः । ततः स वासु-  
देवेति विद्वद्भिः परिपठ्यते । सर्वाणि तत्र भूतानि वसन्ति परमात्मनि । भूतेषु च स सर्वात्मा वासुदेवस्ततः स्मृतः'  
इति च विष्णुपुराणे । श्रुन्तो भानदो यस्य चन्द्रसूर्यादिगामिनः । विश्वं जगन्नासयति स बृहन्नानुरुच्यते । आदिः  
कारणं स चासौ देवश्चेत्यादिदेवः द्योतनादिगुणवान् वा देवः । पुरश्चक्षुषां पुराणां दारणात्स पुरन्दरः । 'दावं  
यमपुरन्दरौ च' इति भगवता प्राणिनिना निपादनात् ॥ ४९ ॥ श्लोकादिपञ्चनिर्वाचितोऽश्लोकः । संसारसमवारासार-

॥ १८ ॥



यतीति तारणः । गर्भजन्मजरामृत्युलक्षणाद्भयात् तारयतीति तारः । शूरो विक्रमवत्तया । शूरस्यापत्यं वसुदेवरूपः यद्वा  
 शूरकुलोद्भवत्वाच्छौरिः । जनानां जन्तुनामीश्वरो जनेश्वरः । आत्मत्वेन हि सर्वेषामनुकूलः न हि स्वस्मिन्प्रा-  
 तिकूल्यं स्वयमाचरतीत्यनुकूलः । धर्मत्राणाय शतमावर्तनानि प्रादुर्भावा अस्येति शतावर्तः यद्वा नाडीशने प्राण-  
 रूपेणावर्तत इति वा । पद्मं हस्ते विद्यते इति पद्मी । पद्मनिभे ईक्षणे दृशावस्येति पद्मनिभेक्षणः ॥ ५० ॥ पद्मस्य  
 नाभौ मध्ये कर्णिकायां स्थित इति पद्मनाभः । पद्माक्षत्वादरविन्दाक्षः । पद्मस्य हृदयाख्यस्य मध्ये कर्णिकायां उपा-

अशोकस्तारणः स्तारः शूरः शौरिर्जनेश्वरः ॥ अनुकूलः शतावर्तः पद्मी पद्मनिभेक्षणः ५० ॥

पद्मनाभोरविन्दाक्षः पद्मगर्भः शरीरभृत् ॥ महर्द्धिर्ऋद्धो वृद्धात्मा महाक्षो गरुडध्वजः ५१ ॥

अतुलः शरभो भीमः समयज्ञो हविर्हरिः ॥ सर्वलक्षणलक्षण्यो लक्ष्मीवान् समितिजयः ५२ ॥

स्यत्वात्पद्मगर्भः । पोषयन्नन्नरूपेण प्राणरूपेण वा शरीरिणां शरीराणि धारयच्छरीरभृत्, स्वया मायया शरीराणि  
 विभर्तीति वा शरीरभृत् । महती ऋद्धिर्विभूतिरस्येति महर्द्धिः (३५०) प्रपञ्चरूपेण ऋद्धः । वृद्धः पुरातन आत्मा यस्येति  
 वृद्धात्मा । महती अक्षिणी महान्त्यक्षीणि वास्येति महाक्षः । गरुडाङ्गो ध्वजो यस्येति गरुडध्वजः ॥ ५१ ॥ तुला  
 उपमानमस्य न विद्यते इत्यतुलः 'न तस्य प्रतिभास्त यस्य नाम महद्यशः' इति श्रुतेः 'न त्वत्सन्नोस्त्वभ्यधिकः  
 कुतोऽन्यः' इति स्मृतेश्च । शरीराणि शौर्यमागत्वाच्चेष्टु प्रत्यगात्मतया भातीति शरभः । विभेत्यस्मात्सर्वमिति भी-  
 मः 'भीमादयोपादाने' इति पंचमी समासवार्ति नाम । समयं मरणयोगं जानाति सृष्टिस्थित्यन्तकालविव' षट्  
 समयान् जानातीति वा समयज्ञः' सर्वभूतेषु समत्वं यजनं साध्वस्येति वा 'समत्वमाराधनमभ्युतस्य' इति महा-



दृष्टव्यम् । अहो हविर्भावं हरतीति हविर्हरिः 'अहं हि सर्वमज्ञानं भोक्ता च प्रभुरेव च' इति भगवद्भक्त्या ।  
 अथ वा हृदये हविर्भावं हरतिः 'अथर्वं पुरुषं पश्य' इति हविर्हृत्श्रूयते । स्मृतिमात्रेण पुंसां पापं हरतीति हरिद्वर्णादा  
 हरिः 'हराम्यहं हि स्मृत्युपां हविर्भावं क्रतुष्वहम् । वर्णश्रमे हरितश्चेष्टस्तस्याद्धरिहं स्मृतः' इति व्यासवचनात् ।  
 सर्वलक्षणैः भगवैर्लक्षणं (दर्शनं) ज्ञानं जायते यत्तद्विनिर्दिष्टं सर्वलक्षणं तत्र साधुः सर्वलक्षणलक्षणः । ( ४० )  
 तस्यैव परमार्थत्वात् लक्ष्मीर्यस्य नित्यं वक्षति वक्षतीति लक्ष्मिनि । समितिं युद्धं जयतीति समितिजयः ॥ ५२ ॥  
 विगतः क्षरो नालो यस्यालौ विक्षरः । स्वच्छन्दतया रोहितां मूर्तिं यत्स्वविशेषमूर्तिं वा वहन् रोहितः । युयुत्सवस्तं  
 देवं मार्गं यन्ति इति मार्गः, परमानन्दो येन प्राप्यते स मार्ग इति वा । उपादानं निमित्तं च कारणं स एवेति हेतुः  
 विक्षरो रोहितो मार्गो हेतुर्दानोदरः सहः ॥ महीधरो महाभागो वेगवानमिताशनः ५३ ॥  
 दमादितापनेनोरागं जङ्गहा यतिर्वा तथा गम्यत इति दामोदरः 'दमादामोदरं विष्णुः' इति महाभारते, पक्षी-  
 दया दामोदरे सहः इति वा दामोदरः 'तयोर्वध्यगतं वज्रं दास्त्रा गाढं तयोदरे । ततश्च दामोदरतां स ययौ  
 दामवन्धनात्' इति प्रह्लादपुराणे 'दामानि लोकनामानि तानि यस्योदरान्तरे । तेन दामोदरो देवः श्रीधरस्तु स-  
 माश्रितः' इति व्यासवचनात् दामोदरः । सर्वानमिमयति क्षमति इति वा सहः । महीं गिरिद्वयेन धत्ते इति मही-  
 धरः 'वनानि विष्णु गिरयो विमल' इति पराशरकैः स्वेच्छया धारयन्महीं देहं वा । महानि प्रह्लादानि भोज-  
 नानि विभागजम्भानि युद्ध इति महाभागः, महान् भागो साम्यमस्यावतारेष्विति महाभागः । ( ३९० ) वेगो  
 जलस्तहान् वेगवान् 'अजलदेहं मनसो जयति' इति श्रुतेः । संसारसमये विष्णुमभ्यातीत्यमिताशनः ॥ ५४ ॥



अथ श्रोत्रं श्रुत्यादानकारणत्वाद् उच्यते । उच्यते भवान् तस्यैव इति वा । सर्वकाले प्रकृतिं पुरुषं च प्रविश्य सोभया-  
 गातेति सोभनः । 'प्रकृतिं पुरुषं नैव प्रविश्यात्मेकमेव इति । सोभयाभावात् भगवान् सर्वकालेऽप्यभ्यस्यते' इति  
 विष्णुपुराणे । यतो जीवन्मयि श्रीरूपं सर्गादिभिर्निर्जयिष्यतेऽपुरादनि व्यवहरति सर्वभूतेषु आत्मतया द्योतते स्तु-  
 तंते स्तुत्यैः सर्वज गच्छति तस्यादेशः 'एको देवः' इति गन्धर्वपात्रे । श्रीविष्णुतिर्गस्योदरास्तरे जगद्रूपा स्थिता  
 स श्रीगर्भः । परमेश्वर इति शब्दोऽप्युच्यते । 'सर्वं सर्वेषु भूतेषु तिष्ठन्तं परमेश्वरम्' इति गगद्वचनात् । जग-  
 दुत्पत्तौ साधकतमं करणं उपादानकारणं निमित्तकारणं चेति कारणं । कर्ता स्वतन्त्रः (३८०) विचित्रं धुवनं कुन-

उच्यते । सोमिणो देवः श्रीगर्भः परमेश्वरः ॥ करणं करणं कर्ता विकर्ता गहनो गुहः ॥ ३४ ॥

व्यवसायो व्यवस्थानः संस्थानः स्थानदो धुवः ॥ पराद्धिः परमस्पष्टः स्तुष्टः पुष्टः शुभेक्षणः ॥ ३५ ॥

जानिति विकर्ता । स्वरूपं साधय्यं चेद्विज्ञे वा तस्य ज्ञातुं न शक्यत इति गहनः । गहनं संछोति स्वरूपादीनि  
 भाषयेति गुहः 'नाहं प्रकाशः सर्वस्य योगमायासमावृतः' इति भगवद्वचनात् ॥ ५४ ॥ संविद्यान्स्वरूपत्वाद् व्यव-  
 सायः । यस्मिन् व्यवस्थितिः सर्वस्येति व्यवस्थानः । लोकपालादधिकारजरायुजाण्डजस्वेदजोद्भिज्ज्वालाक्षणाक्षत्रियवै-  
 श्यसूत्रान्तरवर्जजवाचारीषुहस्तप्रधानप्रस्थान्यासलक्षणश्रमगतज्जर्मादिकान् विधत्तुं करोतीति वा व्यवस्थानः  
 'कुतस्तु यो बहूल' इति बहुलग्रहणात्कर्तारि व्युत्पत्त्ययः । यत्र भूतानां संस्थितिः प्रकृतात्मिका तमीचीनं स्थानवस्थे-  
 ति वा संस्थानः । धुवादीनां कर्मासुरूपं स्थानं ददातीति स्थानदः । यच्चिनाशित्वाच्छ्रुतः । परा नृद्धिर्विभूतिरस्वे-  
 ति पराद्धिः । परा या लक्ष्मीः गोभाऽस्वेति परमः सर्वोत्कृष्टोवाचानन्याधीनसंविद्धित्वात्संनिदात्पतया परमस्पष्टः (३९०)



परमानन्दैकरूपत्वात्पुष्टः । सर्वसंपूर्णत्वात्पुष्टः । ईक्षणं दर्शनं यस्य सर्वं शुभं शुभकरं-नराणां मुमुक्षुणां मोक्षदं  
 भोगार्थिनां भोगदं सन्देहविच्छेदकारणं पावनं हृदयग्रन्थेर्विच्छेदकरं सर्वकर्मणां क्षपणं अविद्यानिवर्तकं स शुभेक्षणः ।  
 'भिद्यते हृदयग्रन्थिः' इत्यादिस्मृतेः ॥ ५५ ॥ नित्यानन्देस्मिन्नयोगिनो रमन्त इति रामः 'रमन्ते योगिनो यस्मिन्नि-  
 त्यानन्दे चिदात्मनि' इति रामपदेनैतत्परं ब्रह्माभिधीयते' इति पद्मपुराणे, स्वेच्छया वपुर्वहन् वा दाशरथी रामः ।  
 विरामः अवसानं प्राणिनां यस्मिन्निति विरामः । विगतं रजो यस्य विषयसेवायामिति विरजः 'विरजः पर आका-  
 शात्' इति श्रुतेः । यं विदित्वा मृतत्वाच्च कल्पन्ते मुमुक्षवः स एव पन्था मार्गः 'नान्यः पन्था विद्योऽयनाय' इति  
 रामो विरामो विरजो मार्गो नेयो नयोऽनयः ॥ वीरः शक्तिमतां श्रेष्ठो धर्मो धर्मविदुत्तमः ५६  
 वैकुण्ठः पुरुषः प्राणः प्राणदः प्रणवः पृथुः ॥ हिरण्यगर्भः शत्रुघ्नो व्यासो वायुरवोक्षजः ५७  
 श्रुतेः । मार्गेण सम्यक्ज्ञानेन जीवः परमात्मतया नीयत इति नेयः । नयतीति नयो नेता । मार्गो नेयो नय इति त्रि-  
 रूपः परिकल्प्यते । नास्य नेता विद्यते इत्यनयः (४००) इति नाम्नां चतुर्थं शतं विवृत्तम् ॥ त्रिक्रमशालित्वाद्गीरः  
 शक्तिमतां विरिञ्चयादीनामपि शक्तिमत्त्वाच्छक्तिमतां श्रेष्ठः । सर्वभूतानां धारणाद्धर्मः 'अगुरेव धर्मः' इति श्रुतेः  
 धर्मैराराध्यत इति वा धर्मः । श्रुतयः स्मृतयश्च यस्याज्ञाभूताः स एव सर्वधर्मविदामुत्तमः इति धर्मविदुत्तमः ॥ ५६ ॥  
 विविधा कुण्डा गतेः प्रातिहतिविकुण्डा विकुण्डायाः कर्तेति वैकुण्ठः जगदारम्भे विश्रुष्टानि भूतानि परस्परं संश्लेषयन्  
 तेषां गतिं प्रत्यवध्नादिति । 'मया संश्लेषिता भूमिरद्भव्योम च वायुना । वायुश्च तेजता सार्वं वैकु-  
 ण्ठत्वं ततो मम' इति शान्तिपर्वणि । सर्वस्मात्पुरासदनात्सर्वपापस्य सादनाद्वा पुरुषः । 'स यत्पूर्वोऽस्मात्सर्वस्माद्



सर्वान् पाप्मन औषं तस्मात्पुरुषः ' इति श्रुतेः पुरि शयनाद्वा पुरुषः ' स वा अयं पुरुषः सर्वान् पूर्णं पुरीशयः ' इति श्रुतेः । प्राणिनि निःक्षेत्रज्ञरूपेण प्राणात्मना चेष्टयन्वा प्राणः चेष्टां करोति श्वनरूपेणेति त्रिगुपुराणे । ह्य-  
 ति खण्डयति प्राणिनां प्राणान्मलयादिष्विति प्राणदः । प्रणौति प्रणमतीति वा प्रणवः ' तस्मादोमिति प्रणौति ' इति श्रुतेः प्रणम्यते इति वा प्रणवः ' प्रणमन्तीह यं वेदाः सोऽस्मात्प्रणव उच्यते ' इति सनत्कुमारवचनात् । प्रप-  
 ञ्चरूपेण विस्तृतत्वात्पृथुः । ( ४१० ) हिरण्यगर्भसम्भूतिकारणं हिरण्यमण्डं यद्वीर्यसम्भूतं तदस्य गर्भ इति हिरण्य-  
 गर्भः । त्रिदशशत्रून् हन्तीति शत्रुघ्नः । कारणत्वेन सर्वकार्याणां व्याप्तत्वाद्व्याप्तः । वाति गन्धं करोतीति वायुः ' पु-  
 ऋतुः सुदर्शनः कालः परमेष्ठी परिग्रहः ॥ उग्रः संवत्सरो दक्षो विश्रामो विश्वदक्षिणः ५८  
 ण्यो गन्धः पृथिव्यां च ' इति भगवद्वचनात् । ' अधो न क्षीयते जातु यस्म तस्मादधोक्षजः ' इति उद्योगपर्वणि  
 ' धारन्तरिक्षं पृथिवी वाऽधस्तयोर्व्यस्मादजायत । मध्ये वैराजरूपेण ' इति वाऽधोक्षजः, अधोभूते प्रत्यक्षवादिने अक्ष-  
 गणे जायत इति अधोक्षजः ' अधोभूते ह्यक्षगणे प्रत्यक्षप्रवाहते । जायते तस्य वै ज्ञानं तेनाधोक्षज उच्यते ' ॥ ५७ ॥  
 कालात्मना ऋतुशब्देन लक्ष्यत इति ऋतुः । शोभनं निर्वाणफलं दर्शनं ज्ञानमस्येति सुदर्शनः, शुभे दर्शने ईक्षणे  
 पञ्चपत्रायते अस्येति वा स्वेच्छया सुन्दरं देहं वहति सुखेन दृश्यते भक्तैरिति वा सुदर्शनः । कलयति सर्वमिति का-  
 लः ' कालः कलयतामहम् ' इति भगवद्वचनात् । परमे प्रसृष्टे स्वे महिम्नि हृदयाकाशे स्थातुं शीलमस्येति परमेष्ठी  
 ' परमेष्ठी विभाजते ' इति मन्त्रवर्णति । शरणार्थिभिः पणितो गृह्यते सर्वगनत्वात्परितो ज्ञायते इति वा पत्रपुष्पादि-  
 कं भक्तैरपितं परिगृह्णातीति वा परिग्रहः । ( २० ) सूर्यादीनामपि भयहेतुत्वाद्दुग्रः ' भीषास्माद्वातः पवते भीषो-



देति सूर्यः' इति श्रुतः । संवत्सरात् भूतान्यस्मिन्निति संवत्सरः । जगद्भूयेण कर्ममानस्वात्मनर्वर्कमाणि क्षिप्तं करोतीति  
 वा दक्षः । संसारसागरे क्षुत्पिपासादिबहुभिर्विस्तराजितैः आविष्टाद्यैर्महाक्षैर्महादिभिरुपक्षेपैश्च बलीकृतानां वि-  
 श्रांतिं काङ्क्षमणानां विश्रामं मोक्षं करोतीति विश्रामः । विन्वत्मादक्षिणः वाक्तो विश्वेषु कर्मसु दासिण्यादा वि-  
 न्वदक्षिणः ॥ ५८ ॥ विस्तीर्यन्ते समस्तानि जगन्ति यस्मिन्निति विस्तारः । स्थितिशीलत्वात्स्थानरः स्थितिशीला  
 नि पृथिव्यादीनि तिष्ठन्त्यस्मिन्निति स्थाणुः स्थावरस्यासौ स्थाणुर्वाति स्थावरस्थाणुः । सौविदात्मना प्रमाणं प्रत्य-  
 क्षादि प्रमाणं वा । अन्यथाभावव्यतिरेकेण कारणमिति बीजमवययम् । सुखरूपत्वात्सर्वैरुच्यत इति अर्थः । ( ६० )  
 न विद्यते अर्थः प्रयोजनमाप्तकामत्वादस्येत्यनर्थः । महान्तः कोशा अन्नमयादयः छादका यस्येति महाकोशः । अ-  
 विस्तारः स्थावरस्थाणुः प्रमाणं बीजमवययम् ॥ अर्थोऽनर्थो महाकोशो महाभोगो  
 महाधनः ॥ ५९ ॥ अनिर्विण्णः स्थविरो भूर्धर्मयूपो महामखः ॥ नक्षत्रनेपिर्नक्षत्री  
 क्षमः क्षामः समीहनः ॥ ६० ॥

रात्र भोगः सुखरूपोत्येति महाभोगः । महद्भोगस्ताधनलक्षणं धनमस्येति महाधनः ॥ ५९ ॥ अन्नात्सर्वकामत्वादि-  
 वैदोस्य न विद्यत इत्यनिर्विण्णः । वैराजरूपेण स्थितः स्थविरः । 'अग्निर्भूरा बभूवी चन्द्रसूर्यौ' इति श्रुतेः । अ-  
 न्ना अन्नः अथवा भवतीति भूः भूतत्वायां सपदादित्वाद्भवतेः किं अग्नी वा । यूपे पशुवद समाराधनात्मका  
 घर्मास्तत्र न्ययन्त इति धर्मयूपः । यांस्मर्त्तिता महामखा यद्वा निर्वाणलक्षणं फलं प्रयच्छन्तो महान्तो जायन्ते स  
 महामखः । 'नक्षत्रतारकैः सार्धं चन्द्रसूर्यादयो ग्रहाः । वायुपाशमयैर्वनैर्निबद्धा ध्रुवसंश्रिते' । सज्जोतिषां चक्रं का



मयस्तापमयस्य शिशुमारस्य पुण्डरीको वर्णस्थितो ब्रुवः तस्य शिशुमारस्य ज्योतिश्चक्रस्य नैमिवर्तमानस्य हृद-  
 यं निष्पुंरितं कथितो नक्षत्रनेमिः शिशुमारवर्णने विष्णुहृदयमिति स्वाध्यायब्राह्मणे श्रूयते । ( ४० ) । चन्द्रकपे-  
 ण नक्षत्री 'नक्षत्राणां गहं शशी' इति भगवद्वचनात् । तन्मस्तकार्येषु समर्पः क्षमः क्षमत् इति वा क्षमः 'क्षमया  
 श्रुयिषीतयः' इति बाल्मीकिवचनात् । सर्वे विकारेषु क्षयितेषु स्वात्मना वास्थित इति क्षामः 'क्षायोम' इति नि-  
 द्रायां तकारस्य मकारादेशः । सृष्ट्याद्यर्थे सम्पत्तीदृते समीहनः ॥ ६० ॥ सर्वभक्षस्वरूपत्वाद्यज्ञः सर्वेषां देवानां  
 यज्ञाकारेण वर्तत इति वा यज्ञः 'यज्ञो वै विष्णुः' इति श्रुतेः । यज्ञव्योष्ययमेव यज्ञफलदातृत्वादिति ज्यैः 'ये  
 यजन्ति मयैः पुण्यैर्देवतादीन् पितृन्पि । आत्मानमात्मना नित्यं विष्णुमेव यजन्ति ते' इति हरिवंशे । सर्वास्तु दे-  
 यज्ञ ईश्वरो महेश्वरश्च क्रतुः सत्तं सतांगतिः ॥ सर्वदर्शी विमुक्तात्मा सर्वज्ञो ज्ञानमुत्तमम् ६१  
 सुव्रतः सुमुखः सुक्ष्मः सुघोषः सुखदः सुहृत् ॥ मनोहरो जितक्रोधो वीरबाहुर्विदारणः ६२  
 यतास्तु यष्टव्यास्तु प्रकर्षेणायमेव यष्टव्यो सोऽसफलदातृत्वादिति महेश्वरः । रूपसहितो यज्ञः क्रतुः असनोऽपि चो-  
 दनालक्षणं सत्तं सतस्त्वायत इति वा सत्तं । सत्तां सुमुख्यानां नान्या गतिरिति सतांगतिः । ( ५० ) । सर्वेषां प्राणिनां  
 कृताकृतं सर्वं पश्यतीति स्वाभावादेन बोधेनेति सर्वदर्शी । स्वभावेन विमुक्तश्चासावात्मा स्यात् इति विमुक्तात्मा 'विमु-  
 क्तश्च विमुच्यते' इति श्रुतेः । सर्वश्चातो दध्वेति सर्वज्ञः 'इदं सर्वं यदयमात्मा' इति श्रुतेः । ज्ञानमुत्तममित्येतत्सविशेष-  
 णमेकं ज्ञानं ज्ञानं प्रबुद्धं अज्ञं अनर्थाच्छब्दं सर्वस्य साधकतर्माप्रतिज्ञानमुत्तमम् 'सत्यं ज्ञानमनन्तं ब्रह्म' इति श्रुतेः ॥ ६२ ॥  
 क्षोभनं प्रवृत्तिरिति सर्वज्ञः 'तद्ब्रह्म देव प्रपूज्य तदास्मीति तु वाच्यते । यमयं सर्वथा तस्मै ब्रह्माक्येतद्वर्तते मय' इति



श्रीरामायणे रामवचनम् । शोभनं सुखमस्येति सुमुखः 'प्रसन्नवदनं चारु पद्मपत्रायतेक्षणम्' इति श्रीविष्णुपुराणे ।  
वनवासे सुमुखत्वाद्वा दाशार्थी रामः सुमुखः 'स पितुर्वचनं श्रीमानभिषेकपरं प्रियम् । मनसा पूर्वमासाद्य वाचा प्रति-  
गृहीतवान् । इमानि तु महाराण्ये विहृत्य नवपञ्च च । वर्षाणि परमप्रीतः स्थास्यामि वचने तव । न वनं गन्तुकाम-  
स्य त्यजतश्च वसुन्धराम् । सर्वलोकातिगस्यैव मनो रामस्य विव्यधे' इति न व्यथां प्राप्तवान् इति रामायणे महाभा-  
रते च, सर्वाविद्योपदेशेन वा सुमुखः 'यो ब्रह्माणं विदधाति पूर्वं यो वै वेदांश्च प्रविणोति तस्मै' इत्यादि श्रुतेः । श-  
ब्दादिरश्रुत्करणरहितत्वाच्छब्दादयो आकाशादीनामुत्तरोत्तरस्थूलत्वकारणानि तदभावात्सूक्ष्मः 'सर्वगं सूक्ष्मम्

स्वापनः स्ववशो व्यापी नैकात्मा नैककर्मकृत् ॥ वत्सरो वत्सलो वत्सी रत्नगर्भो धनेश्वरः ६३

इति श्रुतेः । शोभनो घोषो वेदात्मकोऽस्येति मेघगंभीरघोषत्वाच्च सुघोषः । सद्ब्रूतानां सुखं ददात्य सद्ब्रूतानां सुखं स्व-  
ण्डयतीति वा सुखदः । प्रत्युपकारनिर्देशतयोपकारित्वात्सुहृत् ( ४६० ) निरतिशयानन्दरूपत्वान्मनोहरनीति मनोहरः  
'यो वै भूमा तत्सुखं नाल्पे सुखमास्त' इति श्रुतेः । जितः क्रोधो येन स जितक्रोधः । वेदमर्यादास्थापनार्थं ननु कोऽयं  
शादित्यतस्त्रिदशकब्रू'क्षप्रवेदमर्यादां स्थापयन् विक्रमशाली बाहुरस्येति वीरबाहुः । अयार्भिकान् विदारयन्विदा-  
रणः ॥ ६२ ॥ प्राणिनः स्वापयन्नात्मसम्बन्धविधुरान् मायया कुर्वन् स्वापनः । स्वान्त्रः स्ववजः । जगदुत्पत्तिरस्य-  
तिलयहेतुत्वात् आकाशवत्सर्वगतत्वाद्वाप्य 'आकाशवत्सर्वगतश्च नित्यः' इति श्रुतेः, कारणत्वेन सर्वकार्याणां  
व्यापनाद्वा व्यापी । जगदुत्पत्त्याद्यनेकरूपाणि निमित्तविभूतिभिः अनेकधा तिष्ठन्नैकात्मा । जगदुत्पत्तिसम्पत्ति-  
विर्पाच्चप्रभृतिकर्माणि करोतीति नैककर्मकृत् । वत्सत्यत्राखलमिति वत्सरः वत्सं रातीति वा । ( ४७० ) भक्तस्नेहि



त्वाद्वत्सलः 'वत्सांशाभ्यां कामबलः' इति लट्च प्रत्ययविधानात् वत्सानां । पालनाद्दत्सी, जगत्पितृस्तस्य वत्स-  
भूताः प्रजा इति वा वत्सी । रत्नानि गर्वभूतानि अस्मेति समुद्रः रत्नगर्भः । धनानामीश्वरः धनेश्वरः ॥ ६३ ॥ ध-  
र्मं गोपायतीति धर्मगुप् 'धर्मसंस्थापनार्थाय संभवामि युगे युगे' इति भगवद्वचनात् । धर्माधर्मविहीनोपि धर्ममर्या-  
दास्थापनार्थं धर्ममेव करोतीति धर्मकृत् । धर्मान् धारयिता धर्मी । अवितथं परं ब्रह्म सत् 'सदेव सौम्येदं' इति श्रुतेः  
अपरं ब्रह्मासत् प्रपञ्चरूपेण 'वाचारम्भणं विकारो नाप्रथेयम्' इति श्रुतेः । सर्वाणि भूतानि क्षरम् । (४८०) कूट-  
स्थोऽक्षरम् 'क्षरः सर्वाणि भूतानि कूटस्थोऽक्षर उच्यते' इति भगवद्वचनात् । आत्मनि कर्तृत्वादिविज्ञानं कल्पित-

धर्मगुब् धर्मकृद्धर्मी सदसत्क्षरमक्षरम् ॥ अविज्ञाता सहस्रांशुर्विवाता कृतलक्षणः ॥ ६४

गभास्तनेमिः सत्त्वस्थः सिंहो भूतभट्टेश्वरः ॥ आदिदेवो महादेवो देवेशो देवभृदुरुः ॥ ६५ ॥

मिति तद्वासनावकुण्ठितो जीवोऽविज्ञाता । आदित्यादिगतां अंशोऽस्यैवेत्ययमेव मुख्यः सहस्रांशुः 'येन सूर्यस्तप-  
ति तेजसेद्धः' इति श्रुतेः 'यदादित्यगतं तेजः' इत्यादिस्मृतेश्च । विशेषेण शेषदिग्गजभूवरान् सर्वभूतानि वा वि-  
दधतीति विवाता । नित्यनिष्पन्नचैतन्यरूपत्वात्कृतलक्षणः, कृतानि लक्षणानि शास्त्राण्यनेनेति वा कृतलक्षणः 'वेशाः  
शास्त्राणि विज्ञानमेतत्सर्वं जनार्दनत्वात्' इत्यत्रैव वक्ष्यति । सजातीयविजातीयव्यवच्छेदकं लक्षणं सर्वभावेनाकृत-  
मनेनेति वा कृतलक्षणः, आत्मनः श्रीवत्सलक्षणं वक्ष्यति तेन कृतमिति वा कृतलक्षणः ॥ ६४ ॥ गभस्तिचक्रस्य म-  
ध्ये सूर्यात्मना स्थित इति गभस्तिनेमिः । सत्त्वं गुणप्रकाशकं प्राधान्येनाधिनिष्ठतीति सर्वमाणिषु तिष्ठतीति वा  
सत्त्वस्थः । विक्रमशीलत्वात्सिंहवर्त्तिसहः नृशब्दलोपेन सत्यभामा भामेतिवद्वा नृत्तिहः सिंहः । भूतानां महानीवरो नृ-



तेन सत्येन स एव परमो महानीश्वर इति वा भूतमहेश्वरः । सर्वभूतान्पादीयन्तेऽनेनेत्यादिः आदिश्चासौ देवश्चेत्यादिदे-  
वः ( ४९० ) सर्वान्भवान्परित्यज्यात्मज्ञानयोगैश्वर्ये भवति महीयते तस्मादुच्यते महदेवः इति श्रुतेः । देवानां प्राया-  
स्यादेवानामीशो देवेशः । देवान् विभर्तीति देवभृत् वाक्यस्तस्यापि साक्षितेति देवभृद्गुरुः, देवानां भरणात्सर्वविद्यान्  
भरणाद्वा देवभृद्गुरुः ॥ ६५ ॥ जम्पतंसारसागरादुत्सारयतीत्युत्तरः सर्वोत्कृष्ट इति वा उत्तरः 'विश्वस्यादिन्द्र उत्तरः'  
इति श्रुतेः । शनां पालनाद्गोपेष्वपरी गोपतिः, गौर्मही तस्याः प्रतित्वाद्वा गोपतिः । समस्तभूतानि पालयन् जनको  
जगतः इति गोप्ता । न कर्मणा न ज्ञानकर्मभ्यां वा गम्यते ज्ञानेनैव गम्यते इति ज्ञानगम्यः । कालेनापरिच्छिन्नत्वाद्  
उत्तरो गोपतिर्गोप्ता ज्ञानगम्यः पुरातनः ॥ शरीरभूतमृद्भोक्ता कपीन्द्रो भूरिदक्षिणः ॥ ६६ ॥

सोमपोऽमृतपः सोमः पुरुजित्पुरुसत्तमः ॥ विनयो जयः सत्यसन्धो दाशार्हः सात्वतांपतिः ॥ ६७ ॥

पुरा भवतीति पुरातनः । शरीरारम्भकभूतानां भरणात् प्राणरूपवरः शरीरभूतभृत् । पालको भोक्ता, निरतिशया-  
नन्दसन्दोहसम्भोगाद्वा भोक्ता । इति वाक्तां पञ्चशतं विद्वत् ( ५०० ) ॥ कपिर्वराहः इन्द्रश्चेति कपीन्द्रो वराहमूर्तिः, कपीनां  
वानरादीनां चन्द्रः कपीन्द्रो राघवो वा । भूर्यो यज्ञदक्षिणाः धर्ममर्यादां दर्शयन्तो यज्ञं कुर्वन्तो विधत् इति भूरि-  
दक्षिणः ॥ ६६ ॥ सोमं पिबति सर्वयज्ञेषु अष्टम्यत्वादेवतारूपेणेति सोमपः । धर्ममर्यादां दर्शयन् यजमानरूपेण वा सो-  
मपः । स्वात्माभूतरसं पिबन्नमृतपः, यथितममृतमसुरैर्हीयमाणं रक्षित्वा देवान् पाययित्वा स्वयमप्यपिबदिति वा ।  
सोमरूपेणौषधीः पोषयन् सोमः, जमया सह वर्तते इति शिवो वा सोमः । पुरुन् बहून् जयतीति पुरुजित् । विश्व-  
रूपत्वात्पुरुः उत्कृष्टत्वात्सत्तमः पुरुश्चाऽसौ सत्तमश्चेति पुरुसत्तमः । विनयं दण्डं दुष्टानां यजानां करोतीति विनयः ।



समयसाम्बन्धं जयतीति जयः । सत्या सत्या सङ्कल्पो यस्येति सत्यसङ्गः 'सत्यसङ्कल्पः' इति श्रुतेः (६२०) दासो दानं तद  
 ईतीति दासार्हः, दास्यदान इति शत्रुपादादाशार्हकृत्तद्वत्त्वाद्वा दासार्हः । सात्वतं नाम तन्त्रं तत्करोति तदाचष्ट  
 इति णिचि कृते 'किञ्चे' ति किञ्चस्ये कृते च 'जेनिदि' इति णिलोपे च कृते यद् सात्वन्तः तेषां पतिर्योगसेव-  
 कर इति सात्वतांपतिः ॥६५॥ प्राणान् क्षेत्रज्ञरूपेण धारयन् जीवः । विनयितुं विनयितानां च साक्षात्पश्यति म-  
 जानामिति विनयितासाक्षी अथवा नयतेर्गन्तुवाचितो रूपम् विनयिता असाक्षी असाक्षाद्गृह्य भात्मातिरिक्तं व-  
 स्तु न पश्यतीत्यर्थः । युक्तिं ददातीति मुकुन्दः प्रभोदरादित्वात्साधुत्वं वर्णाक्षरसाध्यात्रिहक्तिवचनात्त्रैस्तानां यु-  
 जीवो विनयिताऽसाक्षी मुकुन्दोऽपि तविक्रमः ॥ अम्भो निधिरनन्तात्मा महोदधिशयोन्तकः ६८  
 अजो महार्हः स्वभाव्यो जितामित्रः प्रभोदनः ॥ आनन्दो नन्दनो नन्दः सत्यधर्मा त्रिविक्रमः ६९  
 कुन्द इति निरुक्तिः । अमिता अपरिच्छिन्ना विक्रमाश्चयः पार्श्वद्वेषा अस्पृश्यमितविक्रमः, अमितं विक्रमणं शौर्य-  
 यस्येति दाऽमितविक्रमः । अम्भांसि देवादयोऽस्मिन्निर्जीयन्त इत्यम्भोनिधिः 'तावि ह वा एतानि चत्वार्यम्भां-  
 सि देवा मनुष्याः पितरोऽमुराः' इति श्रुतेः, नागरो वा 'सरसामस्य सागरः' इति यमवहननात् । देशतः काल-  
 तो नस्तुतश्चापरिच्छिन्नत्वादनन्तात्मा । संहृत्य सर्वभूतान्येकार्णवं जगत्कृत्वा चः शेते इति महोदधिशयः । नन्तं करोति  
 भूतानामित्यन्तकः 'तत्करोति तदाचष्टे' इति णिचि मत्स्ये कृते ण्युत्तुजो' इति ण्डुल तस्य युनोरजाकादित्यका-  
 देशः (६२०) ॥६८॥ आदिष्णोरजायतेति काजोऽजः । महः पूजा तदर्हत्वात् महार्हः । स्वभावेनैव भाव्यो नित्यनि-  
 व्यञ्जरूपत्वादिति स्वाभाव्यः । निर्जिता अभिजा अन्तर्गतैः रागद्वेषादयो बाह्या रागणादयश्च येन सौ जितामित्रः ।



स्वात्मासुतरसास्वादान्नित्यं प्रमोदते ध्यायितां ध्यानमात्रेण प्रमोदं कुरुत इति वा प्रमोदनः । आनन्दस्वरूपस्येत्या-  
नन्दः ' एतस्यैवानन्दस्यान्यानि भूतानि मात्रासुपजीवन्ति ' इति श्रुतेः । नन्दयतीति नन्दनः । सर्वाभिरुपपत्तिभिः  
ससृद्धो नन्दः, सुखं वैषयिकं नास्य विद्यत इति वा नन्दः ' यो वै भूमा तन्मुत्रं नालो भुजवस्ति ' इति श्रुतेः ।  
सत्या धर्मज्ञानादयोस्येति सत्यधर्मा । त्रयो विक्रमास्त्रिषु लोकेषु क्रान्ता यस्य स त्रिविक्रमः ' त्रीणिपदा विचक्रे '  
इति श्रुतेः ' त्रिरित्येव त्रयो लोकाः कीर्तिता मुनिसत्तमैः । क्रमसे तांस्तथा सर्वास्त्रिक्रमोसि जनार्दन ' इति हरि-  
वंशे (५३०) ॥ ३२ ॥ महाविः कपिलाचार्य इति साविशेषगमेकं नाम महांश्चात्तावृषिश्चेति महाविः कृत्स्नस्य वेदस्य दर्शना-

महाविः कपिलाचार्यः कृतज्ञो मेदिनीपतिः ॥ त्रिदशविंशदशध्वजो महागृहः कृतान्तकृत् ७०  
महावराहो गोविन्दः सुषेणः कनकाङ्गदो ॥ गुह्यो गभरो गहनो गुप्तश्चक्रगदाधरः ७१

त अन्येतु वेदैकदर्शनादृषयः कपिलश्चासौ सांख्यस्य शुद्धतत्त्वविज्ञानस्याचार्यश्चेति कपिलाचार्यः ' शुद्धात्मनस्त्व-  
विज्ञानं सांख्यमित्याभिधीयते ' इति व्यासस्मृत्यैः ' ऋषिभूः कपिलं महान्तम् ' इति श्रुतेश्च ' सिद्धानां कपिलो  
मुनिः ' इति स्मृतेश्च । कृतं कार्यं जगत् ज्ञः आत्मा कृतं च ज्ञश्चेति कृतज्ञः । मेदिन्याः भूम्याः पतिर्मेदिनीपतिः । त्री-  
णि पदान्यस्येति त्रिपदः ' त्रीणि पदा विचक्रे ' इति श्रुतेः । गुगावेशेन संजातः शिखो दशा अत्रस्थास्नातामध्य-  
स इति त्रिदशध्वजः । भक्त्यरूपी महात शङ्गे प्रलयाम्नां यौ नावं बद्धा विक्रीड इति महागृहः । कृतान्तं संशरं  
करोतीति कृतान्तकृत्, कृतान्तं मृत्युं कृतान्ति वा कृतान्तकृत् ॥ ७० ॥ महांश्चासौ वराहश्चेति महावराहः । गोभिर्जाणी-  
भिर्विन्दते वेत्ति वेदान्तवाक्यैरिति वा गोविन्दः ' गोभिरेव यतो वेद्यो गोविन्दः स उदाहृतः ' इति विष्णुतिलके ।



शोभना सेना गणात्मिका यस्येति सुषेणः (४४०) कनकमयान्यङ्गदानि यस्य स कनकाङ्गदी । रहस्योपनिषद्विद्याबोधत्वा-  
 द्बुहायां हृदयाकाशे निहित इति गुह्यः । ज्ञानैश्वर्यबलादिभिर्गभीरो गभीरः । दुःप्रवेशत्वाद्गहनः, अवस्थानत्रयभावाभाव-  
 साक्षित्वाद्गहनो वा । वाङ्मनसागोचरत्वाद्गुह्यः 'एषु सर्वेषु भूतेषु गूढात्मा न प्रकाशते' इति श्रुतेः । 'मनस्तत्त्वात्मकं  
 चक्रं बुद्धितत्त्वात्मिकां गदाम् । धारयँल्लोकरक्षार्थमुक्तश्चक्रगदाधरः' इति ॥ ७१ ॥ विदधाति सृजतीति विधाता  
 वेधाः पृषोदरादित्वात्साधुत्वम् । स्वयमेव कार्यस्य कारणेज्जं सहकार्यस्येति स्वाङ्गः । न केनाप्यवतारेषु जित इत्यजितः ।  
 कृष्णद्वैपायनः कृष्णः 'कृष्णद्वैपायनं व्यासं विद्धि नारायणं प्रभुम् । को ह्यन्यः पुण्डरीकाक्षान्महाभारतकृद्भवेत्'  
 इति विष्णुपुराणवचनात् ( ५५० ) स्वरूपसामर्थ्यादेः प्रच्युत्यभावादृढः । संहारसमये युगपत्प्रजाः सङ्कर्षतीति सङ्क-  
 वेधाः स्वाङ्गोऽजितः कृष्णो दृढः सङ्कर्षणोच्युतः ॥ वरुणो वारुणो वृक्षः पुष्कराक्षो महामनाः ७२  
 भगवान् भगहाऽऽनन्दी वनमाली हलायुधः ॥ आदित्यो ज्योतिरादित्यः सहिष्णुर्गतिसत्तमः ७३  
 र्पणः न च्योतति स्वपदादित्यच्युतः सङ्कर्षणोच्युत इति नामैकं सविशेषणं । वृणोति त्रियते वा वरुणः, वरुणाशां दिशं  
 सायंगत आदित्यो वरुणः, रश्मिसंवरणात्सायंगतः सूर्यो वरुणः 'इमं मे वरुण श्रुधी हवम्' इति मंत्रवर्णात्  
 वरुणो यादसामहमिति भगवद्वचनात् । वरुणस्यापत्यं वसिष्ठोऽगस्त्योवा वारुणः । वृक्ष इवाचलतया स्थित इति वृक्षः  
 'वृक्षवत्स्तब्धो दिवि तिष्ठत्येकः' इति श्रुतेः । व्याख्यार्थादक्षतेर्धातोः पुष्करोपपदादणिप्रत्यये सति पुष्कराक्षः, हृदय-  
 पुण्डरीके चिन्तितः चित्स्वरूपेण प्रकाशत इति वा पुष्कराक्षः । सृष्टिस्थित्यन्तकर्माणि मनसैव करोतीति महामनाः  
 'मैनसव जगत्सृष्टिं संहारं च करोति यः' इति विष्णुपुराणे ( ५५७ ) ॥ ७२ ॥ 'ऐश्वर्यस्य समग्रस्य धर्मस्य



यशसः श्रियः । वैराग्यस्य च मोक्षस्य षण्णां भग इतीरिणा ' स यत्यास्तीति भगवान्, ' उत्पत्तिं प्रलयं चैव भूता  
नामागतिं गतिम् । वेत्ति विद्यामविद्यां च स वाच्यो भगवानिति ' विष्णुपुराणे । ऐश्वर्यादिकं संहारसमये हन्तीति  
भगवा । सुखरूपत्वादानन्दी, सर्वसम्पत्समृद्धत्वादानन्दी वा (६०) भूततन्मात्रनिर्मितां वैजयन्त्याख्यां वनमालां वहन्  
वनमाली । हलमायुधमस्येति हालयुधो बलमद्राकृतिः । अदित्यां कश्यपाद्वामनरूपेण जात इत्यादित्यः । ज्योतिषि  
सवितृमण्डले स्थितो ज्योतिरादित्यः, ज्योतिश्चासावादित्यश्चेति वा । द्वन्द्वानि शीतोष्णादीनि सहत इति सहिष्णुः ।  
गतिश्चासौ सत्तमश्चेति गतिसत्तमः ॥ ७३ ॥ शोभनमिन्द्रियादिमयं शार्ङ्ग धनुरस्यास्तीति सुधन्वा । शत्रूणां खण्डनात्  
खण्डः परशुरस्य जामदग्न्याकृतेरिति खण्डपरशुः, शिवोवाऽखण्डः परशु रस्येति वा । सन्मार्गविरोधिनां दारुणत्वाद्दारुणः ।  
सुधन्वा खण्डपरशुर्दारुणो द्रविणप्रदः ॥ दिविस्पृक् सर्वदृग्ग्यासो वाचस्पतिरयोनिजः ७४  
त्रिसामा सामगः साम निर्वाणं भेषजं भिषक् ॥ संन्यासकृच्छ्रमः शान्तो निष्ठा शान्तिः परायणम् ।  
द्रविणं वाञ्छितं वित्तं भक्तेभ्यः प्रददातीति द्रविणप्रदः (५७०) दिवस्पर्शनादिविस्पृक् । सर्वदृशां सर्वज्ञानानां विस्तार-  
कृद्ग्यासः सर्वदृग्ग्यासः अथवा सर्वा च सा दृक्चेति सर्वदृक् सर्वाकारं ज्ञानं, सर्वस्य दृष्टित्वाद्वा सर्वदृक् । ऋग्वेदादि-  
विभागेन चतुर्धा वेदा व्यस्ता आद्यो वेदः एकविंशतिधा कृतः द्वितीय एकोत्तरशतधा कृतः सामवेदः सहस्रधा कृतः  
अथर्ववेदः नवधा शाखाभेदेन कृतः अन्यानि पुराणानि व्यस्तान्यनेनेति ग्यासः ब्रह्मा । वाचस्पतिरयो  
निजः वाचो विद्यायाः पतिर्वाचस्पतिः जनन्यां न जायत इत्ययोनिजः वाचस्पतिरयोनिज इति सविशेषणमेकं  
नाम ॥ ७४ ॥ वेदव्रतसमाख्यातैस्त्रिभिः सामभिः सामगैः स्तुत इति त्रिसामा । सामगायतीति सामगः ।



वेदानां मध्ये सामवेदः साम ' वेदानां सामवेदोस्मि इति ' भगवद्वचनात् । सर्वदुःखोपशमलक्षणं परमानन्दरूपं निर्वाणं वेदः । संसाररोगस्यौषधं भेषजं, यद्वा विभेत्यस्मादिति भेषजं । संसाररोगनिर्मोक्षकारिणीं परां विद्यामुपदिशतीति भिषक् ' भिषक्तमं त्वा भिषजां शृणोमि ' इति श्रुतेः । मोक्षार्थं चतुर्थमाश्रमं कृतवानिति संन्यासकृत् ( ५८० ) संन्यासिनां प्राधान्येन ज्ञानसाधनं शममाचष्ट इति शमः ' यतीनां प्रथमो धर्मो नियमो वनवासिनाम् । दानमेव गृहस्थानां शुश्रूषा ब्रह्मचारिणाम् ' इति स्मृतेः ' तत्करोति तदाचष्टे ' इति णिचि पचाद्यचि कृते रूपं शमः, सर्वभूतानां शमयितेति वा शमः । विषयसुखेष्वसङ्गतया शान्तः ' निष्कलं निष्क्रियं शान्तम् ' इति श्रुतेः । प्रलये नितरां तत्रैव तिष्ठन्ति भूतानीति निष्ठा । समस्ता विद्या निवृत्तिः शान्तिः सा ब्रह्मैव । परमुत्कृष्टमयनं स्थानं पुनरावृत्ति

शुभाङ्गः शान्तिदः स्रष्टा कुमुदः कुवलेशयः ॥ गोहितो गोपतिर्गोप्ता वृषभाक्षो वृषप्रियः ॥ ७६ ॥

शंकारहितमिति परायणम् पुल्लिङ्गपक्षे बहुव्रीहिः ॥ ७५ ॥ सुन्दरां तनुं धारयन् शुभाङ्गः । रागद्वेषादिनिर्मोक्षलक्षणां शान्तिं ददातीति शान्तिदः । सर्गादौ सर्वभूतानि ससर्जेति स्रष्टा । कौ भूम्यां मोदत इति कुमुदः । कोः पृथिव्याः बलनात् संवरणात् कुवलं जलं तस्मिन् शेषोदरे शेत इति कुवलेशयः ' शयवासवासिष्वकालात् ' इत्यलुक् सप्तम्याः, कुवलस्य बदरीफलस्य मध्ये शेते तक्षकः सोपि तस्य विभूतिरिति वा हरिः कुवलेशयः, कौ भूम्यां संशेरत इति सर्पाणामुदरं कुवलं तस्मिन् शेषोदरे शेत इति वा कुवलेशयः ( ५९० ) गवां वृद्धयर्थं गोवर्धनं धृतवानिति गोभ्यो हितो गोहितः, गोर्भूमेर्भारवतरणे स्वेच्छया शरीरग्रहणं कुर्वन् वा गोहितः । गोर्भूम्यादेः



पतिर्गोपतिः । रक्षको जगत इति गोप्ता, स्वात्मानं स्वमायया स्वमात्मानं संवृणोतीति वा गोप्ता । सर्वकामाभिवर्धके  
 अक्षिणी यस्येति वृषभाक्षः, वृषो धर्मः स एव वा दृष्टिरस्येति वृषभाक्षः । वृषो धर्मः प्रियो यस्य स वृषप्रियः ।  
 'वा प्रियस्य' इति पूर्वनिपातविकल्पविधानात् परनिपातः ॥ ७६ ॥ देवासुरसङ्ग्रामान् निवर्त  
 त इत्यनिवर्ती, वृषप्रियत्वाद्धर्मान् निवर्तत इति वा अनिवर्ती । स्वभावतो विषयेभ्यो निवृत्त आत्मा मनोस्ये-  
 ति निवृत्तात्मा । विस्तृतं जगत् संहारसमये सूक्ष्मरूपेण संक्षिपन् संक्षेप्ता । उपात्तस्य परिरक्षणं क्षेमं करोतीति  
 अनिवर्ती निवृत्तात्मा संक्षेप्ता क्षेमकृच्छिवः ॥ श्रीवत्सवक्षाः श्रीवासः श्रीपतिः  
 श्रीमतांवरः ॥ ७७ ॥ श्रीदः श्रीशः श्रीनिवासः श्रीनिधिः श्रीविभावनः ॥ श्रीधरः  
 श्रीकरः श्रेयः श्रीमाल्लोकत्रयाश्रयः ॥ ७८ ॥

क्षेमकृत् । नामस्मृतिमात्रेण पावयन् शिवः । इति नाम्नां षष्ठं शतं विवृतं ( ६०० ) श्रीवत्ससंज्ञं चिह्नमस्य वक्षसि  
 स्थितमिति श्रीवत्सवक्षाः । अस्य वक्षसि श्रीरनपायिनी वसतीति श्रीवासः । अमृतमथने सर्वान् सुरासुरादीन्  
 विहाय श्रीरेजं वरयामासेति श्रीपतिः, श्रीः परा शक्तिः तस्याः पतिरिति वा 'परास्य शक्तिर्विवि-  
 धैव भूयते' इति श्रुतेः । ऋग्यजुःसामलक्षणा श्रीर्येषां तेषां श्रीमतां विरिञ्चयादीनां प्रधान इति श्रीमतांवरः  
 'ऋचः सामानि यजूंषि सा हि श्रीरमृता सताम्' इति श्रुतेः ॥ ७७ ॥ श्रियं ददाति यत्कानामिति श्रीदः । श्रिय  
 ईशः श्रीशः । श्रीमत्सु नित्यं वसतीति श्रीनिवासः । श्रीशब्देन श्रीमन्तो लक्ष्यन्ते । सर्वशक्तिमयेऽस्मिन्नाखिलाः



श्रियो निर्धायन्ते इति श्रीनिधिः । कर्मानुरूपेण विविधाः श्रियः सर्वभूतानां भावयतीति श्रीविभावनः । सर्वभूतानां जननीं श्रियं वक्षसि वहन् श्रीधरः (६१०) स्मरतां स्तुवतामर्चयतां च भक्तानां श्रियं करोतीति श्रीकरः । अनपायिसु-  
खावाप्तिलक्षणं श्रेयः तच्च परस्यैव रूपमिति श्रेयः । श्रियोऽस्य सन्तीति श्रीमान् । त्रयाणां लोकानामा-  
श्रयत्वालोक्तत्रयाश्रयः ॥ ७८ ॥ शोभने पुण्डरीकाभे अक्षिणी अस्थेति स्वक्षः । शोभनान्यङ्गानि अस्थेति  
स्वङ्गः । एक एव परमानन्द उपाधिभेदाच्छतधा भिद्यत इति शतानन्दः 'एतस्यैवानन्दस्यान्यानि भूतानि  
मात्राण्युपजीवन्ति' इति श्रुतेः । परमानन्दविग्रहो नन्दी । ज्योतिर्गणानामीश्वरो ज्योतिर्गणेश्वरः 'तमेव भान्तमनुभाति

स्वक्षः स्वङ्गः शतानन्दो नन्दिज्योतिर्गणेश्वरः । विजितात्मा विधेयात्मा सत्कीर्तिश्छिन्नसंशयः  
उदीर्णः सर्वतश्चक्षुरनीशः शाश्वतस्थिरः ॥ भूशयो भूषणो भूतिर्विशोकः शोकनाशनः ८०

सर्वं तस्य भासा सर्वमिदं विभाति ' इति श्रुतेः 'यदादित्यगतं तेजः' इत्यादिस्मृतेश्च । विजित आत्मा म-  
नो येन स विजितात्मा (६२०) न केनापि विधेय आत्मा स्वरूपमस्येति अविधेयात्मा । सती अवितथा  
कीर्तिरस्येति सत्कीर्तिः । करतलामलकवत्सर्वं साक्षात्कृतवतः कापि संशयो नास्तीति छिन्नसंशयः ॥ ७९ ॥  
सर्वभूतेभ्यः समुद्रिक्तत्वादुदीर्णः । सर्वतः सर्वं स्वचैतन्येन पश्यतीति सर्वतश्चक्षुः 'विश्वतश्चक्षुः' इति  
श्रुतेः । न विद्यतेऽस्येशः इत्यनीशः 'न तस्येशः कश्चन' इति श्रुतेः । शश्वद्भवन्नपि न विक्त्रियां कदाचिदुपैतीति  
शाश्वतस्थिर इति नामैकं । लङ्कां प्रति मार्गमन्वेषमाणः सागरं प्रति भूमौ शेते इति भूशयः । स्वेच्छयावता-



रैर्वहुभिर्भूमिं भूषयन् भूषणः । भूतिर्भवन् सत्ताविभूतिर्वा सर्वविभूतीनां कारणत्वाद्वा भूतिः । ( ६३० ) विगतः  
 शोकोस्य परमानन्दैकरूपत्वादिति विशोकः । स्मृतिमात्रेण भक्तानां शोकं नाशयतीति शोकनाशनः ॥ ८० ॥ अ  
 चिंष्मन्तो यदीयेनार्चिषा चन्द्रसूर्यादयः स एव मुख्योर्चिष्मान् । सर्वलोकादिभिर्विरिञ्च्यादिभिरर्चित इ  
 त्यर्चितः । कुम्भवदस्मिन्सर्वं प्रतिष्ठितमिति कुम्भः । गुणत्रयातीततया विशुद्ध आत्मास्येति विशुद्धात्मा ।  
 स्मृतिमात्रेण पापानां क्षपणात् विशोधनः । चतुर्व्यूहेष्वनिरुद्धः ( चतुर्व्यूहेषु वासुदेवसङ्कर्षणप्रद्युम्नानिरुद्धे  
 ष्वनिरुद्धग्रहणात् ) न निरुद्धयते शत्रुभिः कदाचिदिति वा ऽनिरुद्धः । प्रतिपक्षोस्य न विद्यत इत्यप्रतिरथः ।  
 अर्चिष्मानर्चितः कुम्भो विशुद्धात्मा विशोधनः ॥ अनिरुद्धोऽप्रतिरथः प्रद्युम्नोऽमितविक्रमः ८१  
 कालनेमिनिहा वीरः शौरिः शूरजनेश्वरः ॥ त्रिलोकात्मा त्रिलोकेशः केशवः केशिहा हरिः ८२  
 प्रकृष्टं शुभ्रं द्रविणमस्येति प्रद्युम्नः चतुर्व्यूहात्मा ( ६४० ) अमितोविक्रमो ऽस्येत्यमितविक्रमः ॥ ८१ ॥ कालनेमि  
 नमसुरं निजघानेति कालनेमिनिहा । गणं विना शत्रूणां कुलानि निहत्य राजत इति वीरः, विक्रमाशालित्वाद्वा वीरः  
 शूरवीरविक्रान्ताविति धातुपाठात् । शूरकुलोद्भवत्वाच्छौरिः । शूरजनानां वासवादीनां शौर्यातिशयेनेष्ट इति  
 शूरजनेश्वरः । त्रयाणां लोकानामन्तर्यामितयात्मेति त्रिलोकात्मा, त्रयो लोका अस्मात्परमार्थतो न  
 भिद्यन्ते इति वा त्रिलोकात्मा । त्रयो लोकास्तदाज्ञप्ताः स्वेषु स्वेषु कर्मसु वर्तन्त इति त्रिलोकेशः । के  
 शसंज्ञिताः सूर्यादिसंक्रान्ता अंशवस्तद्वत्तया केशवः 'अश्वो ये प्रकाशन्ते मम ते केशसंज्ञिताः । सर्वज्ञाः



केशवं तस्मान्मामाहुर्द्विजसत्तमाः ' इति महाभारते । ब्रह्मविष्णुशिवाख्याः शक्तयः केशसंज्ञिताः तद्वत्तया  
 वा केशवः ' त्रयः केशिनः ' इति श्रुतेः ' मत्केशो वसुधातले ' इति केशशब्दः शक्तिपर्यायत्वेन प्रयुक्तः ' को ब्रह्मे-  
 ति समाख्यात ईशोहं सर्वदेहिनां । आवां तवांशसम्भूतौ तस्मात्केशवनामवान् ' इति हरिवंशे । केशिनामानमसुरं  
 हतवानिति केशिहा । सहेतुकं संसारं हरतीति हरिः ( ६९० ) ॥ ८२ ॥ धर्मादिपुरुषार्थचतुष्टयं वाञ्छद्भिः काम्य इति  
 कामः स चासौ देवश्चेति कामदेवः । कामिनां कामान् पालयतीति कामपालः । पूर्णकामत्वात्कामी, कामोस्यास्तीति  
 वा ' सोकामयत ' इति श्रुतेः । अभिरूपतमं देहं वहन् कान्तः, द्विपरार्धान्ते कस्य हिरण्यगर्भस्य ब्रह्मणोन्तो यस्मा-

**कामदेवः कामपालः कामी कान्तः कृतागमः ॥ अनिर्देश्यवपुर्विष्णुर्वीरोनन्तो धनञ्जयः ॥ ८३ ॥**

दिति वा कान्तः । कृत आगमः श्रुतिस्मृत्यादिलक्षणो येन स कृतागमः ' वेदाः शास्त्राणि विज्ञानमेतत्सर्वं  
 जनार्दत् ' इति वक्ष्यति ' श्रुतिस्मृती ममैवाग्ने ' इति भगवद्वचनात् । इदं तदीदृगेवेति निर्देष्टुं यत्र न शक्य-  
 ते गुणाद्यतीतत्वादूपमस्येत्यनिर्देश्यवपुः । रोदसी व्याप्य कान्तिरभ्यधिका स्थितास्येति विष्णुः ' व्याप्य  
 मे रोदसी पार्थ कान्तिरभ्यधिका स्थिता । क्रमणाद्वाप्यहं पार्थ विष्णुरित्याधिसंज्ञितः ' इति महाभारते । गत्यादि-  
 मत्वाद्बीरः ' बी गतिव्याप्तिप्रजनकान्त्यसनखादेनषु ' इति धातुपाठात् । व्यापित्वान्नित्यत्वात्सर्वात्मत्वाद्देशतः  
 कालतो वस्तुतश्चापरिच्छिन्नत्वादनन्तः ' सत्यं ज्ञानमनन्तं ब्रह्म ' इति श्रुतेः, ' गन्धर्वाप्सरसः सिद्धाः  
 किन्नरोरगचारणाः । नान्तं गुणानां गच्छन्ति तेनानन्तोयमव्ययः ' इति विष्णुपुराणवचनाच्चानन्तः ।



वि०स०

॥२८॥

यद्विग्विजये प्रभूतं धनमजयत्तेन धनञ्जयोऽर्जुनः ' पांडवानां धनञ्जयः ' इति भगवद्वचनात् ( ६६० )  
 ॥ ८३ ॥ ' तपो वेदाश्च जातिश्च ज्ञानं च ब्रह्मसंज्ञितं ' तेभ्यो हितत्वात्तदेदित्वाद्वा ब्रह्मण्यः । तपआ-  
 दीनां कर्तृत्वाद्ब्रह्मकृत् । ब्रह्मात्मना सर्वं सृजतीति ब्रह्मा । बृहत्वाद्बृंहणत्वात्सत्यादिलक्षणं ब्रह्म ' स-  
 त्यं ज्ञानमनन्तं ब्रह्म ' इति श्रुतेः ' प्रत्यस्तमितभेदं यत्सत्तामात्रमगोचरः । वचसामात्मसंवेष्टं तज्ज्ञानं  
 ब्रह्मसंज्ञितम् ' इति विष्णुपुराणे । तप आदीनां विवर्धनात् ब्रह्मविवर्धनः । वेदं वेदार्थं च यथावद्वेत्ति  
 विन्दत इति वा ब्रह्मवित् । ब्रह्मात्मना ब्राह्मणात्मना समस्तानां लोकानां प्रवचनं कुर्वन्वेदस्यायमिति  
 ब्रह्मण्यो ब्रह्मकृद्ब्रह्मा ब्रह्म ब्रह्मविवर्धनः ॥ ब्रह्मविद्ब्राह्मणो ब्रह्मी ब्रह्मज्ञो ब्राह्मणप्रियः ॥ ८४ ॥  
 महाक्रमो महाकर्मा महातेजा महोरगः ॥ महाक्रतुर्महायज्वा महायज्ञो महाहविः ॥ ८५ ॥  
 ब्राह्मणः । ब्रह्मसंज्ञितास्तच्छेषभूता अस्यसन्तीति ब्रह्मी । वेदान् स्वात्मभूतान् जानातीति ब्रह्मज्ञः ।  
 ब्राह्मणानां प्रियो ब्राह्मणप्रियः, ब्राह्मणाः प्रिया अस्येति वा ' भ्रन्तं शपन्तं परुषं वदन्तं यो ब्राह्मणं न  
 प्रणमेद्यथाहं ( भृगुमिव ) । स पापकृद्ब्रह्मदवाग्निदग्धो वध्यश्च दण्ड्यश्च न चास्मदीयः ' इति भगवद्वचनात्  
 ' यं देवं देवकी देवी वसुदेवादजीजनत् । भौमस्य ब्रह्मणो गुह्यै दीप्तमग्निमिवारणिः ' इति च महा  
 भारते ( ६७० ) ॥ ८४ ॥ महान्तः क्रमाः पादविक्षेपा अस्येति महाक्रमः ' शं नो विष्णुरुहक्रमः ' इति श्रुतेः । महज्जग-  
 दुत्पत्त्यादि कर्मास्येति महाकर्मा । यदीयेन तेजसा भास्करादयस्तेजस्विनस्तन्महत्तेजोऽस्येति महातेजाः

भा०

॥ २८ ॥



‘येन सूर्यस्तपति तेजसेद्धः’ इति श्रुतेः ‘यदादित्यगतं तेजो जगद्भासयतेऽखिलम् । यच्चन्द्रमासि यच्चाग्नौ तत्तेजो विद्धि मामकम्’ इति स्मृतेश्च, क्रौर्यशौर्यादिभिर्महद्भिः समलंकृत इति महातेजाः । महांश्चासावुरगश्चेति महोरगः ‘सर्पा’ णामस्मि वासुकिः’ इति भगवद्वचनात् । महांश्चासौ क्रतुश्चेति महाक्रतुः ‘यथान्धमेघः क्रतुराट्’ इति मनुवचनात् ‘सोपि स एवेति’ श्रुतेः । महांश्चासौ यज्वा चेति लोकसंग्रहार्थं यज्ञान् निर्वर्तयन् महायज्वा । महांश्चासौ यज्ञश्चेति महायज्ञः ‘यज्ञानां जपयज्ञोस्मि’ इति भगवद्वचनात् । महच्च तद्धविश्चेति ब्रह्मात्मनि सर्वं जगत्तदात्मतया हूयत इति महाहविः । महाक्रतुरित्यादयो बहुव्रीहयो वा ॥ ८५ ॥ सर्वैः स्तुयते स्तव्यः स्तवप्रियः स्तोत्रं स्तुतिः स्तोता रणप्रियः ॥ पूर्णः पूरयिता पुण्यः पुण्यकीर्तिरनामयः ८६ मनोजवस्तीर्थकरो वसुरेता वसुप्रदः ॥ वसुप्रदो वासुदेवो वसुर्वसुमना हविः ॥ ८७ ॥

न स्तोता कस्यचिदिति स्तव्यः । अत एव स्तवप्रियः ( ६८० ) येन स्तुयते तत्स्तोत्रं गुणसंकीर्तनात्मकं । स्तुतिः स्तवनक्रिया । स्तोतापि स एव । प्रियो रणो यस्य यतः पञ्चमहायुधानि नन्दकखड्गसहितानि धत्ते सततं लोकरक्षणार्थमतो रणप्रियः । सर्वैः कामैः सकलाभिः शक्तिभिश्च सम्पन्न इति पूर्णः । न केवलं पूर्ण एव पूरयिता च सर्वेषां सम्पद्भिः । स्मृतिमात्रेण कल्मषाणि क्षपयतीति पुण्यः । पुण्या कीर्तिरस्य यतः पुण्यमावहत्यस्य कीर्तिर्नृणामिति पुण्यकीर्तिः । आन्तरैर्बाह्यैर्व्याधिभिः कर्मजैर्न पीड्यत इति अनामयः ॥ ८६ ॥ मनसो वेग इव वेगोऽस्य सर्वगतत्वान्मनोजवः ( ६९० ) । चतुर्दशविद्यानां बाह्यविद्यासमयानां च प्रणेता प्र-



वक्ता चेति तीर्थकरः । हयग्रीवरूपेण मधुकैटभौ हत्वा विरिञ्च्याय सर्गादौ सर्वाः श्रुतीरन्याश्च विद्या उपदिशन् वेदवाह्या विद्याः सुरवैरिणां बन्धनादि चोपदिशति इति पौराणिकाः कथयन्ति । वसु सुवर्णं रेतोऽस्येति वसुरेताः 'अप एव ससर्जादौ तासु वीर्यमथासृजत् । तदण्डमभवद्द्वैमं सहस्रांशुसमप्रभम्' इति वचनात् ब्रह्मणः कारणं परमिति वसुरेताः । वसु धनं प्रकर्षेण ददाति साक्षादनाध्यक्षोयमितरस्तु तत्प्रसादादनाध्यक्ष इति वसुप्रदः । वसु प्रकृष्टं मोक्षाख्यं फलं भक्तेभ्यः प्रददातीति द्वितीयो वसुप्रदः 'विज्ञानमानन्दं ब्रह्म रातेर्दातुः परायणं तिष्ठमानस्य तद्विदः' इति श्रुतेः, सुरारीणां वसूनि प्रकर्षेणाधः खण्डयन् वा वसुप्रदः । वसुदेवस्यापत्यं वासुदेवः । वसन्ति भूतानि तत्र तेषु वा वसतीति वसुः, छादयत्यात्मनः स्वरूपं माययेति वा वसुः ।

सद्गतिः सत्कृतिः सत्ता सद्भूतिः सत्परायणः ॥ शूरसेनो यदुश्रेष्ठः सन्निवासः सुयामुनः ८८

अविशेषेण सर्वविषयेषु तन्मनो वसतीति वसुः तन्मनोऽस्येति वसुमनाः ब्रह्म । हविरिति तद्धविरेवेति भगवद्वचनाद्भवः ॥ ८७ ॥ 'अस्ति ब्रह्मेति चेद्वेद सन्तमेनं ततो विदुः' इति श्रुतेः ब्रह्मास्तीति ये विदुस्ते सन्तस्तैः प्राप्य त इति सद्गतिः, सती गतिर्बुद्धिः समुत्कृष्टास्येति वा सद्गतिः । सती कृतिर्जगदुत्पत्त्यादिलक्षणास्य यस्मात्तेन सत्कृतिः ( ७०० ) ॥ इति सप्तमं शतं विवृतम् ॥ सजातीयविजातीयस्वगतभेदरहितानुभूतिः सत्ता 'एकमेवाद्वितीयम्' इति श्रुतेः । स एव परमात्मा चिदात्मको बोधो बहुधा भासमानत्वात्सद्भूतिः नानात्वप्रतीतिर्वाध्यमानत्वान्न सन्नाप्यसन् श्रौतो वा यौक्तिको वा बाधः प्रपञ्चस्य विवक्षितः । सतां तत्त्वविदां परंप्रकृष्टमयनमिति सत्परायणः ।



हनुमत्प्रमुखाः सैनिकाः शौर्यशालिनो यस्यां सेनायां सा शूरसेना यस्य स शूरसेनः । यदूनां प्रधानत्वा-  
द्यदुश्रेष्ठः । सतां विदुषामाश्रय इति सन्निवासः । शोभना यामुना यमुनासबंधिनः परिवेष्टारोऽस्येति  
सुयामुनः, गोपालवेषधरा यमुनापरिवेष्टारः पद्मासनादयः शोभना अस्येति वा सुयामुनः ॥ ८८ ॥  
भूतान्यत्राभिमुख्येन वसन्तीति भूतावासः ' वसन्ति त्वयि भूतानि भूतावासस्ततो भवान् ' इति हरिवं-  
शे । जगदाच्छादयति मायेति वासुः स एव देव इति वासुदेवः ' छादयामि जगत्सर्वं भूत्या सूर्य इवांशुभिः ' इति भ-  
गवद्बचनात् । सर्व एवासवः प्राणा जीवात्मके यस्मिन्नाश्रये निलीयन्ते स सर्वासुनिलयः ( ७१० ) अलं पर्या-

भूतावासो वासुदेवः सर्वासुनिलयोऽनलः ॥ दर्पहा दर्पदो दृप्तो दुर्धरोथापराजितः ॥ ८९ ॥

विश्वमूर्तिर्महामूर्तिर्दीप्तमूर्तिरमूर्तिमान् ॥ अनेकमूर्तिरव्यक्तः शतमूर्तिः शताननः ॥ ९० ॥

प्लिः शक्तिसम्पदां नास्य विद्यत इत्यनलः । धर्मविरुद्धे पथि तिष्ठतां दर्पं हन्तीति दर्पहा । धर्मवर्त्म-  
नि वर्तमानानां दर्पं गर्वं ददातीति दर्पदः । स्वात्मावृत्तरसास्वादनात् नित्यं प्रमुदितो दृप्तः । न श-  
क्या धारणा यस्य प्रणिधानादिषु सर्वोपाधिविनिर्मुक्तत्वात्तथापि तत्प्रसादतः कैश्चिद्दुःखेन धार्यते ह-  
ृदये जन्मान्तरसहस्रेषु भावनायोगात्तस्माद्दुर्धरः ' क्लेशोधिकतरस्तेषामव्यक्तासक्तवर्त्मनाम् । अव्यक्ता हि ग-  
तिर्दुस्खं देहवद्भिरवाप्यते ' इति भगवद्बचनात् । नान्तरै रागादिभिर्बाह्यैः शत्रुभिः पराजित इत्यपराजितः ॥ ८९ ॥  
विश्वा मूर्तिरस्य सर्वात्मकत्वादिति विश्वमूर्तिः । शेषपर्यङ्कशायिनोऽस्य महती मूर्तिरिति महामूर्तिः । ज्ञान-



मयी मूर्तिः स्वेच्छया तैजसी वा दीप्तिरस्येति दीप्तिमूर्तिः । कर्मनिबन्धना मूर्तिरस्य न विद्यत इति अमूर्तिमान् ७२० । अवतारेषु स्वेच्छया लोकानामुपकारिणी वह्नीर्मूर्तिर्भजत इत्यनेकमूर्तिः । यद्यप्यनेकमूर्तित्वं तथाप्ययमहिम्न इति न व्यज्यत इति अव्यक्तः । नानाविकल्पजा मूर्तयः संविदा कृतेः सन्तीति शतमूर्तिः । यतो विश्वादिमूर्तित्वमत एव शताननः ॥ ९० ॥ परमार्थतः सजातीयविजातीयस्वगतभेदविमुक्तत्वादेकः 'एकमेवाद्वितीयम्' इति श्रुतेः । मायया बहुरूपत्वान्नैकः 'इन्द्रो मायाभिः पुरुरूप ईयते' इति श्रुतेः । सोमो यत्राभिषूयते सोध्वरः सवः । कशब्दः सुखवाचकः तेन स्तूयत इ-

एको नैकः सवः कः किं यत्तत्पदमनुत्तमम् ॥ लोकबन्धुलोकनाथो माधवो भक्तवत्सलः ॥ ९१ ॥

ति कः 'कं ब्रह्म' इति श्रुतेः । सर्वपुरुषार्थरूपत्वाद्ब्रह्मैव विचार्यमिति ब्रह्म किं । यच्छब्देन स्वतःसिद्धवस्तुदेशवाचिना ब्रह्म निर्दिश्यते इति ब्रह्म यत् 'यतो वा इमानि भूतानि जायन्ते' इति श्रुतेः ( ७३० ) तनोतीति ब्रह्म तत् 'अंतत्सदिति निर्देशो ब्रह्मणस्त्रिविधः स्मृतः' इति भगवद्वचनात् । पद्यते गम्यते सुसुक्ष्मभिरिति पदम् यस्मादुत्कृष्टं नास्ति तदनुत्तमम् सविशेषणमेकं नाम पदमनुत्तममिति । आधारभूतेस्मिन्सकला लोका वध्यन्त इति लोकानां बन्धुलोकबन्धुः, लोकानां जनकत्वाज्जनकोपमो बन्धुर्नास्तीति वा लोकानां बन्धुकृत्यं हिताहितोपदेशं श्रुतिस्मृतिलक्षणं कृतवानिति वा लोकबन्धुः । लोकैर्नाश्यते याच्यते तानुपतपति तेभ्य आशास्ते तेषामीष्ट इति वा लोकनाथः 'नाथु नाधु-



यान्चोपतापैश्वर्याशीष्णु” इति धातुपाठात् । मधुकुले जातत्वान्माधवः । भक्तस्नेहवान् भक्तवत्सलः ॥ ९१ ॥  
 सुवर्णस्य वर्ण इव वर्णोऽस्येति सुवर्णवर्णः ‘ यदापश्यः पश्यते रुक्मवर्णं ’ इति श्रुतेः । हेमेवाङ्गं वपुरस्येति  
 हेमाङ्गः ‘ य एषोन्तरादित्यो हिरण्यमयः पुरुषः ’ इति श्रुतेः । वराणि शोभनान्यङ्गान्यस्येति वराङ्गः ।  
 चन्दनाह्लादनैरङ्गैः केयूरैर्भूषित इति चन्दनाङ्गदी ( ७४० ) धर्मत्राणाय वीरानसुरमुख्यान् हिरण्यकशिपुप्रभृ-  
 तीन् रागादींश्च हन्तीति वीरहा । समो नास्य विद्यते सर्वविलक्षणत्वादिति विषमः ‘ न त्वत्समोऽस्त्य-  
 भ्यधिकः कुतोऽन्यः ’ इति भगवद्वचनात् । सर्वविशेषरहितत्वाच्छून्यवच्छून्यः । धृताः विगलिता आशिषः प्रार्थना

सुवर्णवर्णो हेमाङ्गो वराङ्गश्चन्दनाङ्गदी ॥ वीरहा विषमः शून्यो धृताशीरचलश्चलः ॥ ९२ ॥

अमानी मानदो मान्यो लोकस्वामी त्रिलोकधृक् । सुमेधा मेधजो धन्यः सत्यमेधा धराधरः ९३

अस्येति धृताशीः । न स्वरूपान्न सामर्थ्यान्नावज्ञानादिकादुणात् चलनं विद्यतेऽस्येत्यचलः । वायुरूपेण  
 चलतीति चलः ॥ ९२ ॥ अनात्मवस्तुष्वात्माभिमानो नास्ति स्वसंवेदनाकृतेरित्यमानी । स्वमायया  
 सर्वेषामनात्मानि स्वात्माभिमानं ददाति, भक्तानां सत्कारं मानं च ददाति, अधर्मिष्ठानां सत्कारं द्यति खण्डयति,  
 तत्त्वविदामनात्मन्यभिमानं द्यति खण्डयतीति वा मानदः । सर्वैर्माननीयः पूजनीयः सर्वेश्वरत्वादिति मान्यः ।  
 चतुर्दशानां लोकानामीश्वरत्वाल्लोकस्वामी ( ७५० ) त्रिलोकान् धारयतीति त्रिलोकधृक् । शोभना मेधा  
 प्रज्ञास्येति सुमेधाः ‘ नित्यमसिचप्रजामेधयोः ’ इति समासान्तोऽसिचप्रत्ययः । मेधेऽध्वरे जायत इति मेधजः ।



कृतार्थो धन्यः । सत्या अवितथा मेधाऽस्येति सत्यमेधाः । अशंरशेषैः शेषाद्यैरशेषां धरां धारयन् धरा-  
 धरः ॥ ९३ ॥ तेजसा भासा सर्वदा द्वादशादित्यरूपेण वर्षणात्तेजोवृषः । द्युतिमङ्गगतां कान्तिं धारयन्  
 द्युतिधरः । सर्वशस्त्रभृतां श्रेष्ठः इति सर्वशस्त्रभृतां वरः । भक्तैरुपहुतं पत्रपुष्पादिकं गृह्णातीति प्रग्रहः,  
 धावतो विषयारण्ये दुर्दान्तेन्द्रियवाजिनः तत्प्रसादेन रश्मिनेव बध्नातीति वा प्रग्रहवत्प्रग्रहः ' प्रग्रहो रश्मौ  
 वा ' इति पाणिनिवचनात् प्रग्रहशब्दस्य साधुत्वम् ( ७६० ) स्ववशेन सर्वं निगृह्णातीति निग्रहः । विगत-  
 मग्रमन्तो नाशोऽस्येति व्यग्रः, भक्तजनानामभीष्टप्रदानेषु व्यग्र इति वा व्यग्रः । चतुःशृङ्गो नैकशृङ्गः ' चत्वारि शृङ्गा  
 तेजोवृषो द्युतिधरः सर्वशस्त्रभृतांवरः ॥ प्रग्रहो निग्रहो व्यग्रो नैकशृङ्गो गदाग्रजः ॥ ९४ ॥  
 चतुर्मूर्तिश्चतुर्बाहुश्चतुर्व्यूहश्चतुर्गतिः ॥ चतुरात्मा चतुर्भावश्चतुर्वेदविदेकपात् ॥ ९५ ॥

त्रयो अस्य पादा द्वे शीर्षे सप्त हस्तासो अस्य । त्रिधा बद्धो वृषभो रोरवीति महो देवो मर्त्यां आविवेश, इति श्रुतेः । निग-  
 देन मन्त्रेणाग्रे जायते इति निशब्दलोपं कृत्वा गदाग्रजः, यद्वा गदो नाम श्रीवासुदेवावरजः तस्मादग्रे जायत इति वा  
 गदाग्रजः ॥ ९४ ॥ चतस्रो मूर्तयो विराट्सूत्रात्मप्राकृततुरीयात्मानोऽस्येति चतुर्मूर्तिः, सिता रक्ता पीता कृष्णा  
 इति चतस्रो मूर्तयोऽस्येति वा चतुर्मूर्तिः । चत्वारो बाहवोऽस्येति चतुर्बाहुरिति नाम वासुदेवे रूढम् । शरीरपुरुषः छन्दः-  
 पुरुषः वेदपुरुषो महापुरुषः इति बह्वचोपनिषदुक्ताश्चत्वारः पुरुषा व्यूहा अस्येति चतुर्व्यूहः । चतुर्णामाश्रमाणां  
 वर्णानां च यथोक्तकारिणां गतिश्चतुर्गतिः । रागद्वेषादिरहितत्वाच्चतुरं मन आत्माऽस्येति मनोबुद्धिरहङ्कारचित्ता-



ख्यपुरुषार्थचतुष्टयात्मकत्वाद्वा चतुरात्मा । धर्मार्थकाममोक्षाख्यचतुष्टयं भवत्युत्पद्यते यस्मादिति चतुर्भावः ( ७७० )  
यथावद्वेत्ति चतुर्णां वेदानां अर्थमिति चतुर्वेदवित् । एकः पादोऽस्येति एकपात् ' पादोऽस्य विश्वाभूतानि ' इति श्रुतेः,  
' विष्टभ्याहमिदं कृत्स्नमेकांशेन स्थितो जगत् ' इति स्मृतेश्च ॥ ९५ ॥ संसारचक्रस्य सम्यगावर्तक इति समावर्तः ।  
सर्वत्र वर्तमानत्वान्न निवृत्त आत्मा कुतोपीत्यनिवृत्तात्मा, निवृत्त आत्मा मनो विषयेभ्योऽस्येति वा निवृ-  
त्तात्मा । जेतुं न शक्यत इति दुर्जयः । भयहेतुत्वादस्याज्ञां सूर्यादयो नातिक्रामन्तीति दुरतिक्रमः  
' भयादस्याभिस्तपति भयात्तपति सूर्यः । भयादिन्द्रश्च वायुश्च मृत्युर्धावति पञ्चमः ' इति मन्त्रवर्णात्

समावर्तोऽनिवृत्तात्मा दुर्जयो दुरतिक्रमः दुर्लभो दुर्गमो दुर्गो दुरावासो दुरारिहा ॥ ९६ ॥  
शुभाङ्गो लोकसारङ्गः सुतन्तुस्तन्तुवर्धनः ॥ इन्द्रकर्मा महाकर्मा कृतकर्मा कृतागमः ॥ ९७ ॥

महद्भयं वज्रमुद्यतमिति च । दुर्लभया भक्त्या लभ्यत्वाद्दुर्लभः ' जन्मान्तरसहस्रेषु तपोज्ञानसमाधिभिः ।  
नराणां क्षीणपापानां कृष्णे भक्तिः प्रजायते ' इति व्यासवचनात् ' भक्त्या लभ्यस्त्वनन्य-  
या ' इति भगवद्वचनाच्च । दुःखेन गम्यते ज्ञायत इति दुर्गमः । अन्तरायप्रतिहतैर्दुःखादवाप्यत इति दुर्गः । दुःखे-  
नावास्यते चित्ते योगिभिः समाधाविति दुरावासः ( ७८० ) दुर्गामिनो दानवादयस्तान् हन्तीति दुरा-  
रिहा ॥ ९६ ॥ शोभनैरङ्गैर्ध्वेयत्वाच्छुभाङ्गः । लोकानां सारं यत्तद्ब्रह्मातीति लोकसारङ्गः ' प्रजा-  
पतिर्लोकानभ्यतपत् ' इति श्रुतेः, लोकसारः प्रणवः तेन प्रतिपत्तव्य इति वा लोकसारङ्गः पृषोदरा-



दित्वात्साधुत्वम् । शोभनस्तन्तुर्विस्तीर्णः प्रपञ्चोस्येति सुतन्तुः । तमेव तन्तुं वर्धयति छेदयतीति वा तन्तुवर्धनः । इन्द्रस्य कर्मैव कर्मास्येतीन्द्रकर्मा ऐश्वर्यकर्मैत्यर्थः । महान्ति वियदादीनि भूतानि कर्माणि कार्याण्यस्येति महाकर्मा । कृतमेव न कर्तव्यं किञ्चिदपि कर्मास्य विद्यत इति कृतकर्मा, धर्मात्मकं कर्म कृतवानिति वा । कृतः वेदात्मकः आगमोऽनेनेति कृतागमः 'अस्य महतो भूतस्य निःश्वसितमेतद्यद्वेदः' इति श्रुतेः ॥ ९७ ॥ उत्कृष्टं भवं जन्म स्वेच्छया भजत इत्युद्भवः; उद्गतमपगतं जन्मास्य सर्वकारणत्वादिति वा उद्भवः ( ७९० ) विश्वातिशायिसौभाग्यशालित्वात्सुन्दरः । सुष्टु उन्दतीति सुन्दः 'उन्दी-

उद्भवः सुन्दरः सुन्दो रत्ननाभः सुलोचनः ॥ अर्को वाजसनः शृङ्गी जयन्तः सर्वविजयी ॥ ९८ ॥

क्लेदने' इति धातोः पचाद्यच् आर्द्राभावस्य वाचकः करुणाकर इत्यर्थः पृषोदरादित्वात्पररूपत्वम् । रत्नशब्देन शोभा लक्ष्यते रत्नवत्सुन्दरा नाभिरस्येति रत्ननाभः । शोभनं लोचनं नयनं ज्ञानं वास्येति सुलोचनः । ब्रह्मादिभिः पूज्यतमैरर्चनीयत्वादर्थः । वाजमन्त्रमर्थिनां सनोति ददातीति वाजसनः । प्रलयाम्भासि शृङ्गवान् मत्स्यविशेषरूपः शृङ्गी । मत्त्वर्थीयोतिशायने अरीन् अतिशयेन जयति जयहेतुर्वा जयन्तः । सर्वविषयज्ञानमस्येति सर्ववित् । अन्तरान् रागादीन् बाह्यान् हिरण्याक्षार्दींश्च जेतुं शीलमस्येति जयी 'प्रजोरिनिः' इत्यधिकारे 'जिह्वाक्षि' इत्यादिपाणिनीयवचनादिनिप्रत्ययः सर्वविज्ञासौ जयी चेति सर्वविजयीत्येकं नाम ॥ ९८ ॥



विन्दवोऽवयवाः सुवर्णसदृशा अस्येति सुवर्णविन्दुः ' आप्नस्वात्सर्व एव सुवर्णः ' इति श्रुतेः, शोभनो वर्णोऽक्षरं विन्दुश्च यस्मिन्मन्त्रात्मा वा सुवर्णविन्दुः ( ८०० ) । नाम्नामष्टमं शतं विवृतम् ॥ ॥ सत्ताऽनलोऽनेकमूर्तिस्तदीरहा त्रिलोकधृक् निग्रहश्चतुर्वेदवित् दुरारिहा सुन्दरः ॥ ॥ रागद्वेषादिभिः शब्दादिविषयैश्च त्रिदशादिभिश्च न क्षुभ्यत इत्यक्षोभ्यः । सर्वेषां वागीश्वराणां ब्रह्मादीनामपीश्वरः सर्ववागीश्वरेश्वरः । अवगां ह्य सदानन्दं विश्रम्य सुखमासते योगिन इति महाहृद इव महाहृदः । गर्तवदस्य माया महती दुरत्ययेति महागर्तः ' मम माया दुरत्यया ' इति भगवद्वचनात्, यद्वा गर्तशब्दो रथपर्याय इति नैरुक्तैरुक्तस्तस्मान्महारथो महागर्तः

सुवर्णविन्दुरक्षोभ्यः सर्ववागीश्वरेश्वरः ॥ महाहृदो महागर्तो महाभूतो महानिधिः ॥ ९९ ॥  
कुमुदः कुन्दरः कुन्दः पर्जन्यः पवनोऽनिलः ॥ अमृतांशोऽमृतवपुः सर्वज्ञः सर्वतोमुखः ॥ १०० ॥

महारथत्वमस्य प्रसिद्धं भारतादिषु । कालत्रयानवच्छिन्नस्वरूपत्वान्महाभूतः । सर्वभूतानि यस्मिन्निधीयन्ते महांश्चासौ निधिश्चेति महानिधिः ॥ ९९ ॥ कुं धरणीं भारवतारणं कुर्वन् मोदयतीति कुमुदः मुदिरत्र णिजर्थः । कुन्दपुष्पतुल्यानि शुद्धानि धर्मानुबन्धीनि फलानि राति ददातीति कुन्दरः, कुन्दपुष्पतुल्यानि शुद्धानि फलानि लात्यादत्त इति वा कुन्दरः रलयोर्वृत्त्येकत्वस्मरणात्, ' कुं धरां दारयामास हिरण्याक्षजिघांसया । वाराहं रूपमास्थाय ' इति वा कुन्दरः । कुन्दोपमसुन्दराङ्गत्वात्स्वच्छस्फटिकवन्निर्मलः कुन्दः, कुं पृथ्वीं कश्यपायादादिति वा कुन्दः ' सर्वपापविशुद्धयर्थं वाजिमेधेन चेष्टवान् । तस्मिन्यज्ञे महादाने दाक्षिणां भृगुन-



वि० स०

॥३३॥

न्दनः । मारीचाय ददौ प्रीतः काश्यपाय वसुन्धराम् ' इति हरिवंशे, कुं पृथ्वीं द्यति खण्डयतीति वा कुन्दः, कुश-  
ब्देन पृथ्वीश्वरा लक्ष्यन्ते ' निःस्रत्रियां यश्च चकार मेदिनीमनेकशो बाहुवनं तथाच्छिनत् । यः कार्तवीर्यस्य  
स भार्गवोत्तमो ममास्तु माङ्गल्यविवर्धनो हरिः ' इति विष्णुधर्मे । पर्जन्यवदाध्यात्मिकादितापत्रयं शमयति सर्वा-  
न्कामानभिवर्षतीति वा पर्जन्यः ( ८१० ) स्मृतिमात्रेण पुनातीति पवनः । इलति प्रेरणं करोतीति इलः तद्रहि-  
तत्त्वादनिलः, इलति स्वपिति इत्यङ्ग इलस्तद्विपरीतः नित्यप्रबुद्धस्वरूपत्वादिति वाऽनिलः, अथवा निलेर्गह-  
नार्थात्कप्रत्ययान्तरूपम् न गहनोऽनिल इति वा । स्वात्मानन्दामृतमश्नातीत्यमृताशः, मथितममृतं सुरान्  
पाययित्वा स्वयं चाश्नातीति वाऽमृताशः, अमृता अनश्वराः अविनश्वरफलत्वादाशा वाञ्छास्येति वा अमृताशः ।

सुलभः सुव्रतः सिद्धः शत्रुजिच्छत्रुतापनः ॥ न्यग्रोधोदुम्बरोश्वत्थश्चाणूरान्ध्रनिषूदनः ॥१०१॥

मृतं मरणं तद्रहितं वपुरस्येत्यमृतवपुः । सर्वं जानातीति सर्वज्ञः ' यः सर्वज्ञः स सर्ववित् ' इति श्रुतेः । ' सर्व-  
तोक्षिशिरोमुखम् ' इति भगवद्वचनात्सर्वतोमुखः ॥ १०० ॥ पत्रपुष्पफलादिभिर्भक्तिमात्रसमर्पितैः सुखेन लभ्य-  
त इति सुलभः ' पत्रेषु पुष्पेषु फलेषु तोयेष्वक्रीतलभ्येषु सदैव सत्सु । भक्तैकलभ्ये पुरुषे पुराणे मुक्तौ  
कथं न क्रियते प्रयत्नः ' इति महाभारते । शोभनं व्रतं नियतो भुङ्क्ते भोजनान्निवर्तत इति वा सुव्रतः । अनन्याधा-  
नसिद्धित्वात्सिद्धः । सुरशत्रव एवास्य शत्रवस्तान् जयतीति शत्रुजित् ( ८२० ) सुरशत्रूणां तापनः शत्रुतापनः ।  
न्यक् अवाक् रोहति सर्वेषामुपरि वर्तत इति न्यग्रोधः पृषोदरादित्वाद्धकारस्य धकारादेशः, सर्वाणि भूतानि



न्यकृत्य निजमायां वृणोति निरुणद्धीति वा न्यग्रोधः । अम्बरादुद्गतः कारणत्वेनेत्युदुम्बरः पृषोदरादित्वादेवो-  
कारादेशः, यद्वोदुम्बरमन्नाद्यं तेन तदात्मना विश्वं पोषयन् उदुम्बरः ' ऊर्वा अन्नाद्यमुदुम्बरम् ' इति श्रुतेः । श्वोऽपि  
न स्थातेत्यश्वत्थः पृषोदरादित्वादेव सकारस्य तकारादेशः ' ऊर्ध्वमूलोर्वाकशाख एषोऽश्वत्थः सनातनः ' इति  
श्रुतेः ' ऊर्ध्वमूलमधःशाखमश्वत्थं प्राहुरव्ययम् ' इति स्मृतेश्च । चाणूरनामानमान्ध्रं निषूदवानिति चाणूरान्ध्रनिषूदनः  
॥ १०१ ॥ सहस्राणि अनन्तानि अर्चाणि यस्य स सहस्रार्चिः ' दिवि सूर्यसहस्रस्य भवेद्युगपदुत्थिता । यदि भाः  
सदृशी सा स्याद्भासस्तस्य महात्मनः ? इति गीतावचनात् । सप्तजिह्वाः अस्य सन्तीति सप्तजिह्वः अग्निरूपी ' काली  
कराली च मनोजवा च मुलोहिता या च सुधूम्रवर्णा । स्फुलिङ्गिनी विश्वरुचिश्च देवी लेलायमाना इति सप्तजिह्वाः '

सहस्रार्चिः सप्तजिह्वः सप्तैधाः सप्तवाहनः ॥ अमूर्तिरनघोऽचिन्त्यो भयकृद्भयनाशनः १०२  
इति श्रुतेः । सप्त एधांसि दीप्तयोऽस्येति सप्तैधा अग्निः ' सप्त ते अग्ने समिधः सप्त जिह्वाः ' इति मन्त्रवर्णात् । सप्ताश्वा  
वाहनान्यस्येति सप्तवाहनः, सप्तनामैकोऽश्वो वाहनमस्येति सप्तवाहनः ' एको अश्वो वहति सप्तनामा ' इति श्रुतेः । मूर्तिः  
घनरूपधारणं समर्थं चराचरलक्षणं ' ताभ्योभितप्ताभ्यो मूर्तिरजायत ' इति श्रुतेः तद्रहित इत्यमूर्तिः, अथवा देहसंस्थान-  
लक्षणमूर्छिताङ्गावयवा मूर्तिस्तद्रहित इत्यमूर्तिः ( ८३० ) अघं दुःखं पापं च यस्य न विद्यत इत्यनघः । प्रमात्रादिसा-  
क्षित्वेन सर्वप्रमाणागोचरत्वादचिन्त्यः, अयमीदृश इति विश्वप्रपञ्चविलक्षणत्वेन चिन्तयितुमशक्यत्वाद्वाऽचिन्त्यः ।  
असन्मार्गवर्तिनां भयं करोति भक्तानां भयं कृन्ततीति वा भयकृत् । वर्णाश्रमाचारवतां भयं नाशयतीति भयनाशनः  
' वर्णाश्रमाचारवता पुरुषेण परः पुमान् । विष्णोराराध्यते पन्था नान्यस्तत्तोषकारकः ' इति पराशरवचनात् ।



तैराराधितत्वाद्भयं नाशयतीति भयनाशनः ॥ १०२ ॥ सौक्ष्म्यातिशयशालित्वादणुः 'एषोणुरात्मा चेतसा वेदितव्यः' इति श्रुतेः । बृहत्त्वाद्बृहणत्वाच्च ब्रह्म बृहत् 'महतो महीयान्' इति श्रुतेः । अस्थूलमित्यादिना द्रव्यप्रतिषेधात् कृशः । स्थूल इत्युपचर्यते सर्वात्मत्वात् । सत्त्वरजस्तमसां सृष्टिस्थितिलयकर्मस्वाधिष्ठातृत्वाद्गुणभृत् । परमार्थतो गुणाभावात् निर्गुणः 'केवलो निर्गुणश्च' इति श्रुतेः (८४०) शब्दादिगुणरहितत्वान्निरतिशयसूक्ष्मत्वान्नित्यशुद्धसर्वगतत्वादिप्रतिबन्धकं कर्मजातं तर्कतोपि वक्तुं न शक्यमत एव महान् अशब्दास्पर्शश्च महान् शुचिरित्यापस्तम्बस्मरणात् । पृथिव्यादीनां धारकाणामपि धारकत्वान्न केनचिद्धियत इति अधृतः । यद्येवमयं केन धार्यत इत्याशंक्याह—स्वेनैव आत्मना धार्यत इति स्वधृतः 'स भगवः कस्मिन्प्रतिष्ठित इति स्वमहिम्नि' इति श्रुतेः । पद्मोदरदल-

अणुर्बृहत्कृशः स्थूलो गुणभृन्निर्गुणो महान् ॥ अधृतः स्वधृतः स्वास्यः प्राग्वंशो वंशवर्धनः १०३

भारभृत् कथितो योगी योगीशः सर्वकामदः ॥ आश्रमः श्रमणः क्षामः सुपर्णो वायुवाहनः १०४

ताम्रमभिरूपतममस्यास्यामिति स्वास्यः, वेदार्थको महान् शब्दराशिः तस्य मुखान्निर्गतः पुरुषार्थोपदेशार्थमिति वा स्वास्यः, 'अस्य महतो भूतस्य' इत्यादिश्रुतेः । अन्यस्य वंशिनो वंशः पाश्चात्यः पाश्चात्यो मूलपुरुषादवर्गवंश इति सूचितं अस्य वंशः प्रपञ्चः स सर्ववंशात्प्रागेव न पाश्चात्य इति प्राग्वंशः । वंशप्रपञ्चं वर्धयन् वा वंशवर्धनः ॥ १०३ ॥ अनन्तादिरूपेण भ्रुवो भारं विभ्रज्जारभृत् । देवादिभिरयमेव परत्वेन कथितः, सर्वैर्वेदैः कथित इति वा कथितः 'सर्वे वेदा यत्पदमामनन्ति । वेदैश्च सर्वैरहमेव वेद्यः' 'वेदे रामायणे चैव पुराणे भारते तथा । आदौ मध्ये तथा चान्ते विष्णुः सर्वत्र गीयते' इति स्मृत्यादिवचनेभ्यः 'सोऽध्वनः पारमाप्नोति ताद्विष्णोः परमं पदम्'



इत्याद्युक्तं किं तदध्वनो विष्णोर्व्यापनशीलस्य पारं कथितं परमं पदं विष्णुसतत्त्वमित्याकांक्षायाभिन्द्रियादिभ्यः सर्वेभ्यः  
 परत्वेन प्रतिपाद्यते ' इन्द्रियेभ्यः परा ह्यर्थाः ' इत्यारभ्य ' पुरुषान्न परं किञ्चित्सा काष्ठा सा परागतिः ' इत्यन्तेन यः  
 कथितः सः । योगो ज्ञानं तेनैव गम्यत्वात् योगी, योगः समाधिः स हि स्वात्मनि सर्वदा समाधत्ते स्वमात्मानं तेन  
 वा योगी । अन्ये योगिनो योगांतरायैर्हन्यन्ते तेन स्वरूपात् प्रमाद्यन्ति अयं तु तद्रहितत्वात्तेषामीश इति योगीशः ।  
 ( ८५० ) सर्वान् कामान् सदा ददातीति सर्वकामदः ' फलवन्त उपपत्तेः ' इति भगवता व्यासेनाभिहितत्वात् ।  
 आश्रयवतां सर्वेषां संसारारण्ये भ्रमतां विश्रामस्थानत्वादाश्रमः । अविवेकिनः सर्वान् सन्तापयतीति श्रमणः । क्षामाः  
 क्षीणाः सर्वाः प्रजाः करोतीति क्षामः तत्करोति तदाचष्ट इति णिचि पचाद्याचि कृते संपन्नः क्षाम इति । शोभनानि पर्णानि  
 धनुर्धरो धनुर्वेदो दण्डो दमयिता दमः । अपराजितः सर्वसहो नियन्ताऽनियमोऽयमः १०५  
 छन्दांसि संसारतरुरूपेणास्येति सुपर्णः ' छन्दांसि यस्य पर्णानि ' इति भगवद्वचनात् । वायुर्वहति यद्भीत्या भूतानीति  
 स वायुवाहनः ' भीषास्माद्वातः पवते ' इति श्रुतेः ॥ १०४ ॥ श्रीरामरूपेण धनुर्धारयामासेति धनुर्धरः । स एव  
 दाशरथिः धनुर्वेदं वेत्तीति धनुर्वेदः । दमनं दमयतां दण्डः ' दण्डो दमयतामस्मि ' इति भगवद्वचनात् । वैवस्वतनरे-  
 न्द्रादिरूपेण प्रजा दमयतीति दमयिता ( ८६० ) दम्येषु दण्डकार्यफलं तच्च स एवेति दमः । शत्रुभिर्न पराजित  
 इत्यपराजितः । सर्वकर्मसु समर्थ इति वा सर्वसहः, सर्वान् शत्रून् सहत इति वा सर्वसहः । सर्वान् स्वेषु स्वेषु कृत्येषु  
 व्यवस्थापयतीति नियन्ता । न नियमो नियतिस्तस्य विद्यत इत्यनियमः । सर्वनियन्तुर्नियन्त्रन्तराभावात् नास्य विद्यते  
 यमो मृत्युरित्ययमः, अथवा यमनियमौ योगाङ्गौ तद्रतत्वात्स एव नियमो यमः ॥ १०५ ॥



शौर्यादिकं सत्त्वमस्येति सत्त्ववान् । सत्त्वे गुणे प्राधान्येन स्थित इति सात्त्विकः । सत्सु साधुत्वात्सत्यः । सत्ये यथाभूतार्थकथने धर्मे च चोदनालक्षणे प्रकर्षेण नियत इति सत्यधर्मपरायणः ( ८७० ) । अभिप्रेयते पुरुषार्थकांक्षि-  
भिराभिमुख्येन प्रलयेऽस्मिन्नेति जगदिति वाऽभिप्रायः । प्रियाणि इष्टान्यर्हतीति प्रियार्हः ' यद्यदिष्टतमं लोके यच्चास्य दयितं गृहे । तत्तद्गुणवते देयं तदेवाक्षयमिच्छता ' इति स्मरणात् । स्वागतासनप्रशंसाध्वपाद्यस्तुतिनमस्कारादिभिः पूजासाधनैः पूजनीय इत्यर्हः । न केवलं प्रियार्ह एव स्तुत्यादिभिर्मजतां प्रियं करोतीति प्रियकृत् । तेषामेव प्रीतिं वर्धयतीति प्रीतिवर्धनः ॥ १०६ ॥ विहायसं आकाशं विहाय गतिराश्रयोऽस्येति विहायसगतिः विष्णुप-

सत्त्ववान् सात्त्विकः सत्यः सत्यधर्मपरायणः॥अभिप्रायः प्रियार्होऽर्हः प्रियकृत्प्रीतिवर्धनः१०६  
विहायसगतिर्ज्योतिः सुरुचितर्हुतभुग्विभुः ॥ रविर्विरोचनः सूर्यः सविता रविलोचनः॥७॥

दमादित्यो वा । स्वयमेव द्योतत इति ज्योतिः ' नारायणः परं ज्योतिः ' इति मन्त्रवर्णात् । शोभना हविर्दीप्तिरिच्छा वास्येति सुरुचिः । समस्तदेवतोद्देशेन प्रवृत्तेष्वपि कर्मसु हुतं शुद्धे भुनक्तीति वा हुतभुक् । स सर्वत्र वर्तमानः त्रयाणां लोकानां विश्रुत्वाद्विभुः ( ८८० ) रसानादत्त इति रविरादित्यात्मा । विविधं रोचत इति विरोचनः । सूते श्रियमि-  
ति सूर्योऽग्निर्वा सूतेः सुवतेर्वा सूर्यशब्दो निपात्यते ' राजसूयसूर्यः ' इति पाणिनिवचनात् । सर्वस्य जगतः प्रस-  
विता सविता ' रसानां च तथाऽऽदानाद्रविरित्यभिधीयते । प्रजानां त्वं प्रसवनात् सवितेति निगद्यसे ' इति विष्णुधर्मोत्तरे । रविलोचनं चक्षुरस्येति रविलोचनः ' अग्निर्मूर्धा चक्षुषी चन्द्रसूर्यौ ' इति श्रुतेः ॥ १०७ ॥



नित्यत्वात्सर्वगतत्वात् देशकालपरिच्छेदाभावादनन्तः, शेषरूपो वा । हुतं भुनक्तीति हुतभुक् । प्रकृतिं भोग्यां  
 अचेतनां भुंक्त इति भोक्ता, जगत्पालयतीति वा भोक्ता । भक्तानां सुखं मोक्षलक्षणं ददाति असुखं खण्डयतीति  
 वा सुखदः । धर्मगुप्तये असकृज्जायमानत्वादनैकजः ( ८९० ) अग्रे जायत इत्यग्रजः हिरण्यगर्भः ' हिरण्यगर्भः  
 समवर्तताग्रे ' इत्यादिश्रुतेः । आप्तसर्वकामत्वात्प्राप्तिहेत्वभावाभिर्वेदोस्य नास्तीति अनिर्विण्णः । साधून्सत आभिमुख्येन  
 मृष्यते क्षमत इति सदाकर्षी । तमनाधारमाधारमधिष्ठाय त्रिलोकांस्तिष्ठन्तीति लोकाधिष्ठानं ब्रह्म । ' श्रवणायापि  
 बहुभिर्यो न लभ्यः शृण्वन्तौपि बहवो यं न विद्युः । आश्चर्यो वक्ता कुशलोस्य लब्धा आश्चर्यो ज्ञाता कुशलानुशिष्टः '   
 इति श्रुतेः ' आश्चर्यवत्पश्याति कश्चिदेन ' इति भगवद्वचनाच्च स्वरूपशक्तिव्यापारकार्ये अद्भुतत्वाद्वाद्भुतः ॥ १०८ ॥  
 अनन्तो हुतभुग्भोक्ता सुखदो नैकजोऽग्रजः । अनिर्विण्णः सदाकर्षी लोकाधिष्ठानमद्भुतः ॥ ८ ॥  
 सनात्सनातनतमः कपिलः कपिरव्ययः । स्वस्तिदः स्वस्तिकृत्स्वस्ति स्वस्तिभुक् स्वस्तिदक्षिणः  
 सनादिति निपातः चिरार्थवचनः कालश्च परस्यैवेति विकल्पना कापि ' परस्य ब्रह्मणो रूपं पुरुषः  
 प्रथमं द्विजं । व्यक्ताव्यक्ते तथैवान्ये रूपे कालस्तथा परम् ' इति विष्णुपुराणे । सर्वकारणत्वाद्वि-  
 रिञ्च्यादीनामपि सनातनानामतिशयेन सनातनत्वात्सनातनतमः । वडवानलस्य कपिलो वर्ण इव तद्रूपी  
 कपिलः । कं जलं रश्मिभिः पिबन् कपिः सूर्यो कपिर्वराहो वा ' कपिर्वराहः श्रेष्ठश्च ' इति भगवद्वच-  
 नात् । अप्यये प्रलयेस्मिन्नपि यन्ति जगन्तीत्यप्ययः । ( ९०० ) इति नाम्नां नवमं शतं विवृतम् ॥ ॥ भक्तानां  
 स्वस्ति मङ्गलं ददातीति स्वस्तिदः । तदेव करोतीति स्वस्तिकृत् । मङ्गलं स्वरूपमात्मीयं परमानन्दलक्षणं स्वस्ति ।



तदेव भुंक्त इति स्वस्तिभुक्, भक्तानां मङ्गलं स्वस्ति भुनक्तीति वा स्वस्तिभुक् । स्वस्तिरूपेण दक्षते वर्धते स्वस्ति विधातुं समर्थ इति वा स्वस्तिदक्षिणः, अथवा दक्षिणशब्दः आशुकारिणि वर्तते शीघ्रं स्वस्ति दातुं अयमेव समर्थ इति 'स्मरणादेव कृष्णस्य सिध्यन्ति सर्वसिद्धयः' इति स्मृतेः, 'स्मृते सकलकल्याणभाजनं यत्र जायते । पुरुषस्तमजं नित्यं ब्रजामि शरणं हरिम् । स्मरणादेव कृष्णस्य पापसंघातपञ्जरम् । शतधा भेदमायाति गिरिर्यज्रहतो यथा' इत्यादिवचनेभ्यः १०९ कर्मरौद्रं रागश्च रौद्रः पापं च रौद्रं एतच्चयं रौद्रमस्य नास्ति अवाप्तसर्वकामत्वेन रागद्वेषादेरभावादरौद्रः । शेषरूपभाक्कुण्डली, यद्वा सांख्ययोगात्मके कुण्डले मकराकारे अस्य स्त इति कुण्डली, सहस्रांशुमण्डलोपमकुण्डलधारणाद्वा कुण्डली । समस्तलोकरक्षार्थं मनस्तत्त्वात्मकं सुदर्शनाख्यं चक्रं धत्त इति चक्री 'चलत्स्वरूपमत्यन्तजवेनान्तरितानिलम् । चक्रस्वरूपं अरौद्रः कुण्डली चक्री विक्रम्यूर्जितशासनः ॥ शब्दातिगः शब्दसहः शिशिरः शर्वरीकरः ११० ॥

च मनो धत्ते विष्णुः करे स्थितम्' इति विष्णुपुराणे । विक्रमः पादविक्षेपः शौर्यं वा द्वयं चाशेषरूपेभ्यो विलक्षणमस्येति विक्रमी । श्रुतिस्मृतिलक्षणमूर्जितं शासनमस्येति ऊर्जितशासनः 'श्रुतिस्मृती ममैवाज्ञे यस्ते उल्लंघ्य वर्तते । आज्ञाच्छेदी मम द्वेषी मद्भक्तोपि न वैष्णवः' इति भगवद्वचनात् ( ९१० ) शब्दप्रवृत्तिहेतूनां जात्यादीनामसम्भवात् शब्देन वक्तुमशक्यत्वाच्छब्दातिगः 'यतो वाचो निवर्तन्ते अग्राप्य मनसा सह' 'न शब्दगोचरैर्यस्य योगिध्येयं परं पदम्' इत्यादिश्रुतिस्मृतिभ्यः । सर्वे वेदाः तात्पर्येण तमेव वदन्तीति शब्दसहः 'सर्वे वेदा यत्पदमामनन्ति' 'वेदैश्च सर्वैरहमेव वेद्यः' इत्यादिश्रुतिस्मृतिभ्यः । तापत्रयाभितप्तानां विश्रमस्थानत्वाच्छिशिरः । संसारिणामात्मा शर्वरीवच्छर्वरीज्ञानिनां पुनः संसारः शर्वरी ताम्रभयेषां करोतीति शर्वरीकरः 'या निशा सर्वभूतानां तस्यां जागर्ति संयमी



यस्यां जाग्रति भूतानि सा निशा पश्यतो मुनेः । इति भगवद्वचनात् ॥ १० ॥ क्रौर्यं नाम मनोधर्मः कोपजः आन्तर्नरः  
 सन्तापः साभिनिवेशः अवाप्तसर्वकामत्वात्कामाभावादेव क्रौर्याभावः तस्मात्क्रौर्यमस्य नास्तीत्यक्रूरः । कर्मणा मनसा  
 वाचा वपुषा च शोभनत्वात्पेशलः । प्रवृद्धशक्तिः शीघ्रकारी समर्थ इति दक्षविशेषणत्रयं चैतत् परमेश्वरे अस्मिन्निय-  
 तमिति दक्षः । दक्षिणशब्दस्यापि दक्ष एवार्थः पुनरुक्तिभेदो नास्ति शब्दभेदात्, अथवा दक्षते गच्छति हिनस्तीति  
 वा दक्षिणः 'दक्ष गतिर्हिसनयोः' इति धातुपाठात् । क्षमावतां योगिनां पृथिव्यादीनां च भारधारकानां श्रेष्ठ इति  
 क्षमिणांवरः, 'क्षमया पृथिवीसमः' इति वाल्मीकिवचनात् ब्रह्माण्डमखिलं वहन् पृथिवीव भारेण नार्दित इति पृथिव्या  
 अक्रूरः पेशलो दक्षो दक्षिणः क्षमिणांवरः ॥ विद्वत्तमो वीतभयः पुण्यश्रवणकीर्तनः ॥ ११ ॥  
 उत्तारणो दुष्कृतिहा पुण्यो दुःस्वप्ननाशनः ॥ वीरहा रक्षणः सन्तो जीवनः पर्यवस्थितः ॥ १२ ॥  
 अपि वरो वा क्षमिणांवरः, क्षमिणः शक्ताः अयं तु सर्वशक्तिमत्त्वात्सकलाः क्रियाः कर्तुं क्षम इति क्षमिणांवरः ।  
 निरस्तातिशयं ज्ञानं सर्वदा सर्वगोचरमस्यास्ति नेतरेषामिति विद्वत्तमः । वीतं विगतं भयं सांसारिकं संसारलक्षण-  
 मस्येति वीतभयः सर्वेश्वरत्वान्नित्यमुक्तत्वाच्च । पुण्यं पुण्यकरं श्रवणं कीर्तनं चास्येति पुण्यश्रवणकीर्तनः 'य इदं  
 शृणुयान्नित्यं' इति श्रवणफलवचनात् ॥ १११ ॥ संसारसागरादुत्तारयतीत्युत्तारणः । दुष्कृतिं पापसंज्ञितां हन्तीति  
 दुष्कृतिहा, ये पापकारिणस्तान्हन्तीति वा दुष्कृतिहा । स्मरणादि कुर्वतां सर्वेषां पुण्यं करोतीति पुण्यरूपत्वात्पुण्यः,  
 सर्वेषां श्रुतिस्मृतिलक्षणया वाचा पुण्यमाचष्ट इति वा पुण्यः । भाविनोर्यस्य सूचकान् दुःस्वप्नान् नाशयतीति  
 ध्यातः स्तुतः कीर्तितश्चेति दुःस्वप्ननाशनः । विविधाः संसारिणां गतीर्मुक्तिप्रदानेन हन्तीति वीरहा ।



सत्त्वगुणमधिष्ठाय जगत्त्रयं रक्षयन् रक्षणः नन्द्यादित्वात्कर्तरिल्युद् । सन्मार्गवर्तिनः सन्तः तद्रूपेण विद्याविनय-  
 वृद्धये स एव वर्तत इति सन्तः । सर्वाः प्रजाः प्राणरूपेण जीवयन् जीवनः ( ९३० ) परितः सर्वतो विश्वं  
 व्याप्य व्यवस्थित इति पर्यवस्थितः ॥ ११२ ॥ अनन्तादिरूपेण वा विश्वप्रपञ्चरूपेण वाऽवस्थितश्चेत्यनन्तरूपः ।  
 अनन्ता अपरिमिता श्रीः परा शक्तिरस्येति अनन्तश्रीः ' परास्य शक्तिर्विविधैव श्रूयते ' इति श्रुतेः । मन्युः  
 क्रोधो जितो येन स जितमन्युः । भयं संसारजं पुंसामपघ्नन् भयापहः । न्यायसमवेतश्चतुरश्चतुरस्रः पुंसां कर्मानुरूपं  
 फलं प्रयच्छतीति । आत्मा आर्चिःस्वरूपं चित्तं वा गभीरं परिच्छेत्तुमशक्यमस्येति गभीरात्मा । विविधानि फलानि  
 अनन्तरूपोऽनन्तश्रीर्जितमन्युर्भयापहः ॥ चतुरस्रो गभीरात्मा विदिशो व्यादिशो दिशः १३  
 अनादिर्भूर्भुवो लक्ष्मीः सुवीरो रुचिराङ्गदः ॥ जननो जनजन्मादिर्भीमो भीमपराक्रमः १४  
 अधिकारिभ्यो विशेषेण दिशतीति विदिशः । विविधामाज्ञां शक्तादीनां कुर्वन् व्यादिशः । समस्तानां कर्मिणां कर्मणां  
 फलानि दिशन्वेदात्मनेति दिशः ॥ ११३ ॥ आदिः कारणमस्य न विद्यत इत्यनादिः सर्वकारणत्वात् । भूताना-  
 माधारो भूर्भुवः सर्वभूतानामाश्रयत्वेन प्रसिद्धाया भूम्या भुवोपि भूरिति भूर्भुवः, अथवा न केवलमसौ भूः भुवो  
 लक्ष्मीः शोभा चेति भूर्भुवोलक्ष्मीः, अथवा भूर्भूलोकः भुवो भुवर्लोकः तयोः लक्ष्मीरात्मविद्या ' आत्मविद्या च  
 देवि त्वम् ' इति श्रीस्तुतौ, भूम्यन्तरिक्षयोः शोभेति वा भूर्भुवोलक्ष्मीः । शोभना विविधा ईरा गतयो यस्य स  
 सुवीरः, शोभनं विविधं ईरणमस्येति वा सुवीरः । रुचिरे कल्याणे अङ्गदे अस्येति रुचिराङ्गदः । जन्तून् जनयन्



जननः, ल्युटो बहुलग्रहणात्कर्तरिल्युट् । जनस्य जनिमतो जन्म उद्भवस्तस्यादिर्मूलकारणमिति जनजन्मादिः । भय-  
हेतुत्वाद्भीमः 'भीमादयोपादाने' इति पाणिनिवचनान् 'महद्भयं वज्रमुद्यतम्' इति मन्त्रवर्णात् । असुरादीनां  
भयहेतुः पराक्रमोत्थावतारेष्विति भीमपराक्रमः ॥ ११४ ॥ पृथिव्यादीनां पञ्चभूतानामाधाराणामाधारत्वादाधार-  
निलयः । स्वात्मना धृतस्यान्यो धाता नास्तीत्यधाता 'नद्धृतश्चेति समासान्तविधेरनित्य' इति कप्रत्ययाभावः  
संहारसमये सर्वप्रजा धारयति धयति पिबतीति वा धाता 'धेदूपाने' इति धातुः (९५०) मुकुलात्मना स्थितानां  
पुष्पाणां हासवत् प्रपञ्चरूपेण विकासोऽस्येति पुष्पहासः । नित्यप्रबुद्धरूपत्वात्प्रकर्षेण जागर्तीति प्रजागरः । सर्वेषा-

आधारनिलयोऽधाता पुष्पहासः प्रजागरः ॥ उर्ध्वगः सत्पथाचारः प्राणदः प्रणवः पणः ॥ ११५ ॥  
प्रमाणं प्राणनिलयः प्राणभृत् प्राणजीवनः ॥ तत्त्वं तत्त्वविदेकात्मा जन्ममृत्युजरातिगः ॥ ११६ ॥

मुपरि तिष्ठन् ऊर्ध्वगः । सतां कर्माणि सत्पथेनाचरत्येष इति सत्पथाचारः । मृतान् परित्यज्यभृतीन् जीवयन् इति प्राणदः ।  
प्रणवो नाम परमात्मनो वाचक ओंकारः तदभेदोपचारेणायं प्रणवः । पणति व्यवहारार्थस्तं कुर्वन् इति पणः 'पणव्यवहारे'  
इति धातुः, 'सर्वाणि रूपाणि विचित्य धीरः नामानि कृत्वाऽभिवदन्त्यदास्ते' इति श्रुतेः पुण्यानि कर्माणि फलैः  
संगृह्याधिकारिभ्यः प्रयच्छन् तल्लक्षणयेति वा पणः ॥ १५ ॥ प्रमितिः संवित्स्वरूपप्रमा प्रमाणं 'प्रज्ञानं ब्रह्म' इति  
श्रुतेः 'ज्ञानस्वरूपमत्यन्तं निर्मलं परमार्थतः । तदेवार्थस्वरूपेण भ्रान्तिदर्शनतः स्थितम्' इति विष्णुपुराणे । प्राणा  
इन्द्रियाणि यत्र जीवे निवर्त्तयन्ते तत्परतन्त्रत्वाद्देहस्य धारकाः प्राणापानादयो वा तस्मिन् प्रविवर्त्तयन्ते, प्राणितीति



प्राणो जीवः परे पुंसि निर्लीयत इति वा प्राणान् जीवांश्चात्मानि संहरंस्तेषामाश्रय इति वा प्राणनिलयः ( ९६० )  
 पोषयन्नन्नरूपेण प्राणानिति प्राणभृत् । प्राणिनो जीवयन् प्राणारूयैः पवनैरिति प्राणजीवनः ' न प्राणेन नापानेन  
 मर्त्यो जीवति कश्चन । इतरेण तु जिवन्ति यस्मिन्नेतावुपाश्रितौ ' इति मन्त्रवर्णात् । तथ्यममृतं सत्यं परमार्थसत्त्व-  
 मित्येते एकार्थवाचिनः परमार्थसतो ब्रह्मणो वाचकाः शब्दाः इति तत्त्वं । तत्त्वं स्वरूपं यथावद्वेचीति तत्त्ववित् । एक-  
 श्रसावात्मा चेत्येकात्मा ' आत्मा वा इदमेक एवाग्र आसीत् ' इति श्रुतेः ' यच्चाप्नोति यदादत्ते यच्चाप्ति विषयानि-  
 ह । यच्चास्य सन्ततो भावस्तस्मादात्मेति गीयते ' इति स्मृतेश्च । जायते अस्ति वर्धते विपरिणमते अपक्षीयते  
 नश्यतीति षड्भावविकारास्तानतीत्य गच्छतीति जन्ममृत्युजरातिग. इति ' न जायते म्रियते वा विपश्चित् ' इति मन्त्र  
 भूर्भुवःस्वस्तरुस्तारः सपिता प्रपितामाहः ॥ यज्ञो यज्ञपतिर्यज्वा यज्ञाङ्गो यज्ञवाहनः ॥१७॥  
 वर्णात् ॥ १६ ॥ भूर्भुवःस्वःसमाख्यानि त्रीणि व्याहारिरूपाणि त्रयीसाराणि बह्वृचा आहुः तैर्होमादिना जगच्चयं  
 तरते पुवते चेति भूर्भुवःस्वस्तरुः ' अग्नौ न्यस्ताहुतिः सम्यगादित्यमुपतिष्ठते । आदित्याज्जायते दृष्टिदृष्टेरन्नं ततः  
 प्रजाः ' इति मनुवचनात्, अथवा भूर्भुवःस्वस्तरुसमाख्योलोकत्रयसंसारवृक्षो भूर्भुवःस्वस्तरुः भूर्भुवःस्वःसमाख्यं  
 लोकत्रयं वृक्षवद्व्याप्य तिष्ठतीति वा भूर्भुवःस्वःस्तरुः । संसारसागरात्तारयंस्तारः, प्रणवो वा । सर्वस्य  
 लोकस्य जनक इति सपिता । पितामहस्य ब्रह्मणोपि पितेति प्रपितामहः । यज्ञात्मना यज्ञः ( ९७० ) । यज्ञानां  
 पाता स्वामी वा यज्ञपतिः ' अहं हि सर्वयज्ञानां भोक्ता च प्रभुरेव च ' इति भगवद्वचनात् । यजमानात्मना तिष्ठन्  
 यज्वा । यज्ञा अज्ञान्यस्येति यज्ञाङ्गो वराहमूर्तिः " वेदपादो यूपदंष्ट्रः ऋतुहस्तश्चितीर्मुखः अग्निजिह्वो दर्भरोमा ब्रह्म



शीर्षो महातपाः । अहोरात्रेक्षणो दिव्यो वेदान्तश्रुतिभूषणः । आज्यनासः सुवतुण्डः सामघोषस्वनो महान् । धर्मसत्य-  
मयः श्रीमान् क्रमविक्रमसत्क्रियः । प्रायश्चित्तनखो घोरः पशुजानुर्महाभुजः । उद्गात्रन्त्रो होमलिंगः फलबीजमहौषधिः ।  
वाय्वन्तरात्मा मन्त्रस्फिक् विकृतः सोमशोणितः । वेदीस्कन्धो हविर्गन्धो हव्यकव्यास्थिवेगवान् । प्राग्वंशकायो  
द्युतिमान् नानादीक्षाभिरर्चितः । दक्षिणा हृदयो योगी महासत्रमयो महान् । उपाकर्मेष्टिकृचकः प्रवर्ग्यावर्तभूषणः ।  
नानाछन्दोगतिपथो गुह्योपनिषदासनः । छायापत्नीसहायो वै मेरुशृङ्ग इवोच्छ्रितः । इति हरिवंशे । फलहेतुभूतान्यज्ञान्  
वाहयतीति यज्ञवाहनः ॥ ११७ ॥ यज्ञं विभर्तीति पाति वा यज्ञभृत् । जगदादौ तदन्ते च यज्ञं करोतीति कुन्तति वा  
यज्ञभृद्यज्ञकृद्यज्ञी यज्ञभुग्यज्ञसाधनः ॥ यज्ञान्तकृद्यज्ञगुह्यमन्नमन्नाद एव च ॥ १८ ॥

आत्मयोनिः स्वयंजातो वैखानः सामगायनः ॥ देवकीनन्दनः स्रष्टा क्षितीशः पापनाशनः १९

यज्ञकृत् । यज्ञानां तत्समाराध्यात्मनां प्रधानं तत्समवायानां शेषीति यज्ञी । यज्ञं शुद्धेः शुनक्तीति वा यज्ञशुक् ।  
यज्ञसाधनं तत्प्राप्ताविति यज्ञसाधनः । यज्ञस्यान्ते फलप्राप्तिं कुर्वन् यज्ञान्तकृत्, वैष्णव्यकृशंसनेन पूर्णाहुत्या पूर्णं  
कृत्वा यज्ञसमाप्तिं करोतीति वा यज्ञान्तकृत् ( ९८० ) यज्ञानां गुह्यं ज्ञानयज्ञः इष्टफलाभिसन्धिरहितो वा यज्ञः तद-  
भेदोपचारात् ब्रह्म यज्ञगुह्यं । अद्यते अग्निः च भूतानीत्यन्नं । अन्नमत्तीत्यन्नादः । सर्वं जगदन्नादिरूपेणाग्नीषोमात्मक-  
मेवेति दर्शयितुमेवकारः चशब्दः सर्वात्मनामेकस्मिन्परस्मिन्पुंसि समुच्चित्य वृत्तिं दर्शयितुम् ॥ ११८ ॥ आत्मैव योनि  
रूपादानकारणं नान्यदित्यात्मयोनिः । निमित्तकारणमपि स एवेति दर्शयितुं स्वयंजात इति, प्रकृतिश्च प्रतिज्ञा



दृष्टान्तानुपरोधादित्यत्र स्थापितमुभयकारणत्वं हरेः । विशेषेण खननाद्वैखानः, धरणीं विशेषेण खनित्वा पाताल-  
वासिनं हिरण्याक्षं वाराहं रूपमास्थाय जघानेति पुराणे प्रसिद्धम् । सामानि गायतीति सामगायनः । देवक्याः सुतो  
देवकीनन्दनः 'ज्योतींषि शुक्राणि च यानि लोके त्रयो लोका लोकपालास्त्रयी च । त्रयोऽग्नयश्चाहुतयश्च पञ्च सर्वे  
देवा देवकीपुत्र एव' इति महाभारते । यतः स्रष्टा सर्वलोकस्य । क्षितेर्युमेरीशः क्षितीशः दशरथात्मजः (९९०)  
कीर्तितः पूजितो ध्यातः स्मृतः पापराशि नाशयन् पापनाशनः 'पक्षोपवासाद्यत्पापं पुरुषस्य प्रणश्यति । प्राणायाम-  
शतेनैव तत्पापं नश्यते नृणाम् । प्राणायामसहस्रेण यत्पापं नश्यते नृणाम् । क्षणमात्रेण तत्पापं हरेर्ध्यानात्प्रणश्यति'

शङ्खभृन्नन्दकी चक्री शार्ङ्गधन्वा गदाधरः । रथाङ्गपाणिरक्षोभ्यः सर्वप्रहरणायुधः ॥

सर्वप्रहरणायुध ओन्नम इति ॥ १२० ॥

इति वृद्धशातातपवचनम् ॥ ११९ ॥ पाञ्चजन्याख्यं भूताद्यहङ्कारात्मकं शङ्खं विभ्रत् शङ्खभृत् । विद्यामयो नन्दका-  
ख्योऽसिरस्येति नन्दकी । मनस्तत्त्वात्मकं सुदर्शनाख्यं चक्रमस्यास्तीति चक्री, संसारचक्रमस्याज्ञया परिवर्तत इति वा  
चक्री । इन्द्रियाद्यहङ्कारात्मकं शार्ङ्गं नाम धनुरस्यास्तीति शार्ङ्गधन्वा, 'धनुपश्च' इत्यनङ् समासान्तः प्रत्ययः ।  
बुद्धितत्त्वात्मिकां कौमोदकीं नाम गदां वहन् गदाधरः । रथाङ्गं चक्रमस्य पाणौ स्थितं स रथाङ्गपाणिः । अतएवाशक्य-  
क्षोभण इत्यक्षोभ्यः । केवलं एतावन्त्येवायुधान्यस्येति न नियम्यते अपि तु सर्वाण्येव प्रहरणान्यायुधान्यस्येति  
सर्वप्रहरणायुधः आयुधत्वेनाप्रसिद्धान्यपि करजादीन्यस्यायुधानि भवन्तीत्यन्ते सर्वप्रहरणायुध इतिवचनं सत्यस-  
ङ्कल्पत्वेन सर्वेश्वरत्वं दर्शयितुम् 'एष सर्वेश्वर' इति श्रुतेः द्विर्वचनं समाप्तिः द्योतयति अन्मम इति ओंकारश्चान्तेमङ्गलार्थः



'ओंकारश्चाथशब्दश्च द्वैवेतौ ब्रह्मणः पुरा । कण्ठं भित्त्वा विनिर्यातौ तेन माङ्गलिकावुभौ' इति वचनात् अन्ते नम इत्यु-  
 क्त्वा परिचरणं कृतवानिति 'भूयिष्ठां ते नम उक्तिं विधेम' इति श्रुतेः । 'धन्यं तदेव लग्नं तन्नक्षत्रं तदेव पुण्यमहः ।  
 करणस्य च सा सिद्धिर्यत्र हरिः प्राङ्मस्क्रियते' इति च प्रागित्युपलक्षणम् अन्तेपि नमस्कारस्य शिष्टैराचरणात् ।  
 नमस्कारफलं प्रागेव दर्शितम् 'एकोपि कृष्णस्य कृतः प्रणामो दशाश्वमेधावभूयेन तुल्यः । दशाश्वमेधी पुनरेति  
 जन्म कृष्णप्रणामी न पुनर्भवाय' 'अतसीपुष्पसङ्काशं पीतवाससमच्युतम् । ये नमस्यन्ति गोविन्दं न तेषां विद्यते  
 इतीदं कीर्तनीयस्य केशवस्य महात्मनः ॥ नाम्नां सहस्रं दिव्यानामशेषेण प्रकीर्तितम् ॥ २१ ॥  
 य इदं शृणुयान्नित्यं यश्चापि परिकीर्तयेत् ॥ नाशुभं प्राप्नुयात्किंचित्सोमुन्नेह च मानवः ॥ २२ ॥  
 वेदान्तगो ब्राह्मणः स्यात्क्षत्रियो विजयी भवेत् । वैश्यो धनसमृद्धः स्याच्छूद्रः सुखमवाप्नुयात् २३  
 भयम् । लोकत्रयाधिपतिमप्रतिमप्रभावमीषत्प्रणम्य शिरसा प्रभविष्णुमीशम् । जन्मान्तरप्रलयकल्पसहस्रजातमाशु  
 प्रशान्तिमुपयाति नरस्य पापम् ॥ ( १००० ) ॥ १२० ॥ इति नाम्नां दशमशतं विवृतम् ॥ इतीदमित्येतेन नाम-  
 सहस्रमन्यूनातिरिक्तमिति दर्शयति । दिव्यानामप्राकृतानां नाम्नां सहस्रं प्रकीर्तितमिति वदता प्रकारान्तरेणापि संख्यो-  
 पपत्तिर्दर्शिता ॥ १२१ ॥ प्रक्रमे 'किं जपन्मुच्यते जन्तुः' इति जपशब्दोपादानात् कीर्तयेदित्यनेनापि त्रिविधजपो  
 लक्ष्यते उच्चोपांशुमानसलक्षणस्त्रिविधः । य इदं शृणुयादित्यादिः स्पष्टार्थः । परलोकप्राप्तस्यापि नहुषादावशुभप्रा-  
 त्यभावं सूचयितुममुन्नेत्युक्तम् ॥ १२२ ॥ वेदान्तानामर्थं ब्रह्म गच्छत्यवगच्छतीति वेदान्तगः । किं जपन्मुच्यते



जन्तुर्जन्मसंसारबन्धनादिति वचनात् जपकर्मणा स्मृक्षान्मुक्तिरंशकायां कर्मणा साक्षान्मोक्षहेतुत्वं नास्ति ज्ञानेनैव  
मोक्ष इति दर्शयितुं वेदान्तगो ब्रह्मणः स्यादित्युक्तम् । कर्मणां त्वन्तःकरणशुद्धिद्वारेण मोक्षहेतुत्वम् ' कषाय-  
पक्तिः कर्माणि ज्ञानं तु परमागतिः । कषाये कर्मभिः पके ततो ज्ञानं प्रवर्तते । नित्यं ज्ञानं समासाद्य नरो बन्धा-  
त्प्रमुच्यते । धर्मात्सुखं च ज्ञानं च ज्ञानान्मोक्षोऽधिगम्यते । योगिनः कर्म कुर्वन्ति सङ्गं त्यक्त्वाऽऽत्मशुद्धये । कर्मणा  
बध्यते जन्तुर्विद्यैव विमुच्यते । तस्मात्कर्म न कुर्वन्ति यतयः पारदर्शिनः । यथोक्तान्यपि कर्माणि परिहाय  
द्विजोत्तमः । आत्मज्ञाने शमे च स्याद्वेदाभ्यासे च यत्नवान् ' इति मानवं वचनम् । ' तपसा कल्मषं हन्ति विद्ययाऽमृत-  
मश्नुते ' इति । ' ज्ञानमुत्पद्यते पुंसां क्षयात्पापस्य कर्मणः । यथाऽऽदर्शतले प्रख्ये पश्यत्यात्मानमात्मानि ' इत्यादि-  
स्मृतिभ्यश्च ' तमेतं वेदानुवचनेन ब्राह्मणा विविदिषन्ति यज्ञेन दानेन तपसानाशकेन ' ' येन केनचिद्यजतापि यज्ञेना-  
पि दर्विहोमेनानुपहतमना एव भवति ' इत्यादिस्मृतिभ्यः ज्ञानादेव मोक्षः ' ब्रह्मविदाप्नोति परं । तरति  
शोकमात्मीवत् । ब्रह्मविद्वह्नैव भवति । ब्रह्मैव सन् ब्रह्माप्येति । तमेव विदित्वाऽतिमृत्युमेति नान्यः पन्था वि-  
द्यतेऽयनायेति । विद्वान्न विभेति कुतश्चन । इह चेदेदिदं सत्यमस्ति न चेदिहावेदीन्महती विनष्टिः । यदा चर्मवदाकाशं  
विष्टीयन्ति मानवाः । तदा शिवमविज्ञाय दुःखस्यान्तो भविष्यति । न कर्मणा न प्रजया धनेन त्यागेनैके अमृतत्वमा-  
नशुः । वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः । ते ब्रह्मलोके तु परान्तकाले परामृताः परिमुच्यन्ति  
सर्वे ' इत्यादिश्रुतिभ्यः । शूद्रः सुखमवामुयादिति श्रवणेनैव न तु जपयज्ञेन ' तस्माच्छूद्रो यज्ञेऽनवकृत्सः ' इतिश्रुतेः ' श्रावये-  
च्चतुरो वर्णान्कृत्वा ब्राह्मणमग्रतः ' इत्यादिना महाभरतादिश्रवणमनुज्ञायते ' सुगतिमियाच्छ्रवणाच्च शूद्रयोनिः ' इति ह-  
रिवंशे यच्च शूद्रः शृणुयात्स सुखमवामुयात् इति व्यवहितेन सम्बन्धः त्रैवर्णिकानां कीर्तयेदित्यन्तेन ॥ १२३ ॥



चक्षुरादीनामात्मयुक्तेन मनसाधिष्ठितानां स्वेषु स्वेषु विषयेष्वनुरूपतः प्रवृत्तिः कामः । प्रजायतइति प्रजा

धर्मार्थी प्राप्नुयाद्धर्ममर्थार्थी चार्थमाप्नुयात् ॥ कामानवाप्नुयात्कामी प्रजार्थी चाप्नुयात्प्र-  
जाम् ॥ २४ ॥ भक्तिमान्यः सदोत्थाय शुचिस्तद्गतमानसः ॥ सहस्रं वासुदेवस्य नाम्नामे-  
तत्प्रकीर्तयेत् ॥ २५ ॥ यशः प्राप्नोति विपुलं ज्ञातिप्रधान्यमेव च ॥ अचलां श्रियमाप्नो-  
ति श्रेयः प्राप्नोत्यनुत्तमम् ॥ २६ ॥ न भयं कचिद्वाप्नोति वीर्यं तेजश्च विन्दति भवत्यरो-  
गो द्युतिमान् बलरूपगुणान्वितः ॥ २७ ॥ रोगार्तो मुच्यते रोगाद्बद्धो मुच्येत बन्धतात् ॥  
भयान्मुच्येत भीतस्तु मुच्येतापन्न आपदः ॥ २८ ॥ दुर्गाण्यतितरत्याशु पुरुषः पुरुषो-  
त्तमम् ॥ स्तुवन्नामसहस्रेण नित्यं भक्तिसमन्वितः ॥ २९ ॥ वासुदेवाश्रयो मर्त्यो वासुदे-  
वपरायणः ॥ सर्वपापविशुद्धात्मा याति ब्रह्म सनातनम् ॥ ३० ॥ न वासुदेवभक्ताना-  
मशुभं विद्यते कचित् ॥ जन्ममृत्युजराव्याधिभयं नैवोपजायते ॥ ३१ ॥

सन्ततिः ॥ १२४ ॥ भक्तिमानित्यादिना भक्तिमतः शुचेः सततमुद्युक्तस्यैकाग्रचित्तस्य श्रद्धालोर्विशिष्टफलाधिकारिणः  
फलविशेषं दर्शयति ॥ १२५ ॥ १२६ ॥ १२७ ॥ ॥ १२८ ॥ १२९ ॥ १३० ॥ १३१ ॥



श्रद्धा आस्तिक्यबुद्धिः । भक्तिर्भजनतात्पर्यम् आत्मनः सुखं आत्मसुखं तेन च क्षान्त्यादिभिश्च युज्यते ॥ १३२ ॥  
न च क्रोधो न मात्सर्यं न लोभो नाशुभा मतिरिति अकारानुबन्धराहितेन नकारेण समस्तपदत्रयं क्रोधादयो न

इमं स्तवमधीयानः श्रद्धाभक्तिसमन्वितः ॥ युज्येतात्मसुखक्षान्तिश्रीधृतिः स्मृतिकी-  
र्तिभिः ॥ ३२ ॥ न क्रोधो न च मात्सर्यं न लोभो नाशुभा मतिः ॥ भवन्ति कृतपुण्यानां  
भक्तानां पुरुषोत्तमे ॥ ३३ ॥ द्यौः सचन्द्रार्कनक्षत्रा खं दिशो भूर्महोदधिः ॥ वासुदेवस्य  
वर्येण विधृतानि महात्मनः ॥ ३४ ॥ ससुरासुरगन्धर्व संयक्षोरगराक्षसम् ॥ जगद्वशे  
वर्ततेदं कृष्णस्य सचराचरम् ॥ ३५ ॥ इन्द्रियाणि मनो बुद्धिः सत्त्वं तेजो बलं धृतिः ॥  
वासुदेवात्मकान्याहुः क्षेत्रं क्षेत्रज्ञ एव च ॥ ३६ ॥ सर्वागमानामाचारः प्रथमं परिकल्प्यते ॥  
आचारप्रभवो धर्मो धर्मस्य प्रभुरच्युतः ॥ ३७ ॥

भवन्ति मात्सर्यं च न भवतीत्यर्थः ॥ १३३ ॥ द्यौः सचन्द्रार्कनक्षत्रेत्यादिना स्तुत्यस्य वासुदेवस्य माहात्म्यकथ-  
नेनोक्तानां फलानां प्राप्त्यवचनं यथार्थकथनं नार्थवाद इति दर्शयति ॥ १३४ ॥ ३५ ॥ ३६ ॥ 'सर्वागमानामाचारः  
प्रथमं परिकल्प्यते । आचारप्रभवो धर्मो धर्मस्य प्रायुश्चरच्युतः' इत्यनेनान्वान्तरवाक्येन सर्वधर्माणामाचरवत एवा-



धिकार इति दर्शयति ॥ ३७ ॥ ३८ ॥ ३९ ॥ ४० ॥ इमं स्तवमित्यादि नामसहस्रशास्त्राज्ञेन सर्वज्ञेन भगवता  
 कृष्णद्वैपायनेन साक्षान्नारायणेन कृतमिति सर्वैरर्थिभिः सादरं पठितव्यं सर्वफलासिद्धय इति दर्शयति विश्वेश्वर-  
 ऋषयः पितरो देवा महाभूतानि धातवः ॥ जङ्गमाजङ्गमं चेदं जगन्नारायणोद्भवम् ॥ ३८ ॥  
 योगो ज्ञानं तथा सांख्यं विद्याः शिल्पादि कर्म च ॥ वेदाः शास्त्राणि विज्ञानमेतत्सर्वं  
 जनार्दनात् ॥ ३९ ॥ एको विष्णुर्महद्भूतं पृथग्भूतान्यनेकशः ॥ त्रीँल्लोकान्व्याप्य भूतात्मा  
 भुङ्क्ते विश्वभुगव्ययः ४० ॥ इमं स्तवं भगवतो विष्णोर्व्यासेन कीर्तितम् ॥ पठेद्य इच्छेत्पुरुषः  
 श्रेयः प्राप्तुं सुखानि च ॥ ४१ ॥ विश्वेश्वरमजं देवं जगतः प्रभवाप्ययम् ॥ भजन्ति ये  
 पुष्कराक्षं न ते यान्ति पराभवम् ॥ ४२ ॥ अर्जुन उवाच ॥ पद्मपत्र विशालाक्ष पद्मनाभ  
 सुरोत्तम ॥ भक्तानामनुरक्तानां त्राता भव जनार्दन ॥ ४३ ॥ श्रीभगवानुवाच ॥ यो मां  
 नामसहस्रेण स्तोतुमिच्छति पाण्डव ॥ सोहमेकेन श्लोकेन स्तुत एव न संशयः ॥ १४४ ॥  
 मित्यादिना । विश्वेश्वरोपासनादेव स्तोतारस्ते धन्याः कृतार्थाः कृतकृत्या इति 'आदरेण यथा स्तौति धनवन्तं



धनेच्छया । तथाचे द्विष्वकर्तारं को न मुच्येत बन्धनात् ' इति व्यासवचनं । प्रमादात्कुर्वतां कर्म प्रच्यवेताध्वरेषु यत् । स्मरणादेव तद्विष्णोः संपूर्णं स्यादिति श्रुतिः ॥ १४१ ॥ १४२ ॥ १४३ ॥ १४४ ॥ १४५ ॥

नमोस्त्वनन्ताय सहस्रमूर्तये सहस्रपादाक्षिशिरोरुबाहवे ॥ सहस्रनाम्ने पुरुषाय शाश्वते सहस्रकोटियुगधारिणे नमः ॥ १४५ ॥ इति विष्णुनामसहस्रस्तोत्रम् ॥ ॥ ॥

सहस्रनामसम्बन्धव्याख्या सर्वमुखावहा श्रुतिस्मृतिन्यायमूला रचिता हरिपादयोः ॥ १ ॥ इति श्रीमत्परमहंसपरिव्राजकाचार्यश्रीशङ्कराचार्यविरचितं विष्णोर्नामसहस्रभाष्यं समाप्तम् ॥ एतेषां सहस्रनाम्नां संख्येयं ॥ अच्युतः १०० ॥ सिंहः २०० ॥ युगादिकृत् ३०० ॥ अनयः ४०० ॥ भोक्ता ५०० ॥ शिवः ६०० ॥ सत्कृतिः ७०० ॥ सुवर्णविन्दुः ८०० ॥ अप्ययः ९०० ॥ सर्वप्रहरणायुधः ॥ १००० ॥

ऐनापुरेइत्युपनामकबालाचार्यात्मजोद्धवाचार्यैः तदनुजैः आयुर्वेदमहोपाध्यायेत्युप-  
पदभूषितैर्वासुदेवाचार्यैः संशोधितमिदं पुस्तकम् ।

प्रथमपत्रादारभ्य चतुर्विंशति पत्रान्तं 'गोपालनारायण कम्पनी' इत्याख्यजनतया स्वयन्त्रालये तथाच पञ्च-  
विंशतिपत्रादारभ्य आसमाप्ति ( पत्रं ४२ ) मुम्बईवैभवाख्येऽङ्कनालयेङ्कयित्वा प्रकाशितम् ।  
शकाब्दाः १८३८ जयनामसंवत्सरे । ख्रिस्ताब्दः १९१६ ( जून मासि ) मुद्रणं समाप्तिमगात् ।

सन १८६७ च्या पंचविसाव्या आक्टाप्रमाणे ह्या ग्रंथाचे सर्व हक्क गोपाल नारायण  
कंपनीचे मालक, ह्यांनी आपल्याकडे ठेविले आहेत.















॥ इति सभाष्यं विष्णुनामसहस्रं समाप्तम् ॥



15.11.1922